

శ్రీ సాయీ నిలయము ప్రచురణము - 9

# సాయీ బాబా కూడా దేవుడేనా ?

ఉన్న దేవుళ్ళు చాలకనా ? (సందేహనివృత్తి)



రచయిత :

కె.

శ్రీ సాయీ నిలయమ్, చెరువు (P. O.)

PIN 522 113.

సర్వహక్కులు ప్రచురణకర్తవి :

మూల్యము రు. 8/-

ప్రథమ ముద్రణము 1960	1000 ప్రతులు
ద్వితీయ ముద్రణము 1968	1000 „
తృతీయ ముద్రణము 1979	1000 „

శాస్త్ర గురుబోధలను మఱి స్వానుభవము  
కలిమి, నెద్రాని సరుజేడు గడంగ నమ్ము  
నదియె శ్రేష్ఠంబుఁ బరమమౌ నదియ, యదే జ  
గంబునన్ వాని కవలంబనంబు. సాయి !

రచయిత.

శ్రీ సాయీ వ్రసన్న : శ్రీ సాయీ నమస్క  
సాయీబాబా కూడ దేవుడేనా ?  
ఈన్న దేవుళ్ళు చాలకనా ?  
(నందేహ వివృతి)



ఈశ్వరవ్యాప్తమైయుండు నీనమస్త—జగముననే గల వస్తువేనల్పమే, ను  
సాదినిద్యశించ, యా వరేశ్వరు భజింపు; మిచ్చపేయకు మెవ్వరిదేదనమ్ము;

తచయిత :

బొప్పట్ల హనుమంతరావు  
శ్రీ సాయీకుటీరం  
చిన్నగంజాము.

# మిత్ర ప్రశంసాశీస్సలు

విజ్ఞానుల సంశయములఁ

బ్రహ్మమతిఁ దీర్ప 'సాయి' పలికించిన నీ

విజ్ఞానోక్తులు సుమన

స్వక్షేయము లగుచు దైవ సుముఖతఁ గూర్చున్ !

చీరం

12-12-60

బందా ఆదినారాయణం..

సాయిశాకు చరిత్రమున్ దదువదేశంబుల్ జయూ సూక్తులున్  
ధ్యేయంబై ,యవగాహ్యమై, విమలమై దివ్యాపగా మాధురీ  
స్థాయింగాంచ రచించినాడ,వివి,యాతాతా శంకాంకార్కమై  
శ్రేయంబుల్ సమకూర్చుతన్ బ్రజల కుర్విన్ : శ్రీ హనూ  
మత్సుధీ!

బాబా పలికించిన విధి

బాబా చరితములు పలుకఁబడె నీచేతన్;

బాబా కిర్తియు నుడి విను

నా బిడ్డల కిహవరంబు లతి సుఖదముల !

ఎంతటి విముఖుండై నను

సుంతేక శ్రీసాయి సూక్తి సుధఁజవిచూడక

సంతుప్తమతిని బాదా

క్రాంతుండై సాయినాథు కరుణను బడయున్.

సత్యనారాయణపురము

విజయవాడ

14-12-1980.

సునర్ల రామమూర్తి,

## తొలిపలుకు (తృతీయ ముద్రాకు)

భగవానుడు భక్తసులభుడు, అనంతుడు, నర్వాంతర్యామి. ఈప్తి  
తార్థ సందాత 1.

“యదా యదాహి ధర్మస్య గ్లా నిర్భవతి భారతే”

అభ్యుత్థాన మధర్మస్య తదాత్మానం సృజామ్యహమ్,”

అధర్మము పెచ్చు పెరిగి, స్వధర్మము మరచి, ప్రతీకార మనస్సులై  
ప్రలోభపటులైన మానవులను సక్రమమార్గమున నడిపించి, పాపప్రజ్ఞ  
శనముచేసి, క్షణభంగురమైన జీవితములను ధర్మమార్గమున నడిపింప  
తనకుతానే పెక్కురూపుల జన్మించెదనని గీతాకారుని బోధ.

సర్వమతములలోని మూలగ్రంథాలలో చెప్పబడిన అధ్యాత్మికజీవిత  
సూత్రాలను పాటించి తత్పాదనకు జీవితాలను అంకితం చేసి మానవుడు  
సాధనద్వారా భగవంతుడు కాగలడని అనుభవపూర్వకంగా చాటిచెప్పగల  
వారే మహాత్ములు. ప్రాపంచిక ప్రకృతిశక్తులకు బానిసయై మనిషి జీవించి  
దుఃఖసాగరంలో మునిగి ఉండనవసరంలేదనీ, తానే అట్టి ప్రకృతిశక్తుల  
క్రూధారమైన విశ్వచైతన్య, స్వరూపుడై శాశ్వతానందములో జీవించవచ్చు  
నని మహాత్ముల పరిశ్రమ నిరూపించాయి. అట్టిమహనీయులలో శ్రీస్వామి  
వివేకానంద, శ్రీ ఆదిశంకరాచార్యులు శ్రీ రామచంద్రస్వామి, శ్రీ అక్కర్  
కోట మహారాజు శ్రీ మెహర్ బాబా, శ్రీ సాయీబాబా మొదలగు పద్మపురు  
షులు గలరు.

లోకంలో ధర్మగ్లానినావహించి ప్రజానీకం లోకీక కష్టాలుపాలవడం  
వలన యినుమమమక్కలోపున్న అయస్కాంత, ధర్మాన్ని మరొక అయ  
స్కాంత సంవర్కంతో మేలు కొలిపినట్లు ‘ఓం సాయీ’ అనేగురువు

సామాన్యుడు అనే భక్తునకు జ్ఞానం ప్రసాదించడానికి సాక్షాత్తు శ్రీరామ చంద్రుడే యీ అవతారమై తాడు అనడంలో అతిశయోక్తిలేదు.

సప్తాక్షి = సాయీ

స = అమ్మతో కూడిన వాడు : అమ్మ = ప్రకృతి

ఆయీ = పురుష శబ్దము - పురుషుడు

సీతా సమేతుడైన రాముడు కరుణామయుడు. ఇక్కడ ప్రకృతితో కలిసివున్న పురుషుడు. శ్రీసాయీ భగవానుడు ఆశ్రీతజన రక్షకుడు - భోగాశంకరుడు - దత్తాత్రేయ రూపుడు. శ్రీరామచంద్రుడు రాక్షస సంహారమునకు మానవావతారమై భక్తసులభుడైనట్లు శ్రీకృష్ణుడు మహాభారత యుద్ధానికి సూత్రధారుడై, ధుర్యోధనాది దుష్టులను సంహరించేసి గీతాకారుడైనట్లు, కలియుగ దైవమైన శ్రీవేంకటేశ్వరస్వామి మానవరూపమున కాశీ రాజకుమార్తె పద్మావతిదేవిని పెండ్లియాడి, శిలాకృతినిదాల్చి మనల ననుక్షణము రక్షిస్తున్న రీతి; శ్రీసత్యనారాయణ స్వామి మనలను కాపాడు విధంబున మన శ్రీసాయీనాథుడు మానవుడై జన్మించి భక్తకోటికి కొంగుబంగారమై పరమభక్తితో ధ్యానించి స్మరించువారికి పీఠీ నమాదినుంచి “ఓయీ” అని పలికే కరుణాంతరంగుడు మహామహితాత్ముడుగ ప్రసిద్ధి నొందెను. “సాయీ” శబ్దమునుండి “ఈశా” శబ్దమును వెలువడినది. “శ్రీరామ” శబ్దము వశిష్ఠుని నోటినుండి వెలువడిన రీతి, మహర్నాపతి నోటి “శ్రీసాయీ” నామం ప్రకటితమైనది. ‘శ్రీసాయీ’ శబ్దనాచ్చయైన పస్తువు కేవలం సచ్చిదానంద పరబ్రహ్మము కావున శ్రీరామ నామమున కెట్టిమహత్తు గలదో శ్రీసాయీ నామమున కంతటి మహత్తు సిద్ధించినది. శ్రీరామ, శ్రీసాయీ నామములు భవతరణ, తరణములైనవి.

సృష్టి స్థితిలయముల గావించు సర్వేశ్వరుడు సర్వవ్యాపి. అట్టి భగవంతుని ప్రసన్నత బిడయుతుకు మానవుడు ప్రగాఢ భక్తితో ప్రార్థించ

వలెను. అన్ని జన్మల్లోనూ అనంతమైనది, అపూర్వమైనది. సర్వాత్కృష్టమైనది. మానవజన్మ చతుర్విధ పురుషార్థములలో ధర్మాన్ని అవలంబించడం ద్వారానే మిగిలిన అర్థకామములను జయించి మానవుడు మోక్షప్రాప్తి నొందగలడు.

వ్యష్టి రూపములోనున్న వాస్తవికత  
నమత నమకాదితా భావసాక్షి తోడ  
జగము లయమగు చున్నది జన్మవిడిచి  
నీదు రూపము మాత్రము నిగుడేరె.

గురువులకు గురువు శ్రీసాయీనాథుడు. అట్టి సాయీజ్ఞానాను ప్రతి వారూ స్తుతించి, జీవన్ముక్తి పొందగలరు.

జగమంతా రామమయం - యీ జగమంతా సాయీమయం - మానవంతా సాయీ జనం - మనసంతా సాయీ జగం.

శ్రీసాయీ ప్రభువు దైవమనుటకు కొన్ని నిదర్శనములు ముచ్చటించెదను.

మా తండ్రిగారు శ్రీ తాతపూడి భైరవరామమూర్తి భాగవతార్గాదు శ్రీసాయీబాబా భక్తులు - హరికథక విద్వాంసులు - ప్రసిద్ధ నారాయణధాన కిష్కలు, శ్రీదీక్షితదాస అభిమానపాత్రులు. “హరికథా సుఖానిధి” బిడ్డ బాంకిట్లు. కాకినాడలో వారికంగా శ్రీ వాడ్రేవు రామరావుగారు చేయు శ్రీసాయీ సమారాధనోత్సవాలలో పాల్గొనేవారు. కాని, 1950 లో వారికి పెద్దజబ్బుచేసి, నలభై లంకణములు ఇరిగి పరిస్థితి తీవ్రమై మాటలేక అంతిమ ఘడియలు సమీపించెనని భావించి, వారిని క్రిందకు దింపిస్తా నిషఘ పరిస్థితిలో “ఓరేయ్-జేటా, ఇక్కడ నేనుండ నీకెందుకురా భయం” అని బాబా అభయప్రదానమిడి కాళ్ళదగ్గర పెద్ద దైనమైట్ శబ్దమై ఉలిక్కి

వడి లేచి, కూర్చుని మమ్ము అనందసాగరములో ముంచెత్తారు. మాతండ్రి గారు బాబుమహిమవలన షష్టిపూర్తి చేసుకొని సంపూర్ణరామాయణ కథ గానంచేస్తూ దారుధ్యముగా వుండి బాబాసేవ నిత్యంచేస్తూ యున్నారని చెప్పుటకు నేను గర్వపడుచున్నాను. “నేనివ్వ దలచినది నాభక్తుడడిగే వరకూ, వాడడిగినది వాడికిస్తూనే వుంటాను. అలాగే నాకు వాడేమైనా ఋణవడి వుంటే తీసుకోకుండా వదలను. నన్ను సమ్మి ఆశ్రయించి, శరణు జొచ్చిన ‘వానిని నిరంతరమూ రక్షించుటయే నా కర్తవ్యము :’ అని సగర్వంగా చెప్పిన మహాయోగి - యతి-ఋషి-శ్రీనమర్త స్థగ్గురు సాయీ నాథ మహారాజ్ :

శ్రీసాయీవ్రతుని పిలుపులేనిదే పిరిదీవెళ్ళుట భక్తులకు సాధ్యం కాదు. చిన్ననాటినుంచి పిరిడి దర్శించవలెనను నావ్రగాధవాంఛ. 9-2-1978న సోదరసాయీభక్తులు శ్రీ వి. నారాయణరావుగారి ప్రోత్సాహంతో నెరవేరింది. రిజిస్ట్రేషను దొరకని స్థితిలో వారు ఎక్కినపెట్రోలోనే నాకు సీటు దొరికింది. 10-2-78 మధ్యాహ్నాహారతి సమయమునకు బాబా నమాధి మందిరము చేరితిని. అది తన్మయత్వమో, అనందమో, ఆదివ్య మంగళస్వరూపిణి విగ్రహం చూచే సరికి చెప్పలేని దుఃఖమువచ్చి బొట బొటా కన్నీళ్ళురారి నాబాధోపశమనమైంది. తిరుగుప్రయాణమున ‘ద్వార కామాయి’ యందు ‘ఉధి’ తీసుకొని “బాబా : శలవిప్పించవా ?” అని కోరి నప్పుడు గంటమోగినది. మధ్యాహ్నం గం. 2-20 బస్సుకు రిజర్వుచేయిస్తే ఒంటిగంటకే స్పెషల్ బస్సులో మమ్ములను మన్నాడు చేర్చారు బాబా పిరిడిలో వెయింగుమిషను మీద బరువు చూసుకుంటే ఆకర్షణవెనుక “Cultivate Clean Habits, you will enjoy the devotion or reciprocated love” అని వచ్చి నాజన్మ చరితార్థమైనది.



8-8-78 (గురువారం) నాడు ఉస్మానియా ఆసుపత్రిలో శత్రు చికిత్స పొందుటకై యింటివద్దనుండి బయలుదేరాను. ఏదో అవశతున మైనది. ఐనా ఆగలేదు— ముందు వెళుతున్న లారీమీద ‘గురుకృప’ అనే అక్షరాలు వున్నవి; అంటే బాబా “నేనున్నాను. నీకు భయంలేదు,” అని చెప్పినట్లేకదా : నాకు శత్రుచికిత్స చేసిన డాక్టర్ శ్రీ జాస్తి పూర్ణచంద్ర తావుగారు కూడ సాయీభక్తులు కావడం, బాబా ఆయన రూపంలో వచ్చి నాకు స్వస్థత చేకూర్చారు. భక్తుడు ఎక్కడకు వెళ్ళినా దూడవెంట అవులా, తనయుని వెంట తల్లిలా కూడానే వుంటుంటారు, బాబా. ఆదరంతో సాకు తుంటారు. ఆయనను నమ్మినవారికి, తిండికి, దబ్బుకు, జీవితానికే కొరత వుండదు, అనుట త్రికాల సత్యం. నిత్యం భక్తులకు అనుభవ వేద్యము.

శ్రీ సాయీశ్వరుడు పోదరభక్తుల నేదోరీతి నొకచో జేర్చి సం రక్షిస్తూవుంటారు, శ్రీ వై సురేంద్రనాథ్ గారు శ్రీసాయీబాబా ప్రియతమ భక్తులు. నాపై అధికారులుగ వుండి నన్ను కంటికి రెప్పవలె కాపాడు చుండుటయు శ్రీసాయీనాథుని కృపవల్లనే :

1958లో శ్రీ సురేంద్రనాథ్ గారి మేనకోడలు రోగగ్రస్తురాలైంది. డాక్టరుకు చూపిస్తే క్షయవ్యాధి బాగుగా ముదిరినదని ఒక ఊపిరితిత్తు పూర్తిగా దెబ్బతిన్నదని, యిక నయము కాదనిచెప్పారు. శ్రీ సురేంద్రనాథ్ గారు బాదవడి “బాబా : నీవేదిక్కు’ మాఅక్కకూతుర్ని నీమీద బారం వేసి పెంచుతున్నాను. ఈమెను నీవేరక్షించవలె. నాకు నీవే శరణ్యం” అ మనసారా ప్రార్థించి, మర్నాడు డాక్టరువద్దకు తీసుకువెళ్ళి ఎక్స్రే తీయగా బలహీనతకంటె శురేవ్యాధి కనుపించలేదు. అమె యిప్పుడు సంవత్సరాలై సుఖసంతోషములతో బాబాపేవ చేస్తూవుంది.

శ్రీ సురేంద్రనాథ్ గార్గి 1971లో పెద్దగాజుబు చేసింది. హార్వర్డ్ నేస్, రక్తపోటు అధికమై ఆసుపత్రిలో చేర్చారు. బాబాను ప్రార్థించారు యింటిలోనివారంతా! వారిమొర అలకించారు బాబా! ఆ సాయంత్రానికి అన్నీ తగ్గి క్షేమంగా యింటికి తిరిగి వచ్చారు ఇవి ప్రత్యక్ష నిదర్శనములు.

1960లో కాకతాళీయంగా చూజ్జులు పితృసమానులు శ్రీ బావట్ల హనుమంతరావుగారు వ్రాసిన "శ్రీసాయి కరుణ" అనే పుస్తకం చూచుట తటస్థించి 'నేను సాయి భక్తుడను' అని వ్రాసినదే తడవుగా నాయందు అత్యంత ఆదరాభిమానములుంచి ఒక ప్రతి నాకు పంపించారు. అప్పటి నుండివారితో ముఖవరిచయం లేకుండానే చాలాకాలం ఉత్తర ప్రత్యుత్తర ములతో వారికి నన్నిహితుడిని ప్రేమ పాత్రుడినయ్యాను. ఒకసారి శ్రీ హనుమంతరావుగారు (స్వర్గస్తులైన పిమ్మట) వారిపేర్న ఉత్తరం వ్రాశాను. వారు బాబాలో ఐక్యమయ్యారని వారి పుత్రులు, ప్రచురణకర్త, సోదరులు అయిన శ్రీవేంకట పార్థసారథిగారు వ్రాయుటతో ఖిన్నుడి నయాను. విచిత్రం ఏమిటంటే బాబా తన భక్తులను ఒకరి నొకరిని దగ్గరకు చేరుస్తారు కదా! "ఒరేయ్-బేటా! శ్రీ వేంకట పార్థసారథిగారు నీకు సోదరసమానులు. వారితోనే పరిచయం పెంచుకో," అని ఆయననుదగదగకు చేర్చాడు.

నేను చిన్న నాటక రచయితను, తొత్తిగా ఆధ్యాత్మిక విషయములు తెలియనివాడను. అట్టి నన్ను సోదర సాయిభక్తులు శ్రీ బావట్ల వేంకట పార్థసారథిగారు నాయందు ఆమితవాత్సల్యంతో యీపుస్తక ప్రచురణ సందర్భములో శ్రీసాయిబాబా ఆదేశానుసారం అభిప్రాయము. బాబాతో నాకు చిరకాలము వచ్చిన అనుబంధపూర్వక, అనుభవపూరిత సందేశముతో తొలి

వలుకు వ్రాసి పంపమని అనుజ్ఞనిడినారు. ఇదికేవలం శ్రీసాయి నాథుని  
 లీలానాటక సూత్రధారణ. అట్టిమహనీయుని గురించి తొలివలుకువ్రాయుట  
 వలన నాజన్మచరితార్థమైనది.

శ్రీ సాయినాథ మహాత్మకీ జై

ఇటు

శ్రీ సాయి నాథుని  
 సీతారాంబాగి  
 హైదరాబాదు  
 500 008

శ్రీ సాయినాథ పాదరేణువు  
 తాతపూడి బ్రహ్మానందశాస్త్రి  
 15-5-1979  
 ఛమవరం



శ్రీ సాయీనాథాయ నమః

## విజ్ఞప్తి

శ్రీదరీ శ్రీదర సాయీ భక్తులారా :

శ్రీ సమర్థ సచ్చిదానంద సదురు దేవుడగు శ్రీసాయీ ప్రభుని కరుణవలన, పూజ్యుల ఆశీస్రభావము వలన, మీ అందఱు సహాయ సంపత్తితోను “శ్రీసాయీ ప్రసన్న” “శ్రీషిర్డి సంస్థాన పండిత” వీరు దాంకితులు, పూజ్యులు కీర్తిశేషులు నగు మాతండ్రి శ్రీ బావట హను మంతరావు పంతులుగారు రచించిన “శ్రీ సాయీబాబాకూడ దేవుడేనా : వున్నదేవుణ్ణు చాలకదా ?” (సందేహ నివృత్తి) అను గ్రంథమునకు తృతీయ ముద్రణము మీ కందించు భాగ్యము నాకు కలిగినది.

మా తండ్రిగారి బాల్యమిత్రులగు కీ. శే. శ్రీ దుర్గా శేషాద్రిగారి కోరికపై వారిపుత్రులు ధనసహాయముచేయ 1960 లో ప్రథమముగ ఈ గ్రంథమును మా తండ్రిగారు ప్రచురపరిచిరి. 1968 లో అఖిలభారత సాయీ శమాజము మెలాపూరువారు ద్వితీయ ప్రచురణము మా తండ్రిగారి అనుమతితో వెలువరించిరి, ప్రథమ ముద్రణలోని కీ. శే. శ్రీ దుర్గా శేషాద్రిగారిని గురించి (మిత్రస్మృతి) మా తండ్రి రచించిన పద్యములు; శ్రీ బండా ఆదినారాయణగారి ప్రశంస; శ్రీ సునర్థ కామమూర్తిగారి “కొలిపలుకు” కూడ యిందు యథాతథముగ చేర్చితిని.

మెదగ్గరిలా కానుకుంటుంటే ఉపాధ్యాయవృత్తి యందుండి శ్రీ సాయీ ప్రభునియందపారభక్తితో మా తండ్రిగారి రచనలను ముద్రించుటకు నిర్విరామకృషి జరుపుతు, విరాళములు సేకరించుచు సహకరించుచున్న చి. శ్రీ సి. సేనయ్యగారిని, వీరి వంశమును శ్రీసాయీ ప్రభువు సర్వదా సర్వథా కాపాడుగాత. వీరు, వీరి సతిమణి ల॥ సో॥ సరస్వతిగల చిత్తరువు, శ్రీసాయీ ప్రభువు వీరిపై పలికించిన 2 పద్యములు పేరుగ ప్రకటించి కృతజ్ఞతలను తెలుపుకొనుచున్నాను.

శ్రీసాయి ప్రభుని ప్రేరణతో యీ ముద్రణకు "తొలిపలుకు" స్వానుభవపూర్వక భక్తివిశ్వాసముల ప్రకటించి వ్రాసిన చి. శ్రీ తాతపూడి బ్రహ్మానందశాస్త్రిని, వీరి వంశమును శ్రీ సాయిశ్వరుడు ప్రభునంతోపాటు ములను ఆయురారోగ్య ఐశ్వర్యముల ననుగ్రహించి కాపాడగలరని నా ఆశ.

శ్రీసాయి ప్రభువు మిమ్ముల నందరను ప్రేరేపించి మీ ప్రేమాదార్యములే నా శక్తి సామర్థ్యములుగ నియోగించి ఈ కృషి నావల్ల జరిపించుచుండెనే కాని నా యందెట్టి అధికృతయు లేదని మీ అందరకు నిన్నవించుకొనుచున్నాను. మీ ప్రోత్సాహముతో 1979 ముద్రణచేయ తలపెట్టిన "శ్రీసాయి కవీరు సూక్తులు", "శ్రీసాయి సుఖాపితములు", "శ్రీసాయి స్మరణ" కలిపి ఒకే పుస్తకముగ వెలువడచేయుటకు శ్రీ సాయి నాధుడు కటాక్షించునని, మీరెల్లరు యిందుకు తోడ్పడగలరని నా విశ్వాసము: పోదరభక్తులు "శ్రీసాయి నిలయము" నుండి తెప్పించు కొను గ్రంథములకు ప్రతిఫలముగ భక్తితో పంపు పైకమును ప్రకటించి పోషకులుగ చేర్చితిని. శ్రీసాయి నాధుడు భక్తులవద్ద నుండి వచ్చిన విరాళములతో గ్రంథ ముద్రణకును, తపాలాఖర్చులకేగాని అన్యవిధముగ వ్యయపర్చుటకు అనుమతించలేదు. కనుక శ్రీ సాయిబాబా భక్తులెల్లరు నా కృషిని గమనించి మా తండ్రిగారి రచనల సన్నియ వేలువడజేసి నన్ను కృతార్థుని చేయగలరని మిమ్మెల్లరను కృపజూపి ఆయురారోగ్య ధోగభాగ్యముల ప్రసాదించి కాపాడగోరి శ్రీసాయి నాధుని హృదయ పూర్వకముగ ప్రార్థించుచున్నాను.

శ్రీసాయి నిలయమ్

చెరువు

1-8-1979

ఇటు విన్నవించు

శ్రీసాయి భక్తపాదరేణువు

బాపట్ల వేంకటపార్థసారథి

## పోషకులు

రూ.

వి॥ శ్రీ B. V. సుబ్రహ్మణ్యసాయి. M. Tech.	
Structural Engineer కొయిలపూరు,	100-00
శ్రీ B. C. కృష్ణమూర్తి. రాధాకృష్ణనగర్. కడప.	100-00
శ్రీ R. రంగనాథన్, BA. BL. Advocate : కడప.	65-00
శ్రీ మాదిరాజు పార్థసారథి. గుంటూరు	58-00
శ్రీ K. ప్రసాదరావు. 'మాతృశ్రీ' హైదరాబాదు.	58-00
శ్రీమతి బూదరాజు వరలక్ష్మమ్మ. హైదరాబాదు.	58-00
శ్రీ చందూరు చంద్రమోశీశ్వర ప్రసాదరావు తిరుమలై.	58-00
శ్రీ G. రామారావు, ఖరగ్ పూర్ (W. B.)	55-00
శ్రీ కందుకూరి వాయునందనరావు, విజయవాడ,	50-00
శ్రీ గెల్లె సీతారామమోహన్, విజయవాడ	50-00
శ్రీ తమ్మన కృష్ణమూర్తి, విజయవాడ	50-00
శ్రీ C. M. Sahu భంజానగర్ (ఒరిస్సా)	50-00
Dr. C. P. విశ్వనాథం M. B. B. S. M. S. కర్నూలు	50-00
శ్రీ గిరిరాజు శేషగిరిరావు కరణం. గుండ్లపల్లి	50-00
శ్రీ మాధవపెద్ది లక్ష్మీనరసింహం. Agrl. Officer	
	పెదనందిపాడు. 45-00
వి॥ శ్రీ B. V. రమణన్, భీముని పట్నం	35-00
వి॥ శ్రీ S. చంద్రశేఖర్. విజయవాడ	32-00
వి॥ శ్రీ బాపట్ల రాజశేఖరసాయి విజయవాడ	30-00
శ్రీ V. భారతుడు. J. E. వేమూరు	30-00
శ్రీ N. వేణుగోపాల్. హైదరాబాదు	30-00

శ్రీ రెడ్డిరామమోహనరావు. నిడుదవోల్.	30-00
శ్రీ G. భీమరాజు A. E. విజయవాడ	29-00
శ్రీ C. విస్సావరానులు. అనవరతి	25-00
శ్రీ ముల్పూరి సుబ్బారావు. మాధవరం	25-00
శ్రీ S. శివకుమార్. రాజమండ్రి	25-00
శ్రీ S. సంజీవరాయణం. తిరువతి	20-00
శ్రీ నిడదవోలు నత్తయ్యారాయణ. విజయకనగర్	20-00
శ్రీ S. సీతయ్య, కానుకుంట.	20-00
శ్రీమతి K. సుమిత్రమ్మ	20-00
శ్రీమతి S. నాగమణిమ్మ	20-00
శ్రీ S. వెంకటస్వామి, కమలాపురం.	15-00
శ్రీమతి దేవకమ్మ, బెంగుళూరు.	15-00
శ్రీ B. లక్ష్మీవతి, తాడిమిళ్ళ.	15-00
చి॥ శ్రీ C. బాలకృష్ణ, A.S.M. చంద్రపురి.	15-00
శ్రీ జాస్తి సూర్యనారాయణ, జాలిపూడి.	12-00
శ్రీమతి D. సూర్యకాంతమ్మ, సారేపువారిపాలెం.	12-00
శ్రీ G. రామకృష్ణ, కొవ్వలి.	12-00
శ్రీ G. రాజగోపాల్, మదనపల్లి.	12-00
శ్రీ T. రామచంద్రయ్య, ప్రొద్దుటూరు.	12-00
శ్రీ P. సుబ్బారావు, సికిందరాబాదు.	12-00
శ్రీ A. V. సుబ్బారావు, do	12-00
శ్రీ శాస్త్రుల దశరథరామశర్మ, కానుకుంట.	12-00
శ్రీ దుగ్గి వీరప్ప, B. O. L. do	12-00

శ్రీ దేవ నాథాయణగుప్త, కానుకుంజ	12-00
శ్రీ సూరాపురం లక్ష్మీనారాయణ do	12-00
శ్రీ శాస్త్రుల రఘురామశర్మ, M. A. గోమారము	12-00
శ్రీ సూరాపురం నర్సింగరావు, సికిందరాబాదు.	12-00
శ్రీ గోమారపు చంద్రశేఖర్, do	12-00
శ్రీ తాళ్ళవల్లి రాజయ్యగుప్త, కానుకుంజ.	10-00
శ్రీ P. రామకృష్ణయ్య, ఖరగ్‌పూర్. (W. B.)	10-00
చి॥ శ్రీ కోడూరి వెంకటసుబ్రహ్మణ్యశర్మ, కబ్బళ.	10-00
చి॥ శ్రీ సావడి సుబ్బారావు, నందికవారె.	10-00
శ్రీ మాతంకెట్టి సుదర్శనరావు, నెహ్రూనగర్.	10-00
శ్రీ V. వెంకయ్యశర్మ, మచిలీపట్నం.	10-00
శ్రీ J. వెంకటేశ్వరరావు, క్రొవ్విడి,	10-00
కుమారి A. నిర్మల, హుజూర్‌నగర్,	10-00
శ్రీ C. రఘురామయ్య, నందికొట్కూరు.	10-00
శ్రీ అదిపూడి మోహనరావు, గుంటూరు.	10-00
శ్రీ M. S. నాయుడు, తిరుపతి	10-00
శ్రీ కోక లక్ష్మణరావు, హైదరాబాదు.	10-00
చి॥ శ్రీ K. రంగారెడ్డి, కందివలస,	5 -00
శ్రీ K. A. సదాశివరావు, B.Sc., B.Ed. గుమ్మడదల	5 -00
శ్రీ G. V. రమణ, ఖరగ్‌పూర్. (W. B.)	5 -00
శ్రీ A. నారాయణరావు „	5 -00
శ్రీ K. A. రాములు, నత్తాయపల్లి.	2 -00



శ్రీ సాయిబాబా



సత్యవచనంబు, సహనంబు, శాంతి, దాంతి  
సర్వ భూత హితంబు, నిస్వార్థపరత,  
సత్య సంపద, ప్రియసూక్తి, సాధుసేవ,  
సతముఁజేకూర్పఁగదనె; శ్రీ సాయిదేవ !

చి. శ్రీ. సీనయ్య, వీరి నత్తిమణి చి. సా. సరస్వతి



పుడమి “శ్రీ పరాంకుష” వంశభూషణుండు  
 ‘రాములమ్మ, గోపయ’ ల గారాబు సుతుండు;  
 నతి ‘సరస్వతి’ గూడి శ్రీసాయి నేవ  
 నలుపు నిత్యంబు “సీనయ్య” సఖుడితండు!

‘కాసుకుంట’ నివాసి! సత్కర్మకీలి!  
 పాఠశాలనుపాధ్యాయ పదవియందు  
 ‘స్వర్ణ పతకంబు’ గ్రహించి వాసిఁగాంచె  
 కరుణ నితని వంశముఁ బ్రోవగడవె! సాయి!

# విషయసూచిక

పుటలు

కొలిపలుకు

1—3

విజ్ఞప్తి

4—5

## ప్రథమాంశము

ఉపక్రమణిక (వక్తములు) దేవుడెవడు

1—5, 4—

అదే వ మేట్టుందును ? అదే వ మెందుందును ?

10—12, 18—

సహితన (దర్శనము) మతము

16—

దేవుని పొందుట యెట్లు ?

19—20

భగవంతు నెట్లు ద్వార్యంకవలయును ?

21—22

ధర్మకొలుపు ధగవాడుడే సాకారతగుచున్నాడు ?

23—26

## ద్వితీయాంశము

అవకారములు

27—31

ఈశ్వరుడు సాయీబాబాగా అవతరించిన కారణములు

ప్రథమ కారణము

32—33

ద్వితీయ కారణము

34—36

తృతీయ కారణము

37—39

## తృతీయాంశము

సాయీబాబా సంక్రమణికి

40—41

సాయీబాబా బామకరణము

42—43

నామము-నామి: నామి-రూపము

43—44

సాయీబాబా మనీషుడేరుట, శక్తియందు బాబా కడపిన విధము

45—48

బాబా హైందవుడో ? మహమ్మదీయుడో ?

49—54

72 గంటల వమారి

55—58

## చతుర్థాంశము

72 గంటలవల దితరువాత బాబా స్థితి

59—60

బాబా సగుణ నిర్గుణ బ్రహ్మము

60—64

హిందూమతమునకు బివేళిత-బిక్కత

65—67

బాబానుగూర్చి సన్నిహిత సంబంధముగలవారి అభిప్రాయములు

68—73

ప్రశ్నములకు వమారాసములు

74—77

సర్వధర్మాన్ కరిత్యజ్య మా మేకం శరణం వ్రజ,  
 అహంత్వా సర్వ పాపేభ్యో మోక్షయిష్యామి మా కుచః



సకల ధర్మములను జక్కగ త్యజియించి  
 శరణు గనుమి నన్నె సర్వగతుల;  
 నన్ను నిఖిల పాప నిర్ముక్తుఁ గావించు  
 జంతు విడుము బిడ్డ | స్వాంతమందు

(శ్రీమద్భగవద్గీతామృతము: ౧౮-౬౬)

ఓమ్

శ్రీ సాయీవ్రతమ్:

ప్రార్థన

సాకారుడవో? లేక, ని  
 రాకారుడవో? మతేమియగుదువో యెఱుంగన్  
 నాకను? శ్రీభండ, జడుడను  
 సాకవె! నీ కరుణబుఱివి సాయీనాథా!

నందేహము లడచవె! నీ  
 యందున నేకాంతభక్తి వందించవె! ని  
 న్నందేహము నీకవె! యభు  
 వందేహము లడచుగడవె! సాయీనాథా!

చేయడగని వసులఁ జేసితి నన్నియో  
 చేయడగినవానిఁ జేయనైతిఁ;  
 గృహంబైన నాకు నిక వేఱుగతి లేదు,  
 కరుణబుఱివి ప్రోవగడవె! సాయీ!

ఓమ్

శ్రీ సాయీ నమః



## మిత్ర స్మృతి

భవసాదాంబుజ భక్తి తత్పరత సద్వంశోన్నతిన్ గంటి, కాం  
ధవ మిత్ర ప్రకర ప్రళంసలకుః బాహ్యంబైతి, సర్వోపశా  
రి! విశారద్యభిః బవిత్రమైవ శివరాత్రిన్ నేత్రముల్ మూసి శ్రీ  
శివసాయుజ్యము నొందితే! ప్రియసఖా! శేషాద్రి! భద్రార్థివి.

కొండెన్య గోత్రోద్భవుండు దుర్భా వంశ  
లక్ష్మీపుసింహుఁడే లలితు బాత,  
కన, నుబ్బరాయ వేంకన్నలు నే నుమా  
ద్భావునకు జనక దత్త పితలు,  
వేంకట సరసింహ వేంకట రమణులే  
హితు నన్నదమ్ములై ప్రతిభగంధ్రు  
బాలకృష్ణుండు సుబ్రహ్మణ్యుఁడన్న పూ  
ర్ణమ్మయు వేంకట రత్నమాంబ

లే నుకృతు బిడ్డ, తెవని సన్న్యాసమాంబ  
కనియె, నన్నపూర్ణమ పెంచుకొనియె, రామ  
లక్ష్మీ చేపట్టె, నట్టి బాల్యనఖుఁ గీర్తి  
శేషు శేషాద్రి శత్యుతస్థితి నొసంగి  
కరణ మీఁగడే! శ్రీ శేషశాయి! శాయి!

టమ్

శ్రీ సాయీనాథాయనమః

తొలిపలుకు

‘శ్రీ సాయీనాథాకూడా దేవుడేనా?’ అను నామాంకితమైన యీ గ్రంథమునకుఁ బరిచయవాక్యము న్రాముభాగ్యము నాకుఁ బ్రసాదించినందులకు నామిత్రుండగు శ్రీ బాపట్ల హనుమంతరావుగారి కత్యంత కృతజ్ఞుడను. ఈ గ్రంథమును సాంతముగా జదివిన యనంతరమిది నానంటి కించిద్జ్ఞానకుఁ గానివని యనిపించినది. ‘మండః కవియశఃప్రార్థి గమిష్యామ్యవహస్యతామ్’ అను వాక్యము ప్రతిధ్వనించి, శంకాకలితునొనర్చినది. భగవదీతాది గ్రంథములనుండి ప్రమాణవాక్యములు సాదర్భాసుసారముగ సాదహరింపఁబడినవి వీని యందుఁ బ్రవేశములేని యీ యల్పజ్ఞానకు నీ ప్రమాణముల యాచిత్యమును గ్రహించుశక్తి యసాధ్యము. అయినను కృతిపతియగు శ్రీ సాయీప్రభువే వలయు పలుకులు పలికింపఁగలఁడను విశ్వాసముతో నీ సాహసకార్యమున కుపక్రమించితిని.

దైవాంశసంభూతుఁడను, బ్రేమ స్వరూపుఁడైన శ్రీ సాయీనాథా సచ్చరిత్రము సర్వజన సమ్మతము. ఈ నిష్కామ కర్మయోగి పతితజనానీకము నుద్ధరింప వ్రతరించిన సర్వవ్యాపియగు సచ్చిదానంద స్వరూపుఁడు ధర్మమృతిగాని, యధర్మ ప్రాబల్యముఁగాని కలుగనున్నతఱి సెట్టి మహనీయులుదియించుటయు, ధర్మసంస్థాపనాది కార్యానంతరమున నన్యత్యైలగుటయుఁ దరువాత దేశకాలస్థిత వైరుధ్యముల చేతను- పూజావిధాన పై విధ్యములచేతను నామాంతరముల వివిధరూపములఁ బూజింపఁబడుట మనము గమించున్నారము.

శ్రీ రమణమహర్షి, బ్రహ్మనంద, ఉపాసనీబాబా మున్నగు యోగినర్యుల చరిత్రము లిందులకుఁ దార్కాణములు.

శ్రీ సాయీబాబా చరిత్ర మితరచరిత్రలకంటె మిన్నయై భక్తానీకము నేర్పే విధముల నాకరించినది. నా యోగిగనమేరకు దక్షిణదేశమున- ఆంధ్రదేశమునను- మహారాష్ట్రమునను శ్రీ సాయీ మందిరములు స్మృతపీఠము లైనవి. నిత్యధూప దీప నైవేద్యాద్యుపచారములచేఁబూజింపఁబడుచు శ్రీసాయీ నాథుఁడు భక్త హృదయములలో నిత్యనివాస మేర్పఱచు కొన్నాఁడు.

శ్రీ బాబా పవిత్రత, జౌన్నత్యము, సర్వభూత దయా భుత్యము నిరూపించుటకు గ్రంథకర్త తన కూలంకష ప్రజ్ఞా విశేషముఁ బ్రదర్శించి సప్రమాణముగ, సహేతుకముగ శ్రీసాయీ పరతత్వమునుదృఢీకృతమొనర్చినందులకెంతయుఁ బ్రశంసార్హుఁడు “కష్టనివారణము-అభీష్టసిద్ధియే ప్రతివ్యక్తియుఁ గోరునది..... బాబాపాదముల మ్రోల నెల్లరు వానిని సంపాదించగలరు” (64వపుటఁజూడుడు) గ్రంథకర్త గారి పై వాక్యములు నిత్యసత్యములు. శ్రీ సాయీ కదరతు లత్యంత మాదరింపఁదగినదీ కృతి. గ్రంథమున నుదాహరింపఁబడిన ప్రమాణముల యౌచిత్యమును, విషయ పరిశీలనాప్రజ్ఞయును పాఠకులు భిన్నమతానుయాయు లైనను వారియందుఁ బరివర్తనము తేఁగలవని విశ్వసించుచున్నాఁడను.

శ్రీ సాయీబాబా సాహిత్యమునందు నిర్విరామ కృషి యొనర్చి, అపార ప్రజ్ఞయు- ఆచంచల భక్తి విశ్వాసములును గ్రంథకర్తప్రదర్శించినాటకుఁ దదితర రచనలగు “శ్రీసాయీ మసనము” - “శ్రీసాయీకరుణ” ప్రబల సాక్ష్యములు.



ఈ గ్రంథ పఠనము బాబాయందలి భక్తి లేకమును ప్రగాఢ మొనర్చు సమర్థమై యున్నందున ఉత్సాహముగలవారిద్దానిని దప్పక చదివి శ్రీసాయీకరుణకుఁ బాత్రులయ్యెదరని నాపరమ విశ్వాసము.

అమూల్యములగు శ్రీ సాయీబాబా మాహాత్మ్యములఁ దెలుపు సాహిత్యగ్రంథములనేకము లింకను అముద్రితములుగా నున్నవి. పోదర భక్తబృందము తగు చేయుతనిచ్చి, యా నిక్షేపములను బ్రకటితములొనర్చుకొని శ్రీ సాయీ ప్రభువు దయారస మాస్వాదించి తరించి, ధన్యులు కాఁగలరని కోరుచున్నాఁడను.

జీవిత రంగమునందుఁ బ్రతిక్షణము భయభ్రాంతమై యనిశ్చితమై యున్నది. రానున్న కాలమున అనుకూల వాతావరణము మృగ్యముగానుండునట్లు తోచుచున్నందున ప్రతి వ్యక్తియుఁ గష్టములను దూరమొనర్చుకొనుటకు నిర్విరామ కృషి నొనర్పవలసియున్నది. పురుష ప్రయత్నమునకుఁ దోడు దైవబల మత్యవసరముగదా! అయ్యది యిష్టదేవతారాధన మునఁకాఁగలడు. శ్రీసాయీయశ తారమున ముఖ్యకర్తవ్యమే అది. కావున పాఠకమహాశయ! లీలవతారపురుషుని అనుగ్రహ మునకు సాత్రిత సంపాదించుకొని ధన్యులగుటకుఁ దగు నుత్సాహమును శ్రీసాయీబాబా ప్రసాదించుగాతమున ప్రార్థన.

సత్యనారాయణపురము

భక్తజన విధేయుడు

విజయవాడ.

సుసర్ల రామమూర్తి

14.12.1960

## విజ్ఞప్తి

భక్తజనులారా :

“శ్రీసాయిబాబా కూడ దేవుడేనా ? ఉన్నదేవుళ్ళు చాలకనా?” అను నామిత్రుని ప్రశ్నమునకు సమాధానముగ ఈ చిన్నకృతిని సాయిప్రభువు పలికించినవిధమునఁ బలికి సోదరభక్తుల కందించుకొను భాగ్యము కలిగినది.

చీరాలనుండి వెలువడిన “సాయిలీల” అనుమానవృత్తిక యందు 1953 సంవత్సరమునందు, మైలాపూరు - మద్రాసు నుండి వెలువడుచున్న “సాయిసుధ” అను మాసవృత్తికయందు 1957, 58 సంవత్సరములందును ఈవిషయమునుగూర్చి ప్రకాశి యుంటిని. సోదరభక్తులు ప్రత్యేకముగ నొకగ్రంథరూపమునఁ బ్రచురింపుమని కోరినందున లోంగడవాసిన వ్యాసములఁ గొన్నిమార్పలు - చేర్పులతో నీకృతిని బాబా ప్రచురింపించు కొనినాడు. అంతయు ఆతండ్రిలీల !

పై వము - అవతారములు - తదభిన్నులగు సాధువరులఁ గూర్చి వివరించుటకు నాయటి స్వల్పండు అర్హుడ౯కాడు. అట్టివస్తువును వివరించుటకు వివరించువాడట్టివస్తువు కావల యును. నాయటి స్వల్పండుమి పలికినను అది అసంపూర్ణమే యగును. స్థూలదృష్టికి గోచరించునేవియో కొన్ని విషయములు మాత్రమగుచున్నవి. అట్టి “సత్యవస్తువు” స్వానుభవైకవేద్య మగుఁగాని, పలుకులకుఁ దలంపులకుఁ నందదు. కారణ కార్య హేతువాచకరాత్పరుడే. ప్రశ్న పుడిగించువాడు - పలుకుమని ప్రేరేపించినమాధానము పలికించువాడు. శ్రీసాయిప్రభువే ఆతండ్రి ఆశ్రయమును - ఆభివృద్ధి నానాసాహిత్య చందోగ్గరు శ్రీ సాయిబాబానుడు - పరమసాధువు - పూజ్యుడ౯కాదుఁడగు

శ్రీ బి. వి. నరసింహస్వామిగారి అమాఘాళీః ప్రభావము అర్హతకు మూలమని మనస్సున నిశ్చయించుకొని యీ కృతిఁ బలుఁ సాహసించితిని. నాసాహసమును విజ్ఞులు మన్నింతురు గాక !

ఈ కృతి నాలుగంశములుగ విభజింపబడినది.

ప్రథమాంశము :-

“ఉన్న దేవుణ్ని చాలకనా?” అను రెండవ ప్రశ్నము నకు సమాధానముగ “దేవుడు” అని చెప్పఁబడువాఁడు పలువురు తేరనియు, సర్వజ్ఞత్వ- సర్వనియంతృత్వ - సర్వ వ్యాపకత్వములు గలిగి, నిరాకార నిరంజనుడగు దేవుఁ డొక్కఁడే యనియు నిందు నిరూపింపఁబడినది.

ప్రపంచమునం గల మతములన్నిటికంటె మన హైందవ సనాతనమతము విశాల హృదయాశయములుగలది. జీవకోటి యందుత్తమ జన్ములైన మానవులు ఆ సిక్త్యబుద్ధి- దేవుఁడు న్నాఁడు-అను బుద్ధిఁగలిగి, యే ‘నామ-రూపము’ ల ఆ దేవుని ధ్యానించి నేవించినను సమానఫలము కలుగునని ప్రతిపాదించిన మతము-మన హైందవ సనాతనమతము. శ్రీశంకరభగవత్పాదు లకు ‘మణిత స్తాపనాచార్యుఁడ’ను బిరుదు గలదు. శైవ- వైష్ణవ- శాక్తేయాది మతములన్నియు వేద సమ్మత మతము లనియు, నేరూపమున ఆ దైవమును నేవించినను ఫలము సమా నము-అను సత్యమును ఆదిశంకరుఁడు బోధించినాఁడు. ఇవియే కాక ప్రపంచమునం గల వివిధమతములతో హైందవ సనాతన మత మేనాఁడును స్పర్థించలేదు. అన్నిట సమాన ప్రమాదరణ ములు ప్రదర్శించి తనలో ముద్దుకొనఁజాలినది. కావుననే యీనాటి కిఁకనాటికి న నిలువ సమర్థమైయున్నది.

అంగ్లేయులలో విజ్ఞాన సంపన్నులగు మాక్స్ ముల్లర్. జార్జి బర్నార్డ్ షా మొదలగువారు మన హైందవ సనాతన మతమును వేనోభ్యంగినియాడిరి. జార్జి బర్నార్డ్ షాగారు పలికిన పలుకులు గమనింపుడు:-

"The apparent multiplication of gods is bewildering at first glance, but you soon discover that they are all the same God in different aspects and functions. There is always one uttermost God who defies personification. This makes Hinduism the most tolerant religion in the world, because its own transcendent God includes all possible Gods."

"కొంత స్థూలదృష్టికి పలువురుదైవములవలె గోచరించుచు చీకాకు గలిగించునుగాని, సావధానముగఁ బరిశీలించిన నవియన్నియు తత్త్వత్రియోచిత నామరూపములుగల ఒకే 'దైవము'. అవి, వ్రష్పతి మగును. నామరూపముల కతీతమైన పరాత్పరుడు. 'దేవుడు' కేవలము ఒక్కఁడుమాత్రమే కలఁడు. హైందవమతమున దేశకాల భావవాతీతమైన 'దైవము' నందు సకలదైవతములు విమిడియున్న కాళణమున హైందవ మతము ప్రపంచమునఁ గల మతములన్నిటికంటెను మహోన్నతో దారాశయములు గల మతమై యున్నది."

(జార్జిబర్నార్డ్ షా)

హైందవ సనాతన మతమునకు మూలాధారములైన శ్రుతి స్మృతి పురాణేతిహాసాదులందు శ్రుతిసాదింకుఁబడిన 'దేవుడు' ఒక్కఁడే కాని, పలువురు 'దేవులు'. లేకుండా అని యీ ప్రథమాంశమున నిరూపింకుఁబడినది.

## ద్వితీయాంశము :-

ఇందు దైవము యొక్క సగుణరూపములు, అవతారములనుగూర్చి వివరింపబడినది. అవతారము- జ్ఞాని- బ్రహ్మవేత్త- వీంద్రులు ప్రకటితమగు దైవాంశ గలవారగుటచే “ప్రత్యక్షదైవ” మగుచున్నారు. వీరలయందు హెచ్చుతగ్గులు లేవు. దైవమునందు ప్రతిపాదించబడిన శక్తిసంపదలెందెందు గలిగినను అది “దైవమే” యగును. భక్తుని ప్రేమాత్మకంతలచే నిరాకారుడగు ‘దేవుడు’ సాకారుడగుచున్నాడు. అది యొకదేవమున- ఒకకాలముననేకాక యెల్లెడల నెల్లకాలముల నప్పుడప్పుడవనరమని తోచునో అప్పుడప్పుడే దేవుడు సాకారుడై తనబిడ్డల ననుగ్రహించు చున్నాడు. ఈ భాగమున దైవము “సాయిబాబా” రూపమున ప్రకటమగుటకుఁ గల కారణములు తెలుపబడినవి.

దశావతారములని చెప్పబడు మత్స్య కూర్మనృసింహాద్యవతారములు- కపిల దత్తాత్రేయాద్యవతారములు- గౌతమ బుద్ధ శ్రీరామకృష్ణ పరమహంసాద్యవతారములు ‘శ్రీసాయిబా’ అవతారమునకు భిన్నములుకావు. ఇంతకుఁబూర్వము కొందఱు ‘దేవుళ్ళు’ కలరనియు ‘సాయిబాబా’ అదివరకుఁగల ‘దేవుళ్ళ’ సంఖ్యకు అధికిముగఁ జేర్పబడినాఁడని సోదరభక్తులు భ్రమపడరాదు. అద్వితీయుఁడు- అనంత లీలాద్భుత కార్యభూర్గుడగు భగవానుఁ డిన్నిరూపముల నవతరించినాఁడు. ఇంకెన్నిరూపములనైన నవతరింపఁగలఁడని భక్తులు విశ్వసించుట శ్రేయము.

ఈవిశ్వమును సృజించి పోషించి లయింపజేయుటలు ఈశ్వరునకొకటి. మాయాతీతుడగు పరమాత్మ మాయను తన అధీనముచేసికొని సృజించిన యీ విశ్వమునఁగల సకల జీవులలోఁ దా నధివసించి యీజీవులను భ్రమింపజేయుచున్నాఁడు. ఈజీవు లన్నిట నిగూఢమైయున్న ఆ సత్యవస్తువు నెఱుఁగుటయే జీవికిఁ బరమావధి. అట్టిభాగ్య మితరజీవులకంటె మానవునకు లభ్యమైనది. వీనియందు జ్ఞానమును విశేష భాగ్యముకలదు. అట్టిజ్ఞానమును వినియోగించి సర్వగుణైకమై యగు సీశ్వరునిఁ దెలిసికొని ఆవస్తువును బొందుటే జీవితపరమ ఫలము. ఈ విశ్వనాటకమున ప్రాణులు మాయకులోఁగి సత్యవస్తువును త్రోసిరాజని అసత్యము లనుభములైన తాకికపదార్థములకై పఱుగువారుచున్నవి.

‘అనిత్య మనుఖంలోక మిమంప్రాప్య భజన్యమామ్’

‘కాన, ననుభవవిత్యలోకంబుఁ బొందియున్నసేపు భజింపుమి నన్ను సతము’  
(భగవద్గీతామృతము 9-33)

‘మా మేవ యేవ్రవద్దంతే మాయా మేతాం తరంతి తే’

“ఎట్టివారునన్నే యాశ్రయింపఁగలరొ

వార లీ మాయను దరింతు పొందుతనయ!”

(భగవద్గీతామృతము 7-14)

‘మన్మనాభవ మద్భక్తో మద్భాజీ మాం నమస్కరు

మా మేవైవిష్యసి యుక్తైవ మాత్మానం మత్పరాయణః’

‘స్వాంతముందుమి నాయందు భక్తిఁగనుమి

నను యజింపుమి, నాకు నందనములిడుమి;

ఇట్లు మత్పరాయణుడవై యెప్పుడు మనసు

నిలిపి నాయందు, ననుబొందఁగలవు పార్థ!”

(భగవద్గీతామృతము 9-34)

‘నర్వ దర్మాన్ పరిత్యజ్య మా మేకం శరణవ్రజ  
అహంత్యా నర్వ సావేభ్యో మోక్షయిష్యామి మా కువ’

“నకల దర్మములను దృఢియించి, నను మూత్ర  
మీవు శరణు గనుమి; యేను నిన్నుఁ  
బాండవేయి : ఏకల పాప విముక్తుఁ గా  
వింతు విజము; దుఃఖ మొందకయ్యు!”

(భగవద్గీతామృతము 18-83)

అని కరుణామయుడగు భగవానుడు శ్రీకృష్ణరూపమున భగవ  
ద్గీతలందు తనబిడ్డలకు తన్నుజేరు మార్గమును బోధించినాడు.

“దుర్లభం క్రయ మే వైకత్ దైవానుగ్రహ హేతుకం  
మనుష్యత్వం ముముక్షుత్వం మహాపురుష సంశ్రయమ్”

అని శ్రీ శంకర భగవత్పాదులు పలికినాడు. జన్మములన్నిట  
మనుష్యజన్మము దుర్లభము. అదికలిగినను జనన మరణ చక్ర  
భ్రమణమునుండి విడివడుటకై - ముక్తికై - క్రయత్నించుట  
అంతకంటె దుర్లభము. ఈవిముక్తికి ఉపాయోపేయములైన  
మహాపురుష సంశ్రయమత్యంతదుర్లభము. అనేకజన్మ సుకృత  
పరిపాకమునఁజేసి జీవికి సాధు సజ్జనసంగత్యము లభించును.  
అది లభించెనా-ఆజీవి ప్రవృత్తి మార్గమునుండి మరలి నివృత్తి  
మార్గమున గమనింప మొదలిడును. కాని విముక్తి ఒక్క జన్మ  
మున లభ్యమగునదికాదు.

“బహుశాం జన్మనామంతే జ్ఞానవాన్ మాం ప్రపద్యతే  
వాసుదేవ స్పర్శమితి న మహాత్మా సుదుర్లభః”

“పెక్కుజన్మములె తిన పదవ జ్ఞాన  
వంతుడై “యీ సమస్తము వాసుదేవుఁ  
దొక్కడే” యంచు నరసి, నన్నొందఁగలుగు  
నామహాత్ముడు దుర్లభుఁ డనఘపరిత ,”

(భగవద్గీతామృతము 7-19)

ప్రత్యక్షమై వసుగు నమర్థ సద్గురువు నాశ్రయించినను బహుజన్మ వాసనాకళంకితమగు జీవికి “చిత్తశుద్ధి” ఒక్క జన్మ ముననే ప్రాప్తించదు. కాని, ఒక్కపరి సమాశ్రయించిన జీవిని ఆ సద్గురురూపుడైన దైవము విడిచిపెట్టదు. ఎన్ని జన్మలకైన వెంటచుండి తనవానిని గాపాడుచునేయుండును.

i నానాసాచెంబ్ చందోర్కరును బాబా స్వయముగ పిలిపించెను. తన్ను విలిపించిన కారణమేమని చందోర్కరు ప్రశ్నింపగా “నానా! నే నందఱను పిలువవచ్చునునా? నీతో నాలుగుజన్మలనుండి నాకు సంబంధముకలదు.” అని సాయీ ప్రభువు సమాధానమిచ్చెను.

ii జస్టిస్. M. B. రేగే బాబాను విడవలె ఆశ్రయించిన వాడు. ఆధర్మకునితో మాటాడుచు “బిడ్డా! నీవు ఏమికోరిన దాని నిచ్చుటకు సిద్ధముగనున్నాడను. కోరుకొమ్ము.” అని బాబా పలుక, తనకోమియువఁడని ‘రేగే’ బదులుచెప్పెను. కాని, బాబా ఏదేని కోరుకొనుమని బలవంతపెట్టెను. “బాబా! “నీకుఁ గలుగనున్న జన్మజన్మమునందు నిన్ను విడువను” - అని వరమిమ్ము,” అని, ‘రేగే’ కోరెను. అంతట సాయీనాథుఁడు “బిడ్డా! యిప్పటికి పదివేల సంవత్సరములనుండి నిన్ను విడనాడి యెఱుఁగను. ఇక మీదటను విడువను. అని అధయమిచ్చెను.

iii శ్యామాను (మాధవరావుదేశపాండ్యను) బాబా ఒక పరి బుగ్గపట్టుకొని మెలియపెట్టెను. శ్యామా కొంచెము కోపము కలిగినట్లు కనబడెను. అంత బాబా “72 జన్మల నుండి నిన్ను తాకియెఱుఁగను. ఇప్పుడు బుగ్గ మెలియపెట్టిన మాత్రమున కోపమువచ్చినదా?” అని ప్రశ్నించెను.



iv ప్రాశనర్. జి. జి. నార్కేను-శ్రీ సాయీ వభువు నకు 'శ్యామా' ఎటుక పలువచగా "ఏమీ, నీ వీతని నాకెటుక పలుచుచున్నావా? ముప్పది జన్మములనుండి నేనీతని నెఱుంగుచును." అని బాబావలీకెను.

ఇట్టిఘట్టములు పెక్కులుగలవు. ఈవిషయములగుఱ్ఱి కలుపురకు సందేహములు కలుగవచ్చును. పునర్జన్మములగుఱ్ఱి కొందఱు విశ్వసించరు. శాస్త్రములందు విశ్వాసము లేని వారికెన్నివిధములఁ దెలిపినను ప్రయోజనములేదు.

భగవద్గీతలందు "ఈయోగమును నేను మొదటసూర్యునకు పఠేశించితిని. ఆతఁడు దానిని తనకుమారుఁడగు వై వస్వత మనువునకు, ఆమనువు ఇత్యాదులకుఁ దెలిపెను" అని శ్రీకృష్ణుఁడు పలుక "కృష్ణా! నీ పుట్టు వివృతం. సూర్యుఁడెక్కడో పుట్టెను. అట్టియెడ నీవీ యోగము సూర్యునకుఁ దెలిపితివనిన నే నెట్లు నమ్ముదును?" అని అర్జునుఁడడిగెను. శ్రీకృష్ణుని సమాధానము గమనింపుడు :-

"బహువిమేష్యశీతావి జన్మావి తవ దార్జున !  
తాన్యహం వేద పర్వాణి నత్వం వేత్త పరంతప,  
నీకు నాకు ముఖార్క మనేకములగు  
జన్మము లతిక్రమించె నో నవ్యసాచి !  
నే నెఱుంగుదు నావి నన్నింటి నిపుడు,  
నీవు నాని నెఱుంగఁగా లేవు నిజము.

(భగవద్గీతామృతము ౪-౫)

కావున బ్రహ్మవిదునియొక్క "యెఱుక" దేశకాల పరిమితముకానిది. భూత భవిష్య ద్వర్తమానములు సకలము ప్రత్యక్షమై వసుగు సాయీనాథునకు దేద్యములు. కావుననే

తన ఆశ్రితులు - పూర్వజన్మమునందు వివిధ సాధురూప  
ధారియు - భగవత్స్వరూపుడగు తన్నాశ్రయించినవారు -  
ఎక్కడెక్కడఁగలలో వారినందఱఁ జేరఁచిలిచినాఁడు. వారికి  
హితములగు కోరికల దీర్చినాఁడు. ప్రవర్తనములు చక్కదిద్ది  
నాఁడు. వారి వారి సమర్థతలకొలది జ్ఞానపథమున ఉన్నత  
స్థితికిఁ గొనిపోయినాఁడు. నేటికిఁ గొనిపోవుచున్నాఁడు.

బాబా తన అంకిత సంతతికి సర్వకాల సర్వావస్థల  
యందుఁ దమ్ముజ్ఞ ప్రియుండుంచుకొని స్మరించి నేవించు అవ  
కాశములు కల్పించుచునేయుండును. తనబిడ్డలను క్షణమేని  
విడువఁడు. వారిని జక్కదిద్దుభార మాతఁడైదియే. బాబా  
బోధలలోని రహస్యము సోదరభక్తులు గ్రహింపనగును.  
బాబాను సర్వ భూతాంతర్యామిగ భ్యానింపనేర్చిన భక్తుడు  
తానుస్వయముగ సర్వభూతాంతర్యామి యగుచున్నాఁడు.  
భాగవతమున ప్రతిపాదించబడిన “మూలసూత్రము” - శ్రీ  
సాయిప్రభువుబోధలలోని “సారామృతము” ఇదియొక్కటే:-  
“నీనుండి యికదుల నెంతెంత దూరము చేయుదువో అంతంత కష్ట  
వ్యవసములకు - ఎంతెంత నీలోనికిప్పికరించి ప్రేమపఱపుదువో అంతంత  
సుఖానందములను పొందఁగలవు. ప్రతిదీనియందు నీప్రేమమ కేంద్రిక  
రింపనేర్చిన నీలక్క సృతముయొక్క పరిధి కంతమేరదును లేదు.”  
సోదరభక్తు లీ రహస్యము నేమాత్రము విస్మరింపఁదగదు.  
సర్వసౌభ్య - సర్వసమర్థతలుగల అవతారము శ్రీ సాయి  
నాథావతారము.

తృతీయాంశము :-

ఇందు బాబా జననము. రెండవ సంవత్సరమునుండి అయిదవ సంవత్సరము వరకు సూఫీ మతస్థుడగు ఫకీరుచేఁ దెలుపబడినవిధము, ఆరవయేట నద్దరువును గోపాలరావు దేశములును (వేంకుళుని) సమాశ్రయించుట-చదు నేడవయేట తొలిసారిగ శీర్డికిఁజేరి కొన్ని నెలలు మాత్ర మందుండి, వీడవ నచటకోవెల్చి తిరిగిఇరువదవయేట శీర్డికిఁజేరిద్వారకామాఱు మసీదున సుస్థిర నివాసమేర్పఱచుకొనిన విషయములు సంక్షేప ముగఁ దెలుపబడినవి.

బాలుఁడైనబాబా గోపాలరావుదేశమును (వేంకుళుని) వంఁడెందు సంవత్సరములునేవించెను. ఆ నద్దరువు ననుగ్రహమున 'సాక్షాత్తారస్థితిని' బాబా పొందఁగలిగెను. కబీరు-కాశికా రామానందయోగులు-సాయీబాబా - గోపాలరావు దేశములులుగ జనించినది చెప్పుదురు. ఇందు సందేహములేదు. భగవద్గీతా సూక్తులును ఈవిషయమును సమర్థించుచున్నవి.

"తత్రతం బుద్ధి సంయోగం లభతే పూర్వదైహికం"

అట్టితఁడే బూర్వ దైహికంబై యెసంగు

బుద్ధిసంయోగ మాతఁడు పొందుచుండు.

(భగవద్గీతామృతము ౬.౪౬)

"పూర్వాభ్యాసేన తే నైవ హియతే హ్యవశోఽపి సః"

'అనను! పరవఁగుఁడై యున్న నైవ నతని

బలిమి నీడ్చుఁ బరాకృతాభ్యాస బలము'

(భగవద్గీతామృతము ౬.౪౪)

అట్టి ప్రేమాత్మకముగు గురుదేవ వలన బాబా, సంపూర్ణ తృప్తితి

'సంపూర్ణాత్మ-పూర్ణాత్మస్థితి' (భగవద్గీతా ౫.౧) పొందగలిగెను.

ఈ తృతీయాంశమునందు మహల్నాథతి శీర్షియందు పాలించిన పరతత్త్వమునకు 'సాయిబాబా' అని నామకరణము చేయుట. 'నామి-నామనుల' మహత్త్వము, నామకంటె నామమునకల విశేషశక్తి, సాయిబాబా హైందవుడా? మహమ్మదీయుడా? అనువిషయములు చర్చింపబడినవి. 1886 లో 72 గంటల సమాధినిగూర్చి తెలుపబడినది.

జాతి మతములు మానవకల్పితములు. భగవంతునకెట్లు జాతి మతములు లేవో బ్రహ్మవినుడగువానికినిలేవు. సామాన్య మానవులు భమపడు లేమి ఆశ్చర్యము?

అకలకోట మహారాజు-నాందేడ్ మాలా-నాగపూరు లోని తేజద్దీన్ బాబా - శ్రీవాసుదేవానంద సరస్వతీస్వామి మొదలగు సాధుసిద్ధపురుషులు బాబాను తమ క్రగజుడుగఁ బ్రకటించి గౌరవించినారు. పూనానుండి 'శాశీబాయికనిత్తార్' అను విదుషీమణి యొక్క 'బాబామహమ్మదీయుడా? హైందవుడా? యథార్థము పరీక్షించి తెలిసికొనవలయును' - అని శీర్షికఁ జేరినది. ద్వారకామాయి మసీదు మెట్లెక్కఁజోవుచుండగా లోపలనుండి బాబా వెలుపల కామె కెదురుగవచ్చి, ప్రేలికోఁ దన్ను జూపుకొనుచు-

"బ్రాహ్మణుఁ దితండు, స్వచ్ఛమో బ్రాహ్మణుండు

పావనబ్రాహ్మణుండు కొల్లప్రజల కుత్ర

మార్గమున నడిపించి, గమ్మస్తలింబు

నందఁడేయఁ నియ్యదియె బ్రాహ్మణమనీడు."

అని, విస్పష్టముగఁ బలికినంత నా తల్లి దిగ్భ్రమణెంది సాయిశ్రవణువు తన స్వాదయాంతర్యైయగు జైవముగ నెఱింగి

బాబాపదముల వ్రాలి, మృక్తి సంశయనివృత్తి నొందినది. ఇట్లు బాబాను సరీక్షించినవారు పలువురు బాబా “ప్రత్యక్ష దైవము” అను సత్యము గ్రహింపఁ జాలిరి.

21-5-1936న శ్రీమతి మేనేజరు సతీమణి(Holy City) పూజ్య శ్రీ బి.వి. సరసింహస్వామిగారికి దెలిపిన విషయములు పాఠకులు గ్రహించుట లెంతయు నవసరము.

“ఇతర సాధువులకు సాయీబాబాకుఁగల భేదము గమనించఁదగినది. వలువురు ప్రసిద్ధులైన యోగులను నేను సందర్శించి యుంటివి. గొప్ప సమాధి విష్ణుశంకుండుట తరువాత కొంతకడవునకు దేహస్మృతిగలిగి మన హృదయముల నున్న విషయములు గుర్తించి సమాధాన మిచ్చుట గమనించితివి. కాని బాబావిషయమున నొక ప్రత్యేకత కలదు. ఏయొక విషయమును దెలిసికొనుటకుగాని, తెలుపుటకుఁగాని, ద్యానసమాధివిష్ణు బాబా పొందవలసిన పనిలేదు, ప్రతి క్షణము బాబా ద్వివిధములగు స్పృహలను బ్రకటింపఁగలఁడు. ఒకట ‘సాయీబాబా’ అను ప్రాకృత స్థితియందుండి తన నాశ్రయించు ప్రాకృత జీవుల లోకక-అధ్యాత్మిక విషయముల గుర్తించుచు దోడ్పడుచు,—మఱియొకటి, సర్వభూతాత్మ భూతాత్మస్థితి - వచ్చి దానంద స్థితియందుండును. అట్టిద్వివిధములగు స్పృహల కనుగుణ్యములగు శక్తి సంపదల నిర్వహించుచు ప్రదర్శించుచునే యుండును. ఇతర సాధువులు తాత్కాలికముగ దేహవిస్మృతిఁబొంది, (సమాధివిష్ణు నొంది) తిరిగి దేహస్పృహ బిడయుచుండును. కాని, సాయీబాబా యీ భౌతికప్రపంచమున వెలిసి లోపల నెల్ల వేళల నదివసించుచునే యుండును. ఇతర యోగులు జనుల హృదయములనున్న విషయముల గమనించటకు,— వారివారి పూర్వపుత్రాంతముల గ్రహించుటకు కొంత సయత్నమునలిపి శ్రమపడుచుండురు. కాని బాబా ఏ సమాత్రమేనియు ప్రయత్నము చేయవలసిన పనిలేదు. ఎల్లప్పుడెల్ల విధముల సర్వజ్ఞత్వస్థితియందే యుండును. సాయీప్రభువు సహజస్థితి యెల్ల ర క్షణకవడువడికాదు. సామాన్యులకు దురవగాహము.”

## చతుర్థాంశము :-

1886 సంవత్సరమున 72 గంటల సమాధి అనంతరము బాబాసిరినిగూర్చి యిందు వివరింపబడినది. 'నేను దైవమును జూడఁబోవుచున్నాను' అని శరీరమునువిడిచి, 72గంటలతరువాత తిరిగి శరీరమునఁ బ్రవేశించి, 'దైవమును (అల్లాను) చూచితిని' అని మహల్నాపతితో చెప్పినాడు. దైవమునుబాచుట-దైవమును పొందుట-అనఁగా దైవస్వరూపుఁడగుటయే. సాక్షాత్కారసితినుండి సర్వవ్యాపకత్వస్థితిఁ బడయుటయే సద్గురువేంకటాచల కృపావిశేషమున సాక్షాత్కారమైనాడు. బాబా ఎల్లడ-తనయందు- సకలభూతములందు వాసుదేవ పరబ్రహ్మమును జూడఁగలిగినాడు. 1886 న 72 గంటల సమాధి అనంతరము తాను 'వాసుదేవ పరబ్రహ్మమే' అయినాడు. భౌతికదేహమున్నను లేకున్నను సాయీప్రభువునకు సమానమే. 1886 నుండి 1913 వరకు సాయీబాబా ఎక్కడున్నవాడోనేటికి నిఁకేనాటికి సక్కడే యుండువాడు. అనగా సర్వవ్యాపకుఁడై యున్నాడు.

శ్రీకృష్ణుడు ద్వారకలో రుక్మిణీదేవితో చదరంగమాడుచు నానందించుచున్నట్లు కనబడినను, కౌరవసభలో దుశ్శాసనుడు ద్రౌపది కట్టువుట్టముల నొలుచుట గమనించుచునే యున్నాడు.

శంఖ చక్రగద పాణే! ద్వారకా విలియాచ్యుత!

గోవింద! పుండరీకాక్ష! రక్ష మాం శరణాగతామ్.

అని ప్రార్థించు ద్రౌపది ప్రార్థన వినుచునేయున్నాడు "అక్షయమస్తు!" అని పాచికలు విసరినాడు. దగ్గఱనున్న

దుక్కిణి కామాటలు అర్థముకాలేదు. కాని, ద్రావడికి అక్షయ వలువలు ప్రసాదించబడినవి. ఆ వత్సినతామతల్లి మానమును శ్రీకృష్ణుడు కాపాడినాడు. శ్రీకృష్ణుడు ద్వారక యందున్నట్లు మాత్రమే కనబడినను నర్వవ్యాపకుడై నర్వనియంతయై యున్నవిధమున, శ్రీసాయీత్రభు శీర్డియందుఁ దనబిడ్డలతో ముచ్చటలాడుచున్నను - హరిశ్చంద్రపర్వతముపై 'చందోర్కరు' దప్పికచే బాధనొందుట గమనించుచునే యున్నాడు. "అరే! 'నానా' దప్పికచే చావనున్నాడు. నేను చావ నిత్తునా?" అని బాబా పలుకు మాటలు దగ్గఱనున్నవారికి బోధపడలేదు. హరిశ్చంద్ర పర్వతముపై భిల్లునిరూపమునఁ దోచి 'సివుకూర్పున్న బండక్రిందనే జలమున్నవి-త్రాగుము. అని చెప్పి అదృశ్యుడైనాడు. ఇట్టి ఘట్టములు బాబాభక్తులగు చందోర్కరు- ఉపాసనీబాబా- దానగాణూ- ధుమార- నార్కే- నాచ్చే- సాతే- కాకాదీక్షిత్ మొదలగువారి యనుభవములలో పెక్కులు గలవు.

ఒక సందర్భమున శీర్డియందు 'కాకాదీక్షిత్తు' బాబా యెదుట విచారముతో నుండగఁ "అరే! కాకా! తూలా కాల్చి కాళ్ళీ; మాచ్చే సారా కాల్చి ఆహే!" (ఓయీ! కాకా! నీ కేల యీవిచారము? నీ యెల్లిభారములు విచారములు నావే!) అని బాబా అభయ మిచ్చెను.

ఒకయెడ "బాబా! నా తమ్మునకు నేనెట్ట నవాయము చేయలేని స్థితిలో నున్నాడను" అని దీక్షిత్ విచారము దెలుపఁగా "నేను సహాయముఁ జేయఁగలస్థితిలో నున్నాడను" అ-

శీర్షిలో బాబా వలుకుచునేయున్నాఁడు. 'బాండా' యందు  
ఆ క్షణముననే ఒక సాధురూపమున దీక్షిత్ తమ్మునితో  
“నేను నీకు సహాయముఁ జేయఁగల స్థితిలో నున్నాఁడను”  
అని, అభయ మొసంగినాఁడు. ఇట్టివి- బాబా సర్వవ్యాపకత్వ-  
సర్వనియంతృత్వ విషయములు “ఏమీ, నిన్ను పేక్షింతునా?”  
(సాయిబాబా పూర్వచరిత్ర- చక్రల అనుభవములు) అను గ్రంథమున  
కోకొల్లులుగఁ గలవు.

గారడీలు- మాంత్రికులు- విశ్రవనినోదులు- విశ్రదజాలి  
కులు ప్రదర్శించు (తమాషాలు) చమత్కారములను గాంచి  
యట్టివి సర్వవ్యాపకత్వ- సర్వజ్ఞత్వ- సర్వనియంతృత్వము  
లుగ భ్రమపడరాదు. అట్టి చమత్కారములను నీచోపాసనల  
బలమునఁ బలువురు ప్రదర్శించగలరు. అంతమాత్రమున వారిని  
దైవము- భగవదవతారముని చెప్పజాలము. శ్రీసాయిబ్రహ్మ  
వేదేని యన్యుత లీలలను ప్రదర్శించిన తన బిడ్డలకొఱకే-  
నిస్సార్థబుద్ధితో ప్రదర్శించెను గాని, తన జీవికకు- పేరుప్రతిష్ఠ  
లకు- మఱియే యితర లౌకిక కాంక్షల కొఱకు ప్రదర్శించి  
యుండలేదని పాఠకులు గ్రహింపవలెను. అనిమాది సిద్ధులు  
బాబామోల ముప్పది నలుబది సంవత్సరములు వేచి, వడి  
యున్నను వానివంకికన్నె తియ్యెనచూచియెఱుగఁడు. మితాయి-  
పండ్లు- మొదలవి తెప్పించుచు చమత్కారములను ప్రదర్శించు  
“కుశభావ్” మొదలగు ఆశ్రీతులను మందలించి, అట్టి  
నీచోపాసనలు తగవని, బాబా వారు ధరించిన కడియములు-  
మొదలగు వానిని తీయించి దూరముగఁ బాఱవేయించినాఁడు



బాబాయెదుట మలవిభేదములు లేవు; తన బిడ్డలలో నెవరినిఁ దమ తమ మలములను మార్చుకొనుమని ఎన్నఁడు బోధించి యెఱుఁగఁడు. ఆశ్రమములలో నొకఁడగు అప్పాకులకర్ణిని, “మోహినీరాజు” ను (శివావతారము) నేపింపుమని ‘నివాన్’ అను పట్టణమునకు పంపెను. ‘శ్యామా’ అను భక్తుని ‘వానీ’ నేపచేయుమని నియమించెను. ‘మేఘుని’ - ఖండోబాను (శివావతారము) పూజింపుమనెను. మార్గమున దత్తాత్రేయ స్వామిని దర్శింపకయే వచ్చిన నానాసాహెబ్ చందోర్కరును మందలించెను. తనబిడ్డలు ‘సహిందవ్యాయమున’ వర్తించుటయే బాబా ఆశయము. శ్రీ సాయీ శుదాంబుజాంకిత భక్తుడు మకరంద లుబ్ధ మధుపమువలె ప్రవర్తించువాఁడు.

“అవకాశంతి మాం మూఢా మామషిం తను మాశ్రితమ్  
వరంతావ మజానంతో మమ భూత మహేశ్వరమ్.”

“అఖిలభూత నియామకమైన నాడు  
వరమథావంతు నెఱుఁగని వార లగుచు  
వరకరీరంబుఁ బొందిన నన్ను మూర్ఖ  
జనము అవమానమును జేతు రవమచరిత్ర!”

“మహాత్మానస్తు మాంపార్థ : దైవీం ప్రకృతి మాశ్రితాః  
భజం త్యనన్య మనసో జ్ఞాత్వా భూతాది మన్యయన్.”

“అర్జున ! మహాత్ములు దైవియా ప్రకృతిని  
నాశ్రయించివారలై వ్యయ విహీను  
నఖిల భూతాద్యుదైవ వన్నరసి మదిని  
నితరచింతల వదలి భజించుచుండున్.”

(భగవద్గీతామృతము ౯. ౧౧, ౧౩)

భగవద్గీతలందు దైవాసుర సంపద్విభాగ యోగమును  
 కనునారవ అధ్యాయమున- దైవసంపద గలవారిని- ఆసుర  
 సంపదగలవారినిఁ గూర్చి వివరింపఁబడినది. లోకమునందలి  
 జనులు మూఢులు-మహాత్ములు అని రెండు తెగలుగ విభజింప  
 నగును. చదువనివారిని 'మూఢు' లనఁదగదు. గొప్పచదువులు  
 చదివినవారిని 'జ్ఞానులు' అని చెప్పఁజాలము. 'దైవభక్తి'-  
 'ఆధ్యాత్మికచింతనము' గలిగి దైవసంపదయందు వివరింపఁ  
 బడిన గుణములుగలవారే 'మహాత్ములు'. అవిలేనివారు-ఆదైవ  
 సంపదకు విఘాతములగు గుణములు గలవారు- ఆసురభావము  
 గలవారు 'మూఢులు'. ఆధ్యాత్మిక విద్యాసంపదలు పరాభక్తి  
 వలన- దైవకరుణవలన మాత్రమే లభ్యమగును. దైవమును  
 గూర్చి- దైవమున కభిన్నులగు సిద్ధసాధువులనుగూర్చినత్యము  
 గ్రహించుటయే 'ఉత్తమవిద్య.' అట్టి విద్యవలననే దైవము  
 నెఱుంగుటకుఁగాని, దైవమును పొందుటకుఁగాని సాధ్యమగును  
 మఱియొకవిధమున సాధ్యముకాదు.

“భక్త్యా మా మఖి జా నాతి యావాన్ యత్సాష్ఠి కర్తవ్యకః  
 కతో మాం కర్తవ్యో జ్ఞాత్వా వికతే తడనంతరమ్.”  
 ఏ నెవంతనో; మఱి, యింతటివాఁడనో  
 యథయు భక్తిచే యథార్థరీతి;  
 అటుల వాఁడు నన్ యథార్థింబుగాఁ గవి  
 పితవ నన్నె పొందు విమలచరితః :

శ్రీకృష్ణపరమాత్మ తన విశ్వరూపమును అర్జునునకు ప్రదర్శించి యట్టి తనరూపమును దెలిసికొనుటకుఁ బొందుటకు 'అనన్యభక్తి' తప్ప గత్యంతరములేదని ఘంటాపథముగఁ దెలివినాఁడు.

నాహం పేదైర్వృణవసా న దానేన న చేజ్జయా  
శక్య ఏవం విదోద్రష్టుం దృష్ట వానసి మాం యథా.  
భక్త్యాత్మ నన్యయా శక్య అహమేవం విదోఽర్హవ  
జ్ఞాతుం ద్రష్టుం ద తత్త్వేన ప్రవేష్టుం చ వరంతవః ।  
దాన యజ్ఞములను దవముల క్రుదులను  
ద్రుతిభంగించినట్టి వాడికేని  
విపుడు నీవుగనిని యిట్టి నా విశ్వరూ  
పంబుగనంగ దురభంబు ; పార్థ ।  
అన్యచింతలేని యట్టి పద్మక్తి నీ  
స్మరయఁ దెలియఁబొంద వగనుగాని  
వేలు పాదనమున నేరరు వన్ యథా  
ర్థముగఁ గాదః వైరి దర్పహరణః ।

(భగవద్గీతామృతము ౧౧-౫౩, ౫౪)

బాబా! న్యాసుభతమున - సద్గురు వేంకుళుని నేవవలన గ్రహించినది-తనబిడ్డలకు బోధించిన కరమ రహస్యమిదియ.

దాలు గురునందుభక్తి - విశ్వానబుద్ధి"

(శ్రీ సాయీకరుణ-౩౮ పుట)

(వారద భక్తిసూత్రములు. 6, 8, 7, 9, 10, 18, 41. ఈసూత్రములకు వివరణమీ "ప్రేమామృతము" పండు పోదతథ క్తులు గమనించవగును) సద్గురువు అనుగ్రహమున ప్రేమ వస్తువు తనయందు ప్రవహించుట బాబా గ్రహించెను. దారణ-ద్యాన-సమోద్ధినిష్ఠలు వాని యంతట నవియే ప్రాప్తించును. ప్రేమి ప్రేమ వస్తువునందు లయమొందును. ప్రేమి-ప్రియు లై క్షము నొందుదురు.

(ప్రమర కీటకవ్యాధిము గమనింపుడు) ప్రేమయంత్రము శ్రీసాయి బాబా అని పాఠము గ్రహించెదగును. ఆ కారణముననే బాబా బిశేషరీతిని బోధించెను.

“ఈ మనీషుల మెల్ల నెక్కెడువారు  
ప్రేమ సామ్రాజ్యము లొందు గలారు;  
శ్రీరామసాయి వనించు నీగృహము  
ద్వారకామాటానత్యంబు-పావనము”.

‘శ్రీకృష్ణయ్యగారి’ “సాయిబాబా” ‘దేవుడా? కాడా?’ అను ప్రశ్నమునకు బిక్కచేసమాధానము. ‘త్రినత్యముగ దేవుడే!’ “మనుష్యరూపముననున్న దైవమే” ఆ తండ్రి సకలము నెఱుంగు గలడు. ఎల్లర హృదయముల నధిపసించి, వారివారి మనో వృత్తులు గుర్తించి, నియమింపఁ గలడు. పంచభూతముల శాసించుగలడు. తన యిచ్ఛాప్రకారము సకలము నడిపింపఁ గలడు. నిస్సార్వభౌత-నేన-ప్రేమలు ఆతండ్రియందు మూర్తిభ వించినవి సకలజీవములందు- తుదకు నీచ-అల్ప-జీవములందు సైతము సాయి కరుణాపునకు గల్గిపేను అపారము.

అనంత శక్తిసంపదలు గలిగి, ఎల్లర ప్రార్థనలుననుగతి నాలకించుచు, విశ్వజననివలె నెల్లరనాదుకొని రక్షించువస్తువే మనదృష్టియందు “దేవము”-సాయిబాబా సర్వభూత హృద యాంతర్వర్తి-సర్వభూతాంతర్యామి-అని, తెలిసికొనఁజాలిన వారు బాబాను దేవమనియేగుర్తించి నేవించిరి - నేవించు చున్నారు.

సాయిబాబా-ఆధునికప్రపంచ-ఎల్లర నెఱుంగువాఁడు. ఎల్లఱు బాబా నెఱుంగనగును. ఇది ‘సాయిముతువు’ బాబా అనుగ్రహ మెల్లరు పొందఁజాలుదురు. సకల లౌకిక పారలౌకిక ఫలసిద్ధులను బాబానాశ్రయించినభక్తులందఱు పడయఁగలరు

శ్రీసాయిశరణః ఒకేజాతికి ఒకేతెగకు ఏయొక్కరితో నిర్దేశింపబడలేదు. ఋజు ప్రవర్తనలై 'నిష్ఠ' (విశ్వాసము) 'సబూరి' (దైర్యముతోఁ గూడిన ఓర్పు) అను కానుకల రెంటిని బాబాకు సమర్పించి నేవించు వారెల్లరు "ఆచిచ్ఛక్తి - జీవనశక్తి - జ్యోతిశ్శక్తి - ప్రేమశక్తి" యగు బాబా శరణకు పాత్రులగుదురు. 'దైవము' అను పదమునకు నిర్వచన మిదియ. దీనికి బాబా నిలువఁగలఁడు. ప్రతిభక్తునిపరీక్షకు సాయిప్రభువు సమాధాన మియ్యఁగలడు. తన్నాశ్రయించు ప్రతిజీవిని ఎల్లవిధముల సనుగ్రహించి సర్వహిత పరప్రదాయియై తాను 'దైవము - భగవానుఁడు - అల్లా' అని ఋజువుచేసికొనఁ గలడు. శ్రీ సాయిబాబాయొక్క అనంతశక్తి సంపదలు సానవుల స్వల్ప శాస్త్రజ్ఞాన శక్తి సంపదల కొలమానమునచే తఱుగునవి కావని సోదరభక్తులు గ్రహించుట శ్రేయస్కరము.

ధన్యం వీరుని, ధన్య లా పికరుయిన్, ధన్యర్ ప్రజల్, యోగి మూర్త్యన్యన్ సాయినిఁజేరి యెల్ల పరిచర్యల్ పేయు భాగ్యోత్తముల్;  
ధన్యర్ యీకృతి భక్తబృందమున కందంజేయు ధర్మాత్ములున్  
ధన్యర్ -ధన్యులు - సాయి పత్పదయుగ ధ్యానామృతస్వాదనుల్.

సాయిబాబా ఎల్లర సనుగ్రహించుఁ గాత!

అర

ఓమ్

శ్రీ సాయావ్రసన్న : శ్రీసాయా సమర్థ

శ్రీ సాయాకుటీరము,

దిన్నగంజాము P. O.

గుంటూరుజిల్లా (S. Rly)

ఇట్లు,

శ్రీ సాయాభ క్షరణ పరివరణుడు

25-12-1960

బాపట్ల హనుమంతరావు



౬౬

శ్రీ వేంకటేశాయనమః

శ్రీ సాయినాథాయనమః

సాయీబాబా కూడ దేవుడేనా?

ఉన్నదేవుళ్ళు చాలకనా?

(సందేహ నివృత్తి)

ప్రథమాంశము

1963వ సంవత్సరమున నొకనాడు “సాయి లీల”(మానవత్రిక-  
చీరాల) పత్రికకు చందాదారుడుగఁ జేర్పించుటకై నే నొకమిత్రుని  
దగ్గఱకు వెళ్ళి చందాదారుడుగఁ జేరుమని కోరితిని. “సాయీబాబా  
కూడ దేవుడేనా? ఉన్నదేవుళ్ళు చాలకనా?” యని యాశాడు  
నమ్మి ప్రశ్నించెను. అంతట నేను “అవును-దేవుడే-చాలకనే”  
అని, సమాధానము చెప్పితిని.

కాని, నామిత్రునినోటనుండి వెలువడిన ఆ మాటలకు నా అది  
మానము దెబ్బతినివది. ‘పత్రికకు చందాదారుడుగ చేరకపోయిన  
పోవెమ్ము- బాబాను బాధపపఱచుచున్నాడే!’ అని కోపముకలిగినది.  
ఏమని కోపించుట? ఎవనిపై కోపించుట? అను ప్రశ్నములు మనస్సునఁ  
బొడమినవి. వెంటనే బాండ్రా బాబు (Master. T) వృత్తాంతము  
జ్ఞప్తికివచ్చెను. (చూడుడు శ్రీ సాయీకథలు, పుటలు 109-111).

బాండ్రాబాయి (Master. The) బాపూసాహెబ్ జోగ్ దగ్గఱకు వెళ్ళి దక్షిణ అడిగి తెమ్మని బాబా నియమించెను. శ్రాతేవాడలో జోగ్ మతి కొందఱు ధ్రువచరిత్రము చదువుచు “సాధువులు భగవదనుగ్రహమునఁ గొన్నిత కులు సంపాదింపఁగలిగినను వారు దేవముకారు” అని వ్యాఖ్యానము చేయుచుండిరి. తమ బాబాచేసిన ఆబాయుడు కోవమునఁ దిరిగివచ్చి “బాబా! నన్ను క్కడ కేల వుపితివి? నీవు దేవుడవు కావని వారనుచున్నారు” అని పలుకగా “అది నత్యమే- నేనొక పేదభక్తిరును- అబ్బో! దేవుడెంత గొప్పవాఁడు! ఆయనలో నెవరున్న సరిపోలగు” అని బాబా సలికెను. ఇంతలో కొందఱు భక్తులువచ్చి, తమనిదగ్గ పేదపైనుండి క్రిందఁ బరుచు- బాబా ఆదిర్దను రక్షించినవిధముఁదెలుప “ఏమిచేయుఁగలను? నా బిడ్డఁడు కూలనున్న నే నుపేక్షింతునా? నా నాలుగుచేతులు చూచి వానినిరక్షింతును” అని బాబా వారితో సనినతోడనే బాండ్రాబాయిం దందుకొని “బాబా! నీవిప్పుడు ‘దేవుడవు కా’ నంటివీ! నీవు నాలుగుచేతు లెట్లుకలిగియున్నావు?” అని ప్రశ్నించెను. శ్రీ సాయిప్రభువు సమాధానముచెప్పక ఆబాయునిపై పేను వీక్షణముఁ జూపి, అంగీకారసూచకముగ చిలునవ్వు పెట్టెను.

ఈవృత్తాంతమంతయు ఆక్షణమున నాకు తోటకున్న మొఱసి నది. సాయిలీల పుత్రికకు చందాదారునిగఁ జేర్పించుటకు నామిత్రుని దగ్గఱకు వంపినవాఁడు బాబా- నామిత్రునిచేత ఆమాటలడిగించినవాఁడు బాబా. ఇది నాపరీక్షకొఱకే యుద్ధి గహించి తిరిగి వచితిని.



విషయమునుగూర్చి యైన మనలఁ బ్రశ్నించు వారిపై కోపపడఁదగదు. అట్లు ప్రశ్నించువారేలేకున్న ఇన్ని శ్రుతి స్మృతి పురాణాదుల కవకాశముండెడిదియేకాదు. సందేహము లేనిదే ప్రశ్నరాదు. ప్రశ్నింపబడినపు డాగ్రహింపక తనకు తెలిసినవిధమున నేర్పన సమాధానము దెప్పఁదగును. లేకున్న హాసమువహించి తొలఁగిపోఁదగును. మన శ్వాంతిఁ గోల్పోవరాదు. పృచ్ఛకుని అంగీకార - అసంగీకారములతో నిమిత్తములేదు. మన మెల్లరను సమాధానపఱచి మనపక్షమున కాకరింపఁబూనుట వెఱ్ఱితనము. ఎవరియూహ - ఎవరినిశ్చయము వారిదే. సత్యము నిలుకడమిద బోధపడఁగలదు.

ఈ విషయమునుగూర్చి పలుకఁబూనుట నాయత్తిన్యల్ప సకు సాధ్యముకానివనియన్ని యెఱుంగుదును. పలుకుముని ప్రేరేపించువాఁడు సాయి వభువు. ఏ వేనిలోపములున్న ఆ తండ్రియే సవరించుకొనునను విశ్వాసము కలదు. పెద్దలవలన గ్రహించినదియే లవమో పలుక సభిలషించువాఁడను. నేను విశ్వసించిన విషయములు తెలుపుటలో నితరుల నిశ్చయము నేను కాదన్నట్లేదు. అట్లనుటకు నా కధికారమును లేదు.

నామిత్రుని ప్రశ్నలు

1 సాయిబాబాకూడ దేవుడేనా?

2 ఉన్న దేవుఁడు చాలకనా?

ఈవిధముగ ప్రశ్నించిన నామిత్రుఁడనా నా నీకుఁడు (దేవుఁడు లేడనువాడు) మాత్రము కాదని స్ఫురించుచున్నది. ఇది సంతోషింపఁదగిన విషయము.

రెండవ ప్రశ్న “డిన్ను దేవుణ్ణి చాలకనా?” అనుటలో ‘దేవుడు’ అని చెప్పబడు వాడు పలువురు కలరనియో—లేక మనముచూచు పలుమతములు—ఆ మతకర్తలు ప్రతిపాదించిన దైవములు—వానిమూలమున చెలరేగు వైషమ్యములు—కల హములు మొదలగునవి చదివి, విని, వినువు—నిస్సహత జనించుట వలననో అట్లడిగియుండవచ్చునుగాని, ‘దేవుడున్నాడు’—అను భావనమాత్రము అతనిప్రశ్నలో స్ఫురించుచున్నది. ఈ రెండవ ప్రశ్నమునుగూర్చి విచారించి పిదప మొదటిప్రశ్న విషయమై ఆలోచించుదము.

దేవుడెవడు ?

దేవుడెవడు?—అను ప్రశ్నమునకు సమాధానము ఆదేవునకే యొఱుక. అట్లని యెవరు నూరకొనుటలేదు. జ్ఞానులు తమతమ అనుభవములను కొంచెమో అధికమో పురస్కరించుకొని ఆదైవమునుగూర్చి పలుకుచునేయున్నారు. తత్వజ్ఞులు సాంకేతిక రూపమున దైవ స్వరూపమునుగూర్చి వర్ణించుచునే యుందురు. వాస్తవముగ వారెఱుంగుదానికి వర్ణించుదానికి భగవానుడు విలక్షణుడుగనేయున్నాడు. వేద శాస్త్ర పురాణాదులు దైవమునుగూర్చి పలుకుచునేయున్నవి. వాని వచనము లాధారముచేసికొని వేర్వేరుగ పలువిధముల పరమార్థ వాస్తవిక స్వరూపవర్ణనముః జేయఁగోరువారును కృతకృత్యులు కానేరకున్నారు. ఇంకను ప్రయత్నించుచునే యున్నారు. ఈవివేచనమునం దొకటిమాత్రము నిశ్చయము. భగవంతుఁడుకలఁడు. దేవునియునికి విషయమున లవమేనియు సందియము లేదు.

“దేవుడు” - “దైవము” అని చెప్పబడు ఆ పరతత్వము వాదోపవాదములకు లొంగునదికాదు. ఇందఱు ఇన్ని విధముల ప్రవచించినవి భిన్నములని మాత్రము మనము తలంచరాదు. పలుకులభేదమేకాని ఆ పరవస్తువునుగూర్చి యిందఱు చెప్పనది యొకటే గమ్యమొకటిగనే గోచరించుచున్నది. వేద వేదాంతములనాధారముచేసికొని స్మృతి పురాణేతిహాసాదు లుత్పన్నము లైనవి. వీనినన్నిటిని పురస్కరించుకొని సకలమతా చార్యులు వారివారి సిద్ధాంతములను ప్రతిపాదించినారు. ఇన్నిమతములు సూలదృష్టికి భేదములుగ గోచరించునుగాని, సూక్ష్మదృష్టితో పరిశీలించిన సకలమత సిద్ధాంతసారము ఒకటే. “దేవుడు కలడు-అతడు సర్వాంతర్యామి అను ఎఱుకగలిగి ఆదైవమును సేవించి మనము తరించవలయును”- అని ప్రస్తుత మగుచున్నది.

వేదములకంటె సనాతనగ్రంథము లీత్రవంచ వాఙ్మయమున లేవు. ఋగ్వేద మిట్లుచెప్పుచున్నది.

తమ ఆపీత్రమ సా గూఢ హమగ్రేఽ

ప్రకేకం వలిలం పర్వమా ఇదమ్

తుచ్ఛేనా ద్యవిహితం యదాపీత్

తవస్త వ్యహినా జాయతైకమ్.

( 8-7-17-3 )

ఈ విశ్వ సృజమునకుఁ భూర్వ మంతటను అంధకార మావరించియున్నది. ఆ అంధకారము వెలుపల లోపల నంతటను స్వయంభువు- జ్ఞానస్వయోవుడు భగవానుఁడుండెను. అతడు ఆద్యంతరహితుఁడు. ఆచీకటినుండి అతడు ప్రకటమై తన తన కృత్తచ-జ్ఞానకృత్తచ ఈ విశ్వమును సృజించెను.

ఈ అభిప్రాయమునే మనువు వెలిపుచ్చెను.

అనీ దిదం తమోభూత మప్రజ్ఞాత మక్షణమ్  
అప్రకర్క్య మవిజ్ఞేయం ప్రస్తుప్త మివ సర్వతః॥  
తతఃస్వయంభూ ర్భగవా నవ్యక్తో వ్యంజయన్నిదమ్  
మహాకూటాది వృత్తైః ప్రాదురానీ తమో నుదః॥  
యోఽసావతీంద్రియ గ్రాహ్యః సూక్ష్మోఽవ్యక్తస్సనాతనః  
సర్వభూత మయోఽచింత్యః స ఏవ స్వయముద్భవో॥

మనుస్మృతి 1-(6-7)

ఈ సృష్టికి బూర్వము అంధకారము తప్ప యేమియు లేదు. అంతయు ప్రస్తుప్తము (నిద్రితము) నై నట్లుండెను. ఆ తమనమునుండి జ్ఞానమయము-ప్రకాశమయమునగు తత్త్వము స్వయంభువు - స్వయంహిమ నాధారము చేసికొని, యేయితరముపై నాధారపడని 'భగవానుడు' ప్రకాశించెను. తోడనే ఆచీకటి తెర తొలంగెను. అతడు ఇంద్రియములకు గోచరింపక సూక్ష్మము-అవ్యక్తము-సనాతనము-అచింత్యము - సర్వభూతమయమునై తనకుఁదా నుద్భవించినవస్తువు. మఱియు వేదము లిట్లుచెప్పుచున్నవి.

"అత్యవా ఇదమేక ఏవాగ్ర ఆనీత

ఏకమేవాఽ ద్వితీయమ్"

"ఏకం వద్విప్రా ఇహుధా వదంతి"

"ఏకం వంతం బహుధా కల్పయంతి"

భాగవత పురాణమున

"అహమేవా సమేవాగ్రే నాన్యద్యత్ నదనత్సమే

పక్షాద్విహం యదోతచ్చ యోఽన ఏషోత సోఽన్యహమ్"

(అ. 1-1-1)

సృష్టి ప్రాతంభమున నేనొక్కడనే వ్యక్తావ్యక్తముల కలి  
తుడనైయున్నాను. వేలువస్తువులేదు. మహాప్రళయమువం  
దును శేషించునది నేనే. ఈదృశ్యవిశ్వము నాకంటెవేలు  
కాదు. చివరకు శేషించునదియు నేనే.

మఱియు భాగవతమున దశసుస్కంధమున నిట్లుచెప్పబడినది.

ఏక స్వ మాత్మా పురుషః పురాణః

నత్యః స్వయం జ్యోతి రనంత ఆద్యః

విశ్వోఽక్షరోఽజస్ర సుభో విరంజనః

పూర్వోఽద్యయో ముక్త ఉపాదితోఽమృతః॥

(౧౦-౧౪-౨౨)

ఆలంకారము - పురాణపురుషుడు - నత్యుడు - స్వయం  
జ్యోతి - ఆద్యంతరహితుడు, నిత్యుడు, అక్షరుడు, శాశ్వతా  
నందుడు, మాయాతీతుడు, పూర్ణుడు, అనూపముడు, నిర్గు  
ణుడు, అమృతస్వరూపుడు నగుచున్నాడు.

ఈవిధముగ శివపురాణాదులును దెలుపుచున్నవి.

భగవంతుడున్నాడని మనము విశ్వసించుటెట్లు?

భగవానుడు 'కలడు' - 'కలడు' - అని ప్రతిపాదించు  
వేదములు - ఈచర్మచక్షువులతోఁ జూడఁజాలమని పలుకు  
చున్నవి.

న సందృశే తిష్ఠతి రూపమన్యః

న చక్షిషా పశ్యతి కళృ నై నమ

జ్ఞాన ప్రసాదేన విరుద్ధ సత్త్వ

ప్రకస్తుతం పశ్యతే విష్కంభాయమానః॥

ఎవడను ఆ భగవానుని తననేత్రములతోఁ జూడఁజాలడు. కాని, హృదయ కల్మషముల నిర్మూలించి, నిర్మలమైనబుద్ధితో మనము చూడఁగలుగు చున్నారము.

మన మీఠౌతిక ప్రపంచమున కనులు తెరిచినది మొదలు దీనిని విడచు పర్యంతము చిత్రవిచిత్రములైన విషయములఁ జూచుచున్నారము. పెక్కు-చోద్యములు మనకనుల యెదుట పొడమి పెంపొంది అంతరించుచున్నవి. సూర్య చంద్రాది గ్రహములు, నక్షత్రములు వాని వాని నియమిత స్థానములందుండి ఆకాశమున సంచరించుచున్నవి. “ఇవియన్నియు గంచ భూతాత్మకమైన వస్తు మిశ్రితములై అన్యోన్యైక రూప శక్తులతో ప్రవర్తించుచున్నవా ? లేక, ఇంతవిశ్వమును నియమితబద్ధముగ కల్పించి ప్రవర్తింపఁజేయు విశ్వ నియంత-విశ్వకర్త యొకఁడున్నాడా ?” అని మనమూహించు కొనుచుండుము. ఊహించి, ఊహించి, తుదకు “ఏదోయొక అవాఙ్మూలన గోచరమగుశక్తి- ఒక నియంతకలఁడు.” అను నిశ్చయము నకే వచ్చుచుండుము. మననిశ్చయమును వేదములును సమర్థించుచున్నవి.

“సూర్య చంద్రమసౌ ఇతా యథాహ్వయకల్పయత్

దీవంత పృథివీచాంతరిక్ష మతోన్యః”

సూర్య చంద్ర భూమ్యాకాశాదులను భగవానుడే సృష్టించెను. ఈ విశ్వమున గోచరించు పలువిధములగుజీవముల పుట్టువు-వృద్ధి-క్షయములఁ బరిశీలించిన ఆదై సమహితు మనకు ఆశ్చర్యము కలిగించును. ఈవిశ్వ సృష్టికి ఆద్యంతములు మన

తెలుకపడవు నృప్తి మొదలు ఏవో అద్భుత శక్తి యొకటి కని  
బూని యీ విశ్వమును నడుపుచున్నట్లు మనము గ్రహింపఁ  
గలము.

కావున ఈనృప్తికి, ఆది- సనాతన- అజ- అవినాశి- జగ  
ద్వాప్తపకమగు గొప్ప శాసనముగలదని తోచును. ఆమహా  
శాసనము- ఆ భగవానుడు అనంత శక్తి సంపన్నుడని, సర్వ  
జ్ఞుని, సర్వవియఃకృత్య సర్వవ్యాపకత్వములు గలిగిన నచ్చి  
దానంద రూపుడని తెలియనగును. ఆనర్లగతీతశక్తి-  
ఆనందపు అనంతనామముల, పరమేశ్వరుడు- పరబ్రహ్మ-  
బ్రహ్మము- నారాయణుడు- భగవానుడు - వాసుదేవుడు  
శివుడు- విష్ణువు- రాముడు- కృష్ణుడు- జహోవా- దేవుడు-  
ఖువా- అర్జునుడు- బుద్ధుడు- అల్లా మొదలగు నామములఁ  
చిలువఁబడుచుచున్నాడు.

ఒక్కడయ్యును “త్రిమూర్తులు” గఁ జేర్కొనఁ బడు  
చున్నాడు.

ఏక మద్విశ్వీయమగు ఆ పరబ్రహ్మమే బ్రహ్మ- విష్ణు-  
మహేశ్వరులుగఁ జేర్కొనఁబడుచున్నాడు.

విష్ణువు రాణిదేవి.

నృప్తిస్థితికలత కరిణి- బ్రహ్మ విష్ణు శివారామ్  
న నంజ్ఞాం యాతి భగవా నేక ఏవ జనార్దనః”

భగవానుడగు జనార్దనఁ యొక్కడే అయ్యును విశ్వ  
మును సృజించినపుడు బ్రహ్మయనియు, పోషించునపుడు

విష్ణువనియు, లయముచేయునపుడు శివుడనియు తిరిగిధనము  
ముల వహించుచున్నాడు.

శ్రీమద్భాగవతము:-

“అశ్వమా యాం నమానిక్య సోఽహం గుణ మయాం ద్విజ  
సృజా రక్షన్ హరణ విక్యం దద్రీ సంజ్ఞాం క్రియోచితమ్”

ఓ బ్రాహ్మణుడా! త్రిగుణాత్మకమగు నా మాయ  
యందు ప్రవేశించి విశ్వ సృజన రక్షణ లయములను గావిం  
చుచు క్రియోచితములగు నామముల ధరింతును.

ఈ ప్రమాణముల ననుసరించి బ్రహ్మవిష్ణు మహేశ్వ  
రులు భిన్నులని తలపడగదు. ఆ మూడునామములు ఒకే  
దై నముయొక్క తత్త్వక్రియోచితములగు సంజ్ఞలని గుర్తించ  
నగును.

ఆదైవ వెంట్రుండును:-

వేదములు ఆదైవమును ‘సత్యంజ్ఞాన’ మనంతం బ్రహ్మ  
అని వివరించుచున్నవి.

శ్రీమద్భాగవతము:-

“విశద్ధం కేవలం జ్ఞానం ప్రకృక్ నమ్య గవస్థితమ్  
నత్యం పూర్ణ మనాద్యంతం విరుదం విత్య మధ్యయమ్  
మిషే వి దంతి మనయః ప్రకాశాత్కేంద్రి యాకయాః  
జ్ఞాన మాత్రం పరబ్రహ్మ పరమాత్మేక్వరః పుమా  
దృశ్యాదిహిపురగ్భవై తగవావేక ఈమతే”



దైవము (పరబ్రహ్మ) సత్యస్వరూపుడు-నిత్యుడు-ఇదివఱకు-  
 ఇప్పుడు- ఇతమీందనుండువాడు- సర్వవేత్త- సర్వజ్ఞుడు-  
 ఆనందమయుడు- ప్రత్యేకతనువు లేకయే క్షయకరములగు  
 వివిధ తనువులద్వారా ఈ జగన్నాటకమును ఆడించు  
 చున్నాడు. సూత్రధారుడు - నిర్మలుడు- జ్ఞానమయుడు -  
 పూర్ణుడు - అద్యంత రహితుడు - అద్వితీయుడు - ఒక్క  
 డయ్యను వివిధరూపముల గోచరించును.

**మఱియొక సందర్భమున :-**

“వివిధ తనువులం దాత్మయై ప్రకాశించి ఆ పురాణ  
 పురుషుడు స్వయంప్రకాశుడు అజుడు- పరమేశ్వరుడు-  
 నారాయణ- భగవంత- వాసుదేవ శబ్ద వాచ్యుడై తాను  
 సృజించిన ప్రతిరూపమును (యోగశక్తి రూపముగు) తన  
 మాయచే ప్రకాశింపఁ జేయుచున్నాడు.” అని చెప్పబడినది.

భాగవతము- ద్వితీయస్కంధము- తృతీయాధ్యాయము  
 సకలమునకు మూలాధారమగు ఆదైవమును (పరబ్రహ్మను)  
 గూర్చి విపులముగ వివరింపబడినది.

“ఓ మానీంద్రులార! తత్త్వవిదులలో మీరగ్రేసరులరు.  
 నారాయణుడని చెప్పబడు ఆపరమాత్మ-ఆ పరబ్రహ్మమును  
 గూర్చి విస్పష్టముగ నాకెఱుంగఁ బలుకుడు”- అని, రాజన్  
 జనకుడు మునులనుగోరెను.

**విప్వలాయనఁ డిట్లనెను :-**

“ఓ రాజా! తాను స్వయముగ కారణరహితుడయ్యును  
 ఆ పరతత్త్వము- నారాయణుడు- ఈవిశ్వస్థుడనై చాలన

సంహారములకుఁ గారణమైనది యెఱుంగుము. అోవల వెలు  
వల పూర్ణుడై స్వప్న జాగ్రత్తము పులకబడు శ్రీవిభావస్థ  
లందును ఇంద్రియ ప్రాణ హృదయాది కృతులఁ బొనరింపఁ  
జేయు ఈ తనవులకు చైతన్యము సమకూర్చు చున్నాఁడు.  
విస్ఫులింగము లగ్నియందుఁ జోటబడ లేనివిధమున మున్ను.  
సాక్షు-నులు-బుద్ధి-జ్ఞానేంద్రియములు- కర్మేంద్రియములు  
ఆమూలతత్త్వమును గ్రహింపజాలవు. దానిని సమీపింపఁజాల  
వనిన వర్ణించుటేమాట? అర్థమగుటకు గుఱుడు-పెరుగుడు-  
తఱుంగడు జనన మరణాది వికార రహితుడు. సకల  
వికారావస్థలందుఁ దలఁడు సాక్షి హృతుడు. ఎల్లెడ-ఎల్లెక్కడు  
న్నాఁడు ఉండగలడు అవ్యయుడు- జ్ఞానమాత్రుడు. ప్రాణ  
మనునది యొకేవస్తువయ్యు వివిధేంద్రియములద్వారా (కనులు  
చూచుట- శ్రేణులు వినుట- ముక్కు మూర్ఛునుట- మొద  
లగు) వివిధకర్మములఁ బొనరించుచు వేఱువేఱు శక్తులుగ  
భావింపబడు నటుల ఆత్మయు నొక్కదయ్యు వివిధతనవుల  
సాధారముచేసికొని ప్రవర్తించుటచే బహువిధములుగ ద్యోతక  
మగుచున్నాఁడు. విశ్వమందెల్లెడ ఆ దైవముకలఁడు దోమలు  
కడ్డులు- జంతువులు- మనుష్యులు ముదఁగుచానిచుండు-  
వేయే? ఆచైతన్యశక్తి ప్రకటమగు నెల్లతావులందును  
గలఁడు. అనయందెల్లపుడు సాక్షి హృతుడుగ వెలుగొందు  
తత్త్వము. సకలేంద్రియములు చైతన్యముగడిగి తునకు “నే ను  
న్నాను” అను మోహముకూడ తాత్కాలికముగ డిందిన

నమయమున మేల్కొని "నేను మందివిద్ర పొండితిని" "నేనీ  
శ్వప్నము గొంటిని" అని మొదలగునవి తెలియుకేయించు  
మనసుం దెల్లకేళల నంటుకొని సాక్షిమాత్రముగ నుండు  
నదియే బ్రహ్మము దైవము" అని వీర్పలాయనుడు దన  
కువ కేటేగించెను.

**అదైవ మొందుండును:-**

“ఏకో దేవః సర్వభూతేషు గూఢః

సర్వభూషీ సర్వభూతాంకరాత్మా

కర్మాధిపతిః సర్వభూతాదీ వాచః

పాక్షీ వేతా కేవలో నిర్దళశ్చ॥

శ్వేతాశ్వాతపోవనిషత్తు. (౬-౧౧)

ఒక్కడే యైనవాడు, సకల ప్రాణులయందు  
గూఢమై యుండువాడు, సర్వభూషీ, సకల భూతాంత  
రాత్మయు, సకల కర్మములకు ఫలమొనంగువాడు. సకల  
వాన సభవించువాడు. సాక్షిమాత్రుడు, జ్ఞానస్వరూ  
పుడు, గుణారహితుండునగు దైవము కలడు.

క్రుతి స్మృతి పురాణములు ఏక కంఠమున ఆ పర  
మాత్మ జలమునందు అగ్నియందు వాయువునందు ఈ విశ్వ  
మునగల శృంగ గుల్మ లతాదీ సకల జీవములందు వ్యాపించి  
యున్నాడని తెలుపుచున్నవి.

“ఏకో దేవో నిర్వ్వకత్వా మహత్మా

సదా జనానాం హృదయే వర్ధిస్తతః

హృదా హృదీన్ద్రం మనసా య ఏవ

మేవం విభి రమృతాప్తే దివంతి”॥

అదై వము విశ్వస్థాపితైర్త వకలజీవముల హృదయములందుం  
డును. హృదయస్థమిన ఆ పవిత్రముగు కరతత్వమును నిర్మల  
మైన మనస్సుతో బాడనెర్పినవారు అమృతత్వము.  
(విముక్తి) పొందుదురు. అని శాస్త్రులు కలుకుచున్నవి.

“ఏవార నూకవత్తవీ పిత తాన్వత్వమావహా

తస్యా శ్చిథాయా మధ్యే వరమాశ్వా వ్యవస్థితః

వైబ్రహ్మ నశవ స్పహరిః పేంద్రః సోఽక్షరః మమవ్వరాట్”

ఇట్టి ప్రమాణము లనేకములు కలవు.

న తస్య కశ్చిత్ క్షతిరస్తి లోకే

న చేశితా నై వద తిన్య తింగమ

న కారణం కరణాని పాదినో

న చాన్య కశ్చి జ్ఞుతా న చాదినః॥

(శ్వేతాశ్వతరోపనిషత్తు. ౬.౯)

అతనికి ప్రపంచమునం దధికారి యెవఁడును లేడు.  
అతనిని రక్షించువాఁడు నెవఁడును లేడు. అతని శేఖోజరయు  
లేడు; అతఁడు సర్వకారణ స్వరూపుఁడు. కారణ పురుషుల  
కొల్ల ప్రభువు. అతనిని పుట్టించినవాఁడు లేడు అధిపతియును  
లేడు.

“ఈశ్వర స్సర్వదాతానాం హృద్భోజోఽద్భుత తిష్ఠతి

త్రామయన్ విద్వబూతాని యంత్రాదూరాని మానూయా”

యంత్రమందు నున్న యంత్రచోరకు వట్టు

రీ నను న్న దూర హృదయములను

నిలది యీశ్వరుండు విజమాదులేఁ బ్రాణ

లను త్రమింపఁజేయు వనమ దరితః

(భగవద్గీతామృతము. ౧౦. ౬౧)

యాజ్ఞవల్క్య మహాముని వేదప్రతిపాదితమగు ఈవిషయమును సంక్షిప్తముగఁ బలికినాఁడు.

ప్రతి మానవుని హృదయమునుండి 1,44,000 హిర-  
అపీతనాదులు శాఖోపశాఖలుగ శరీరమందంతట వ్యాపించి  
యున్నవి. ఆహృదయమునందు చంద్రశేఖరవలె దహరాకాశము  
కలదు. అందు పవిత్ర నిర్వ్యప్రకాశపంథముగు వెలుగు ప్రకా-  
శించుచుండును. తెలిసికొనఁదగినది అదియ. దానినిఁ దెలిసి  
కొనినవానికి జననమరణరహితమగు అమృతత్వము సిద్ధి-  
చును”

“జ్యోతిరాత్మాచి నావ్యక్త నమంకర్ నర్వ జంతుషు  
వ్యయంచ శక్యతే ద్రష్టుం సు సమాహిత చేతసా”

“దై వజ్యోతి మనయందు ప్రకాశించుచున్నది. ఆ విధముగ  
నెల్లజీవములందుఁ బ్రకాశించుచున్నది. శాస్త్రగ నిగ్రహింపఁ  
బడిన చిత్తముగలవాఁడై జీవి దానిని మనోనేత్రమునఁ జూడఁ  
గలఁడు” అని వ్యాసమహాముని పలికినాఁడు.

“జ్యోతిషామపి త జ్యోతి స్తమనః పరమవ్యతే  
జ్ఞానం జ్ఞేయం జ్ఞాన గమ్యం హృది నర్వవ్యపిత్తికమ్’  
వకం తేజస్సంకుసు దేజస్సు నగుదుఁ  
దమముకలదె చిరంజివి దాని వెండు  
జ్ఞానమును, జ్ఞేయమును, జ్ఞాన గమ్యమగుదు  
నవి ప్రాణుల హృదయంబులందు ముందు.

(భగవద్గీతామృతము. ౧౩-౧౪)

నమం పర్వేషు భూతేషు తిష్ఠంతం మః పేక్ష్యరం  
 వినశ్యత్స్వ వినశ్యంతం యః పశ్యతి న పశ్యతి  
 సకల భూతములందుండి, నమముగాన  
 శిండువాని యందుండి నశింపకుండు  
 నట్టి పరమేశ్వరుండగు వాణ్ణి నెఱుఁడు  
 చూడు, నవ్వాడె లెప్పుడో జూచువాడు.

(భగవద్గీతామృతము. ౧౩, ౨౮)

కావున ఆదైవము సకలభూత హృదయాంతర్వర్తియై  
 యున్నాడని మనము గ్రహింపఁదగును.

**సనాతన (ధర్మము) మతము.**

“భగవాన్ వాసుదేవోహి స్వరూపేశ్వరస్థితః

ఏతత్త్వానంహి స్వస్యమూలం ధర్మస్య కాశ్యతమ్”

సకలభూత హృదయాంతర్వర్తియై భగవానుడగు వాసు  
 దేవుఁడు కలఁడు. అను ఎఱుక పొందుటే సనాతన ధర్మమునగు  
 ఆధారభూతిమగు సిద్ధాంతము. దాని నాధాము చేసికొని  
 యీ ప్రపంచమునందు వ్యాపించిన సకలమతములు. దాని  
 రూపాంతరములేకాని, భిన్నములు. మతాంతరములు కావు.  
 ఆ స్థిర మతమే. దేవుడు కలఁడు. అను మతమే. సనాతన  
 మతము ఏ మార్గమున నడచినను గమ్య మొకటే.

వేదవ్యాసుని “బ్రహ్మసూత్రములు” - నకల మత వాళ్ళయియున్నవారు సారము, శ్రీమద్భగవద్గీతలా బ్రహ్మసూత్రములకు చక్కని వివరణము. ఈ కవచము మతము అన్నియు బ్రహ్మసూత్రములలోఁ గనబడు మతమునకు రూపాంతరములేకని, మతాంతరములు గావు. అయీ మతాచార్యులాయీ కాలపరిస్థితుల ననుసరించి ప్రజలలోని విరుద్ధప్రవర్తనల నరికట్టుటకు, సంఘమును క్రమబద్ధముగ నడిపించుటకుఁ గొన్ని నిబంధనల నేర్పఱచిరి. కాలక్రమమున అది మతకర్తల ఆశయములు విస్తరించి, మూలసిద్ధాంతముల నరకునేయక, మతద్వేషములఁ జెంచుకొని ప్రజల నోవ్యవ్య హింసలకుఁ జాలెరి. ఈమత పిపాసకులు “పరియంతి మూఢా అంధేనైవ నీయమాన్తా యథాంజాః” - (గుడ్డివాని నాధారము చేసికొని పోవు గుడ్డి వారివలె మూఢులై ప్రవర్తించు చున్నారు) అను శ్లోతి వాక్యమునకు గురియగు చున్నారు.

“మతము” - అనునది మానవ కల్పితము. “దైవము కలఁడు” - అని చెప్పునది యే మతమైనను సాధునమ్ముతమే. ఈ ప్రపంచమున నే జాతికిఁ జెందినవారై నను తమతమ ఇష్ట దైవమును నిర్ణయించుకొనుటలోఁ బగుల అధికార మినుమంతయు లేకు. లోకములోని మతములన్నియు జ్ఞాన భక్తి మార్గములని రెండు తెగలుగ విభజింపవగును. ఆ విధముగ వేదాంతము ద్వైతములని, అద్వైతములని రెండు తెగలుగఁ బలుకవచ్చును. ద్వైతముల మతానుసారముగ పరబ్రహ్మను తెలియుట - అద్వైతముల మతానుసారముగ పరబ్రహ్మ రూపుఁడగుట. ఈ రెండే వేదాంతసారము, వేదసారము పరమార్థము.

మిగత మతము లన్నియు నీ మతముల రెంటిని నడుమ నుండు సాధకుల స్థితిగతులను దెలియఁ జేయునవి యని మనము గ్రహింపవగును.

వేదవ్యాసుఁ డా కారణముననే యిట్లు ప్రవచించెను.

“కూ్రయశాం ధర్మ వర్వవ్యం క్రుత్వాచా వ్యవధాన్యకామ్  
అత్మనః ప్రతికూలాని పరేషాం నవమాచరేత్  
సతత్ పరస్య వంచవ్కాత్ ప్రతికూలం యదాత్మనః  
ఏషా సామాసిక్ ధర్మః కామాదన్యః ప్రవ ర్తతే”

సకల (మత) ధర్మ సారమును వినుఁడు. వినినదానిని లెస్సగఁ పాటించుఁడు. నీకు ప్రతికూలములగువాని నితరులకుఁ గావించ కుఁడు. ఇతరులు నీ కేవి కావించిన కష్టము వహింతువో వాని నితరులకుఁ గావించఁ దగదు. సంగ్రహముగ “ధర్మము” (మతము) అనుదానికి ఇది అన్వయమని గ్రహింపుము. లేకైన మతములు ఏదో స్వార్థపరత తెరమఱుంగునఁ గలిగిన వని గ్రహింపుము.

“ఉచితం యః స్వయం చేచ్ఛేత్  
కథం సోఽశ్యం ప్రభూకయేత్  
యద్య దాత్మని చేచ్ఛేత్  
తిత్ పరస్మాది చింతయేత్”

“బ్రతుకఁగోరువాఁ డత్యప్రాణము హరింప నెట్లు సాహసించు గలఁడు? తా పభిలషితమునవి యితరులకుఁ గూర్చ యోచించు యుండవలయును.”



దేవుని పొందుట ఎట్లు ?

ఎవరెవ రే విధమున ఆ భగవంతునిఁ గూర్చి మనస్సన నఁజేసి సాధన చేయుచున్నారో ఆ విషయమున వారెట్టి ఐరి వర్తనము చేసికొనవలసిన అవసరము లేదు. నిశ్చితార్థములై శ్రద్ధతో నా సాధనము చేయవలయును.

“సాధకుల సాధనలలో నెట్టి పొరపాటులును లేవు. ఒక విధముగఁ జూచిన అన్నియు లోపములే. కరమాత్మ ప్రాప్తి కైవ రే మార్గమును విశ్వసించుటో వా రామార్గమున నడుచుచున్నారు. అందెట్టి లోపము లేదు. ఎవడే వస్తువు సాధ్యము. ధ్యేయము అని తలంచి దాని ప్రాప్తికై సాధన చేయునో వాడూ సాధ్యము. ధ్యేయముకింట కరమాత్మ వ్యయము మత్సరము విలక్షణమైనదని యెఱుంగ వలయును. ఎఱిగి ధ్యానించి సాధన మొనర్చువాని కది ధ్యేయముగ కరమాత్మను గూర్చించు సాంకేతిక లక్ష్యము మాత్రమగు చున్నది. ఎంతవరకు ధ్యేయప్రాప్తిలేదో అంతవరకు అన్నియు లోపములే” - అని తత్వజ్ఞులు వచింతురు. కాని, “ముందుగ లోపములన్ని తొలగించుకొని పిదప సాధన చేయుదము” - అని మూత్రము తలంచరాదు. లోపముల సరిచేయుఁ జాలిన వాడు లేడు. నత్కవస్తుప్రప్రాప్తించిన పిదప దనకుఁ దానే లోపముల సరిచేసికొనఁ జాలును. తొలుత నేమి తలంచు చున్నాడో అది ఊహమాత్రమే అగుచున్నది. అట్టి ఊహ తోనే లవముచేయఁడుచున్నదో అది వాని ధ్యేయవస్తు ప్రాప్తి పరియును మరాయ మగుచున్నది.

శుద్ధవిదియనాటి చంద్రలేఖను జూచినవాడు అది కనబడనివానికి ఎఱుకవఱుచు విధము గనువింపుడు. “నీవు సూటిగా ఆ వృక్షమును చూడుము. ఆ చెట్టుపై భగమున బెత్తెను ఎత్తున చూడుము. నీకు చంద్రలేఖ గోచరించును” — అనును. వాడు ఆ చెట్టుపై దృష్టి నిలిపి చూచును. శిడవ చంద్రలేఖను జూచి సంఘోషించును. చంద్రుని జూచినవాడు చూచనివాని కిన్నులలో ప్రవేశించి చూపుటలేదు. చంద్రుఁ డా చెట్టుపై నాలుగంగుళముల ఎత్తున లేడు. ఆ చంద్రమండలము వాడు చూచువఱు చిన్నదియు కాదు. కాని లక్ష్యము నిలిపి దానిని జూడఁగలుగుచున్నాడు. చంద్రుని వాస్తవ రూపమున కిదేనియు సరికావు. ఎవరికిని భోధపడదు. ఏమైనను చంద్రుని ప్రకాశముండనేయున్నది. చంద్రుని నిజస్వరూపము గుణములు కనబడు చంద్రలేఖయందు భోధపడవు. ఈ విధముగ లక్ష్యము చేసికొని చూచుటవలన భగవంతుఁ డెఱుంగఁ బడుచున్నాడు. చంద్రునకు లక్ష్యమునకు ఎట్టి అంతరము గూడో భగవంతుని సత్యస్వరూపమునకు లక్ష్యమున కట్టి అంతరము గలదు. దైవము వాక్కునకు సంబంధించిన విషయము కాదు. అది పొందఁబడినపుడే ఆ వరవస్తు వెఱుంగఁ బడుచున్నది. ఇట్టిదని యూహించుటకును సాధ్యముకానిది.

“యతో వాచో నిగర్తంతే అప్రాప్య మనసామహా” అని శ్రుతులు తెలుపుచున్నవి. ఆ భగవానుఁడు మనస్సనే యూహించుటకు వాక్కుచే వివరించుటకు సాధ్యపడువాఁడు కాఁడా, కాని లక్ష్యముచే ధ్యానించి ఆ వస్తువును పొందువార్యు తెలిసి

కొనుచున్నారు. సాధకుడు తానవలంబించు మాత్రము మార్పుకొనవలసిన యవసరము లేదు. దానినే దృఢము చేసి కొనుట తగును.

## బ్రగవంతు నెట్లు ధ్యానించవలయును

భగవానుని సాకారునిగ లేక నిరాకారునిగ ఎట్లు ధ్యానించినను ఫలము నమానము. కాని సాకార ధ్యానము కంటె నిరాకార ధ్యానము మిక్కిలి కష్టమని శాస్త్రములు తెలుపుచున్నవి. ఫలము రెంటును నమానమే. శేవల సాధన ఘనండు మోక్షము భేదము కలదు. సాకారోపాసకుడు నిరాకారుడు సర్వవ్యాపకుడగు ఈశ్వర తత్వ మెరిగి చేయవలయును. దేహోత్పన్నుద్ధిగలవారికి (దేహమే తానను తలంపు గలవారికి) నిర్గుణాకార పరబ్రహ్మోపాసనము మిక్కిలి కష్టమని శ్రీశృష్ణపరమాత్మ నులికినాడు.

“క్షేతోఽధిక తరస్తేషామ వ్యక్తానక్త చేతసామ

అవ్యక్తాహి గతిర్దుఃఖం దేహావద్ధిర వాప్యతే.

అటుల, నవ్యక్త చేతమలై నవారి

కధికి కష్టంబు గలుగు; దేహాభిమాన

యుతుల కెందు నవ్యక్తమౌ గతి విశేష

కష్టమనఁగాని అత్యంబు గాదు పార్థ.

కొందఱు శుద్ధ నిరాకార బ్రహ్మమును ధ్యానింతురు. కొందఱు సాకారునిగ ధ్యానింతురు. వాస్తవముగ భగవానుడు శ్రీవిష్ణువు శ్రీరాముడు శ్రీశృష్ణుడు ఎట్లు ఒక్కడే

యగుచున్నాడో. ఆ విధముగ దేవి. శివుడు. గణేశుడు సూర్యుడును ఆ విష్ణువుకంటె భిన్నులు కాదు. భగవానుడు వేదవ్యాసుడు అష్టాదశ పురాణముల నాయా దేవతస్వరూపములయందభిరుచి గలవారలకై రచించి ఆయా పురాణములందుబేర్కొనబడిన దేవతను సర్వోత్కృష్టమనిగను, సృష్టిసీతిలయకారునిగ నిరూపించి రచించెను. నామరూప భేదములే కాని యిన్నియు నా పరమాత్మయే యని యెఱుంగనగును. నామరూప భావనము సాధకుడు తన ఇచ్ఛాచుసారము చేసికొనుచున్నాడు ఒకడు ఒక 'స్థంభము'ను పరమాత్మగా భావించి ధ్యానించునేని అదియు పరమాత్మ ధ్యానమగుచున్నది. అవశ్య మా లక్ష్యమునందు ఈశ్వరుని పూర్ణభావ ముంచవలయును.

“మయానేకై మనో యేమాం విత్యయక్తా ఉపాసతే  
శ్రద్ధయా పరయో పేతా ప్రేమే యుక్తతమామతాః”

అనమరత ! చిత్తంబు నాయందు విరివి

సకత యుక్తత్వలై నుంచిశ్రద్ధ గలిగి

వస్తుపాశించు ముందు జనముల విశ్వ

యంబుగా యోగిపుంగవులవి తలంతు.

(భగవద్గీతామృతము. ౧౨-౨)

నిరాకార ప్రభావము నెఱిగి సాకార ధ్యానము చేయుటయే ఆ భగవానుని ప్రాప్తికి ఉత్తమము. సులభమునగు సాధనమై యున్నది. ఎవ రే నగుణము నెఱుంగుదురో వా రా నగుణ ధ్యానములే అధ్యస్థింప వలెను అన్నిటి ఫలము పరమావధు.

ఇదికొంకరుఁడు తత్త్వరహస్యము నంతయు నొక శ్లోకమున గూర్చినాఁడు.

దేహబుద్ధాకు దాసోఽహం- జీవ బుద్ధ్యాత్ తదంకకః

ఆత్మబుద్ధ్యా త్వమే నాఽహం ఇతిమే విశ్వయామతిః.

(ఓ స్వామీ! దేహమే నేనను బుద్ధిగల యంతదనుక నీకు నేను దానుఁడను. దేహబుద్ధి తొలగి జీవబుద్ధి గలిగిన నీవు అంకివి నేను అంశమును. ఆ జీవ బుద్ధియు పడఁగి ఆత్మబుద్ధి ప్రాప్తిం చిన నేనే నీవు. నీవే నేను. అని నా నిశ్చితాభిప్రాయము.) ఇది పరమార్థముగ పాఠకులు గ్రహింప వగును.

భక్తుల కొఱకు భగవానుడేల సాకారుఁడగు చున్నాడు?

పరమాత్మ వచ్చిదానంద ఘనఁడు. నిత్యము అపార మగు రూపమున నకల విశ్వమునందు నిండియున్నాఁడు. అగ్ని నిరాకార రూపమున నకల వస్తువులందు వ్యాపించి యున్నది. ప్రకటనము చేయుటకు దగిన సామగ్రి నొకచోట చేర్చి సాధనము చేసిననే అది ప్రకటమగును. ప్రకటమైన పదప నందుగల ఇంధనాది పరికరముల కొలఁది విస్తృతి పరిణామము లొందుచుండును. ఆ విధమున గుప్తరూపమున నంతట వ్యాపించియున్న అదృశ్య సూక్ష్మ నిరాకారుఁడగు పరమా త్మయు భక్తుని యిచ్చానుసారము సాకార రూపమున ప్రకట మగుచున్నాఁడు. యథార్థము విచారించిన అగ్ని వ్యాపకతా డిదాహరణము ఏదే డేకీయునుగును. కేవల ఆకాశ వాయు తత్త్వములు మాత్రమున్నచోట అగ్ని లేదు. కాని ఆప

మాతృ సేకల విశ్వమున పరిపూర్ణుడై యున్నాడు. పరమాత్మ వ్యాపకత్వము అగ్ని వాయు రాకాశముల వ్యాపకత్వము కంటె శ్రేష్ఠము విలక్షణ మైనది. పరమాత్మ లేని స్థానము లేదు. అట్లే విశ్వమున పరమాత్మయొక్క - మాయ లేని ప్రదేశమును లేదు. దేశకాలానులు కలదంతయు మాయయే. 'సంధనామ్యాత్మ మాయమా' అని గీతలందు జెప్పబడినటుల మాయారూప సామగ్రి నాధారము చేసికొని యెందెందుఁ గోరిన సందందే పరమాత్మ ఆవిష్కరించుచుండును జలమెచటగోదో అచట శైత్యముండును. అదినుంచును గలిగింకఁ జాలియున్నది. పరమాత్మ అతని మాయలకలిమి నీ విశ్వము సకల ముత్పన్న మగుచున్నది. అట్టియొడ పరమాత్మ ప్రకటమగుట కష్టమగు పనికాదు.

సరాకార వ్యాపకత్వ మున అదియెప్పుడు సాధ్యమే. కాని, సాకార వ్యాపకత్వమున భగవంతుండు భక్తునకు మాత్రమే ఎఱుకబడుచున్నాఁడు ఆ భగవానుండు సర్వశక్తి మంతుండు. ఎట్లు కావించునో గమనింపుడు. ఒక్క డనేక ముగ-అనేకమున నొక్కఁడుగ దర్శన మియ్యఁగలఁడు. అది ఈశ్వరేచ్ఛ-అది విశుద్ధమైనది భక్తుని యిచ్ఛయు భగవానుని యిచ్ఛానుసారముగ నుండును.

"మధ్యక్ష యత్రగాయంతి తత్ర శ్రీష్ఠాః పరద" అనియు

"సాధుల హృదయము నాయది - సాధు" హృదయంబు చేను" అని భగవానుండు పలికినాఁడు. అది యథార్థము

మనయందఱయందు నిరాకార రూపమున నెట్లు అగ్నికలదో ఆ విధమున భగవానుడు సచ్చిదానంద ఘనరూపమున నెల్లర హృదయములంగలఁడు. కాని భక్తుల హృదయములు నిర్మలములగుటచే నానియం దతఁడు ప్రస్ఫుటముగ ప్రత్యక్షమగుచున్నాఁడు. అదియే భక్తహృదయముయొక్క విశిష్టత.

“యద్యపి వర్వత్ర సమస్తథాఽపి నృహరి స్తథాప్యేతే  
భక్తాః పరమానందే రమంతి సదయావలోకేన”

“అఖిల భూతముల మురారి నముందునై  
వరగుచున్నఁ దత్కృపావశోక  
నమున భక్తవధులు రమియింతురు వరమా  
నందుడై న యాముకుండు నందు.”

(ప్రబోధసుధాకరము - అనుగ్రహ ప్రకరణము)

సూర్యప్రతిబింబము కట్టె-తాయి-దర్పణములందు సమముగనే కడుచుండును. స్వచ్ఛ దర్పణమునందు మాత్ర మది ప్రస్ఫుట మగుచున్నది. కట్టెయందు, తాయందు ద్యోతకము కాదు. అవిధముగ భగవానుఁ డెల్లర హృదయములందున్నను భక్తులుకానివారి కాష్టసామాన్య సదృశ కఠిన మలిస హృదయమాలందు గోచరింపఁడు. భక్తుల స్వచ్ఛస్థిగ్ధ దర్పణ సదృశ శుద్ధ హృదయములందు గోచరించుచున్నాఁడు. భక్తుఁడు ధ్యానమునం దా పరమాత్మ నే విధముగఁ దలచుచున్నాఁడో ఆ విధముగ నతని హృదయమున నివసించుచున్నాఁడు.

భగవానుని ఏ రూపమును ధ్యానించినను అది విశ్వపూర్ణముగ భావించి ధ్యానించవలయును. నగుణ ధ్యానమును గూర్చి భక్తిమతాచార్యులు వలపురు. వలవిధముల జోధించి యుంజిరి. అంటే విధము నాచరించినను పొందు ఫలము సమానమని సాధకులగు భక్తులు గ్రహింపనగును.

ఏ విభున్ 'శివుఁ' డంచు శైవులద్యానింజెను, 'విష్ణు'వటంభను నైష్ఠవులును, వివతి 'బ్రహ్మ' మటంచు వేదాంతు లెల్లరు, 'బుద్ధుఁ' డటంచును బౌద్ధవయము, అరయ 'కర్త' యటంచునైయాయకుల్. మఱి 'కర్మ' మనుచు మీమాంసకులును,

'అల్లా' యటంచు మహమ్మదీయులు, నజ్రసంఖ 'అర్హ' తని జెన చయము.

ఆ విభుని సర్వరూపంబులైనవాని,  
నాగమా తీత పథమునం దలరువాని  
పాదు దీన సంరక్షణ నజువునాని  
సర్వసులభు 'సాయివ్రభు' నన్నుతింతు.

(శ్రీ సాయి మననము - తృతీయసర్గము)



ఓమ్

శ్రీ మేకతాయనమః

శ్రీ సాయినాథాయనమః

## సాయీబాబా కూడ దేవుడేనా ?

ఈన్నదేవుడు చాలకనా ?

(పందేహ వివృతి)

### ద్వితీయాంశము

లోగడ వివరించిన విషయములను మరిశీలించిన సకల సృష్టిస్థితి లయకారుడు - సర్వవ్యాపి, సర్వాంతరాత్మయగు దేవుడొక్కడే యని గుర్తించితిమి. 'ఈన్నదేవుడు' - అని నామిత్రుఁ డడిగిన ప్రశ్నలో సతని దృష్టియందు బహుశః మనహిందువులలో వేఱువేఱుగఁ బూజించి, నేవించి శ్రీవిష్ణు, శ్రీకృష్ణ-పార్వతీ-శంకర - శ్రీరామ - నత్యనారాయణ - గణపతి మొదలగు రూపములని భావించి యుండవచ్చును. ఇవి యన్నియు శాశ్వత వస్తువనియు - ఆవస్తువును పలువురు పలు నామరూపముల వారివారి యిచ్ఛానుసారము కల్పించు కొనిరని తెలిసికొంటిమి. 'దేవుడు' అని చెప్పబడువాఁడు వాక్కుచే బలుకుటకు మనస్సుచే నూహించుటకు పండని వాఁడనియు నెఱిగితిమి. శాశ్వత దేవుడు భగవానుడు అని చెప్పబడు ఏవస్తువు గలదో అది నిర్గుణము నామరూప రహితము. ఇంద్రియగోచరమై భగవచ్ఛబ్దవాచ్యమగువస్తువు ఆదేవునియొక్క సగుణరూపమగును. శాశ్వత శ్రీవిష్ణు-శ్రీరామ శ్రీకృష్ణ పార్వతీ శంకర గణపతి బుద్ధాది వ్యక్తులు ఆ భగవానుని సగుణ రూపములు - (లేక) అవతారములు అని మనము గ్రహింపవగును.

### అవతారములు:-

నరక వ్యాపకుడు - అగమ్యుడు - అగోచరుడు - మనో  
వాగతీతుఁ డగు భగవానుఁడు - ఏక దేశగతుఁడు సుగమ్యుఁడు -  
గోచరుఁడు - మనో వాగ్యశుఁ డగుచుండుట అవతారమూలము  
ననే. అపవృత్తమైన స్థితినుండి వృత్తమగుటయే 'అవతరణము' -  
'అవతారము'. ఈశ్వరుఁ డంతటను వ్యాపించియున్నను దయా  
మయుఁడగుటచే దీనజనుల సుద్ధరించుటకు తన నిర్గుణస్థితినుండి  
యొక మెట్టు దిగి సగుణుండగును. ఇది యొకచోటఁ గాదు -  
ఒక కాలముననే కాదు. ఎప్పుడెప్పు డెక్కడెక్కడ అధర్మము  
ప్రబలి ధర్మమునకు హాని కలుగనున్నదో అప్పుడప్పుడు -  
అక్కడక్కడ భగవానుఁ డవతరించును. సాధుజనుల సుద్ధరించి  
ధర్మమును మానవ సంఘమునఁ జక్కగ వెలకొల్పును

యదా యదాహి ధర్మస్యగ్లానిర్భవతి భారతః |

అభ్యుత్థావ మధర్మ స్యతదా త్కావం సృజామ్యహం.

వరి తాణాయ సాధునాం వినాకాయద దుష్కృతాం

ధర్మసంస్థావ నాథాయ సంభవామి యుగేయుగే.

ఎప్పుడెప్పుడు నధర్మ మెదరుఁజెందు

నెప్పుడెప్పు డధర్మంబు వృద్ధిఁ బొందు

నప్పుడప్పుడ, మేమవాహన తనూజ |

యేను నన్ను ధరిత్రి స్పృశించుకొందు.

నకల సాధుపులను సంరక్షణముఁజేయఁ

బావజనుల నెల్ల రూపుమావ

జగతియందు ధర్మసంస్థాపనార్థంబు

యుగ యుగంబునందు మెచ్చుచింతు.

(తగవద్గీతామృతము. ౪-౭. ౩.)

దేశకాల భాషాభేదముల ననుసరించి ఆయా యవతారములను పలువురు పలు విధములుగఁ బలుకుచుండుదు. అట్టి యీశ్వరావతారములందు హెచ్చుతగ్గులు పాటించుట తగదు. ఏ కారణమున నే పనులు నెరవేర్చుటకు భగవానుఁడవతరించునో అది పూర్తియైనతోడనే ఆ యవతార యదృశ్యమగును. భగవంతునందుఁ జెప్పబడిన

‘విశ్వర్యస్య సమగ్రస్య ధైర్యస్య యశస్క్రియః  
జ్ఞాన వైరాగ్య యోత్సేవ వజ్రాం భగ ఇతిరజా’

సమగ్రమగు నైశ్వర్య ధైర్య యశశ్శ్రీ జ్ఞాన వైరాగ్యములనెఱచు నారు విధములగు సామర్థ్యములు అవతారిమునందును గలవు. కాని ఆయా యవతారము లేయే కార్యముల నిర్వర్తింప ప్రకటమయ్యెనో అట్టి సామర్థ్యములనే ప్రదర్శించును.

సామాన్య దృష్టిలో “దేవుణ్ణు” అని బహువచనమువయోగించుటలో ఈశ్వరశక్తి కొంచెముగనో గొప్పగనో ఏయే వస్తువునందు ప్రకటమైనను దానిని దైవముగ భావించు నాచారము మనకుఁ గలదు. మన పూర్వీకలు మంచభూతములను, సూర్యచంద్రాదులను, నర ఇంతు పశు పక్ష్యాదులలో శ్రేష్ఠములైన వానిని దైవసమాసములని నేవించెడివారు. నేటికి నట్లు నేవించువారు కలరు. శ్రీకృష్ణుఁడు తనవిభూతినిఁగూర్చి

‘యదృద్విభూతి మత్ప్రత్నం శ్రీమద్రాక్షిణ మేనవా  
శత్రుదేవావ గచ్ఛత్సం మనుజేశోఽంశ సంభవమ్’

కోలికంబు నగుచును విభూతి గలయదీ  
 బలము గలిగియున్న వస్తు నమితి  
 నర! యెఱుంగుచుయ్య! నాడు తేజోఽంశ వం  
 భవము లనుచు నీడు స్వాంతమందు.

(భగవద్గీతామృతము. ౧౦. ౪౧.)

తెలిసి “నా సంబంధములగు విభూతిబలసంపద లెందెందు  
 గోచరించునో ఆ వస్తు నమూనాము నా తేజోశక్తియు వలన  
 కలిగినవని తెలిసి కొనుము.” అని శ్రీకృష్ణుడు పలికినాడు.

“ఈశ్వరుడు సర్వభూత హృదయాంతర్వర్తి” యని  
 చెప్పబడెనుగదా? అట్టియెడ ‘ఒక వ్యక్తి సామాన్యజీవి’-  
 అని చెప్పనేల? అనుప్రశ్న కలుగవచ్చును. ఈశ్వరుడు సర్వ  
 వ్యాపి- ప్రత్యక్షులు లోపల వెలుపలపైత మీశ్వరుడే.

“అంతర్బహిష్క తత్సర్వం వ్యాప్య స్సారాయణస్థితః”  
 అనియే వేదములు పలుకుచున్నవి. కట్టెయందు అగ్ని కలదు  
 అది కాష్టమందు లీనమై యంతటను వ్యాపించి యున్నది  
 అందు లీనమైన అగ్ని ప్రజ్వలించబడినపుడే ఆ కాష్టమును  
 ‘అగ్ని’ యందురు. అంతవరకు అది ‘కట్టె’యే కాని ‘అగ్ని’  
 కాదు.

“ఋజో వక్రింవా కాష్టం హుతాశ దగ్ధం నదగ్ని జాయాతి  
 తత్కింహ స్తగహ్యం ఋజావక్రాశార నత్వేఽపి;  
 ఏనం య ఆత్మనిష్ఠో హ్యాత్మా శరశ్చ జాయతే పురుషః  
 దేహీన దృశ్యతేహి వరం త్వహి కేవలోహ్యాత్మా”

కట్టె సూటిడిగాని వంకరడిగాని  
 అగ్నియందునఁ గాఢచో నగ్ని యగును;  
 అందు ఋజావక్రరూపంబు అమరియుండుఁ  
 గాక - కరమునందునఁ బూసఁగాఁ దరంబె ?

అటు నాత్మవిష్టరగు పూరుసుండుఁ దా  
నాత్మరూప మిందె యందుచుండు;  
బాహ్యమునకు దేహీవలెఁ దోచుఁగని. య  
ధార్థ మతఁడు కేవలాత్మ యగును.

(ప్రబోధ సుధాకరము - అద్వైత ప్రకరణము. 122-123)

"జ్ఞానీ శ్వాత్మైవ మే మతమ్"

జ్ఞాని యన ఆత్మయే యని నా మతంబు.

(భగవద్గీతామృతము. ౧-౧౮)

"బ్రహ్మ నిద్రృష్టౌవ భవతి"

బ్రహ్మవేత్త బ్రహ్మమే అగును. అని శ్రుతులుపలుకుచున్నది.

"కస్మిన్ ప్రజ్ఞనే భేదాభావాత్"

'స్వామికి... తదీయునకు భేదమేమి లేమి'

(ప్రేమామృతము - నారద భక్తిసూత్రములు. ౪౭)

"సంత్ తోచ్ - దేవః; దేవ తోచ్ సంత్ "

'సాధువే దైవము దైవమే సాధువు' అని శ్రుతాంతం

పలికినాడు.

జ్ఞాని... బ్రహ్మవేత్త... భాగవతుఁడు... సాధువు... పరమాత్మ...  
వీరికి భేదము లేదు. జ్ఞానులగు సాధువులలో ఆత్మారాములై  
సంతత నిర్వికల్ప సమాధివిష్టలై యానందించువారు కొంద  
ఱుండురు. పరార్థ ప్రాపకులు... దీన పతిత జనోద్ధారకులు  
నర్వ సమర్థులు. వడ్డీకై శ్వేత్య సంపూర్ణులు కొందఱుండురు.  
బ్రహ్మవిదుఁడు త్రినత్యముగ బ్రహ్మ మగును. అతఁ డే దేవ  
మున నున్నను... ఏ భావలో నేమి పలికినను అది 'భేదమే'  
అగుచున్నది.

## ఈశ్వరుడు శ్రీసాయిబాబాగా అవతరించిన కారణములు

(1) మన దేశమున ప్రధాన మతములు రెండు. హిందూమతము. మహమ్మదీయమతము. ఈ రెండుమతముల వారు పరస్పర ద్వేషము పూని నేటివరకు నెట్లాంటిరుల హింసించుకొనుచున్నారో మనము చూచుచున్నాము. ఈ యిరు మతస్థులయందుఁ గల ద్వేషభావ ముడచి మన దేశమున మనుష్యసమాజమున శాంతిభద్రతలను ధర్మమును నెలకొల్పుటకే ఈశ్వరుడు 'సాయిబాబా'రూపమున నవతరించినాడు. "ఇడుమతములు నమ పేకముభేదము. ఇరువురదైవము నేనే. సత్యము పొరపడి కలహింపఁజొందకు మీకని. శరిదిద్దినాడవు సాయిఅవతారః (శ్రీ సాయినాథ త్రికాలసేవ. మద్యాహ్న సేవ) జయదేవ; జయదేవ;

పూర్వమున హైందవ మహమ్మదీయ సఖ్యతఁ గూర్చి సంఘమునుద్ధరించిన కాశీరామానందయోగి. కవీరులు ఇరువురు శ్రీగోపాలరావు దేశముఖ (వేంకటేశ) సాయిబాబాలుగ అవతరించి ఈశ్వరప్రేమ. పరార్థప్రేమ జీవులపై ప్రసరించి వారి కార్యక్రమము సంపూర్ణముఁ గావించిరని చెప్పుచున్నారు. అదియు సత్యమైన విషయ మనుటకు సందేహము లేదు. ఒక ప్రసిద్ధ వ్యక్తి ఏ కార్యము నెఱుపుట కీ భూమిపై పొడమునో ఆపని ఆజన్మమున పూర్తి కానిదొడల, తన బిడ్డ అపైఁ గల అన్యజప్రేమచే తిరిగి జనించి తాము ప్రారంభించిన కార్యమును సంపూర్ణఁ గావించును. మన పేద శాస్త్రపురాణాదులఁ బఠింపించిన నిట్టి సత్యము మనకు బోధపడ

గలదు. పరమేశ్వరావతారములం దట్టి అనుశ్రుత సంబంధము గోచరించును. మానవ సంఘమున నధర్మము నడంచి ధర్మము కాంతి నెలకొల్పుట ముఖ్యము. అట్టిపని నేయే నామరూప ముల నేయే వ్యక్తి సాధించిన కాంతి ధర్మముల స్థాపించినను అట్టి వ్యక్తి పరమేశ్వరావతారుఁ డగుచున్నాఁడు.

శ్రీ సాయిబాబావతారమున దుష్టసంహారమునకంటె దుష్టహృదయ పరివర్తనమే విశేషము. శ్రీ సాయిబ్రభువు సందేశము గమనింపుడు. “ప్రేమ విశ్వాసములు సాధనము లుగ ఎల్లరు తరింపఁ జూడుఁడు. మీరు ఈశ్వరుని ఏ పేరునఁ బిలిచినను ఏ మూర్తిని ధ్యానించినను లోపములేదు. ఏ మత మవలంబించినను హానిలేదు. మీ మతమునుండి మార్పునొంద వలసిన ఆవసరము లేదు. అన్ని మతములు ఈశ్వరునిఁ జేర్చి తీరును. సామరస్య సమన్వయములుమాత్ర మవసరము. అని లేనినాడు పతనము తప్పదు. ఎవరి ఆచారముల చొప్పున వారు నడువవచ్చును. ద్వేషభావము ఏడుఁడు. రాం-రహీములు-కృష్ణ-శ్రీస్తులు ఒకరేకాని భిన్నులు కాదు”- అని బాబా మనకు విన్నప్తము చేసినాఁడు. అన్ని దైవ రూప ములు తానే యని శ్రీసాయిబ్రభువు ఆత్మలీలలఁ బ్రకటించి నాఁడు. అట్టి లీలలను గాంచి ఆనందించిన భాగ్యశాలురు (బాసగాణూ మహారాజా మొదలగువారు) నేటికిని గలరు.

## రెండవ కారణము

(II) శ్రీ సాయి నాథుని అవతారమునకు మఱియొక కారణము గలదు. తక్కిన మతములవారి విషయము లటుండ నిండు. మన హిందూమతమున వేదశాస్త్ర పురాణేతిహాసములు మనకు ప్రమాణ గ్రంథములు. అందు విపరీతవలదిన అంశములను చక్కగ బోధపఱచుకొనక “భగవంతుడన శ్రీ నారాయణుడో - శ్రీ శంకరుడో కాని మఱియొకరు కారనియు, ఆ భగవానుడు శంఖ చక్ర గదా వద్యములు ధరించిన చతుర్భుజములతోడ, కిరీటమణికుండలములు-వీతాంబరములు దాల్చి గరుడవాహనారూఢుడై దర్శనమిచ్చును; లేదా గంగాజటాజూట సర్పభూషణములతో త్రిశూల డమరు కాదులఁ బూని గజానురాంబరధారియై వృషభవాహనారూఢుడై దర్శనమిచ్చు నేకాని ఒక చినిగిన కున్నీతో-తలకొక గుడ్డచుట్టుకొని పేద ఫకీరువలె దర్శనమియ్యడు” అను అభిప్రాయము మనలో కలదు. “ఈశ్వరునికొక నియామక రూపము లేదు. ఏరూపమున నైనను వ్యక్తమై తన లీలలను బ్రకటింపఁ గలఁడు. దీనులఁ బఠితుల సుద్ధరింపఁ గలఁడు.” అని తెలుపుటకే భగవానుడు “సాయిబాబా” రూపమున నవతరించెను. శ్రీ సాయి నాథుని ఈశ్వరునిగఁ దెలిసికొనఁ జాలిన వాడు వీధియం దే చిచ్చ గానిని జూచినను వానియందు నిరసన భావము వహింపజాలఁడు. ఎల్ల ప్రాణులయందు ఆదరణ ప్రేమలు గలిగించుటకు-దేవతలుద్ధి శమింపజేయుటకు, తామే నలమన్నలము - అధికారులము-విద్యావంతులము - ఉన్నత



పంశ జాతులము—అను దురహంకారముల—పాశ్చాత్యనాగర  
కళా వ్యామోహముల - రూపుమాపుటకే ఆపరాత్మరుడు  
శ్రీసాయి ప్రభువుగ, నవతరించినాడు విశ్వమానవప్రేమ -  
సర్వభూతహితాన క్తి బోధించు అవతారము శ్రీసాయి  
నాథావతారము.

శ్రీరామ-శ్రీకృష్ణ-గౌతమ బుద్ధాదులు ఈ విషయ  
ములు మనకు చెబువలేదా - ఇందేమి విశేషము కలదు ?  
అని తలంపడగదు. మన శ్రుతి స్మృతి పురాణాదులు పరిశీలిం  
చిన చెప్పిన విషయమే వేరువేరు వ్యక్తులచే వేరువేరు విధ  
ములఁ జెప్పబడుట విశదమగును. ఇందు పునరుక్త దోషము  
గాని మఱియొట్టి న్యూనతగాని లేదు. ఇన్ని చదివియు, వినియు  
జూచియు మన మజ్ఞానము నేచరించుచున్నారము. భగవానుఁడు  
కరుణాగువు. తన బిడ్డలయందపార ప్రేమగలవాఁడు. బిడ్డలు  
చక్కఁ బడుటకై బోధించి లంచమిచ్చి. కోపించి, దండించి  
ఎన్నెన్నో విధముల బుద్ధి గఱపుచుండును. “పంభజామి  
యగేయగే” అనుటలో అవసరము కలిగినపుడెల్ల దేవుడవ  
తరించును. మన జీవితమున ప్రతిక్షణము జరుగు పనులయందు  
భగవంతుఁడెట్లు తన అభయహస్తము మనపై ప్రసరింపఁ  
జేయుచున్నది మనము చూచుచునే యున్నాము. ఎఱిగియు  
మఱిక్షణమున ఈశ్వరమాయ కళినుల మగుచున్నారము.

(శ్రీ సాయికరుణ - పీఠిక చూడుడు) (కరుణ - మాయ)

శ్రీ సాయి నాథుడు తన చరమదశయందు అనగా చివర వదు నెనిమిది సంవత్సరములందు (1900-1918) తన అద్భుత లీలలను ప్రకటించినాడు. గొప్పగొప్ప విద్యావంతులు సైతము బాబాయెదుట మోకరిల్లిరి. బాబాను వరీక్షింప జూచినవారలు విఫలమైరి. ఆశ్రయించినవారల కెల్లరకు 'శ్రీసాయి' 'అంతర్యామి' - అను సత్యము బోధపడినది. ఆయా దేవతాసాసకుల కాయా దేవతారూపముల బాబా దర్శన మిచ్చెను. ఎల్లరు సాదాశ్రాంతమైరి. తన విద్వల అజ్ఞానమున కాగ్రహించినవాడు కాదు. ఆత్మండి పరమ దయాళువు, హిందోక కారణమున తన వారిపై ఆగ్రహించినను వైశమవారికి ప్రబోధ కల్పించి, అనుగ్రహించినాడు. చేరదీసినాడు. తన ఆశ్రితుఁ డెక్కడెక్కడనున్నను ఏమిచేయుచున్నను వేయికన్నులఁ గనిపెట్టి రక్షణ మొనఁగువాడు.

ప్రార్థి దుష్కర్మ వశులై శ్రీ సాయి ప్రభువును నిరసించినవారును కలరు. బాబా ప్రదర్శించిన లీల లన్నియు గారడీల - ఐంద్రజాలికుల చమత్కారములుగ దలంచిరి. శ్రీకృష్ణాద్యవతారములందును పరమాత్మ ప్రదర్శించిన లీలల నా విధముగనే అప్పటివారు ఆసురభావ మాశ్రయించిన వారలై నిరసించినట్లు పురాణాదులందుఁ జెప్పబడినవి.

“ఆవజానంతిమాం మూఢా మునుషీం తమమాశ్రయం

పరంభావమజానంతో మమ భూతమహేశ్వరమ్”

అనిభూత వియామకమైన వాడు

పరమ భావంబు నెఱుంగని వారలగుడు

పరశరీరంబుఁ బొందిన వన్ను మూర్ఖు

జనము నవమానమును జేతు రనమచరిత :

(తగవద్గీతాభ్యుతము - ౯.౧౦)

అని శ్రీకృష్ణుడు పలికినాడు. అవతార రహస్యము లెఱుఁగుట మిక్కిలి కష్టము. మానవుల బుద్ధులు లోకవాసనా కళంకితములు. కావున సత్యవస్తువు నెఱుఁగఁ జాలరు. ఎఱుఁగఁ బ్రయత్నింపను లేరు. చక్కని పూర్వజన్మసుకృత ముండినగాని భగవదనుగ్రహము ప్రాప్తముకాదు. అదిలేనిది సాధుజనానుగ్రహము గలుగదు. అదికలిగినగాని జీవి జనన మరణ చక్రక్రమణమునుండి విడివడలేడు. (శ్రీ సాయిమననము పీఠికచూడుడు)

**మూడవ కొరణము.**

(iii) 'చినా నద్దురు కోన బతాపై' - గురు కరుణ లేని యెడ మార్గ మెఱుకపడదు' - అనినాడు కబీరు  
మఱియుఁ నందర్భమున

"నరనరాయణ హో కహై - జో కరిబాయై కోయ్

కీటక భృంగీ హో కహై - గురు బలిహారీ తేయ్"

గురు కృపాఅబ్ధికి గుడురై నవాడు

వరమమౌ జ్ఞానవంపదఁ గాంచువాడు

వరుఁడయ్య నారాయణత్వంబుఁ గనెడు

పురుగు భృంగత్వంబుఁ బొందుటఁ గనుడు,

(సా. క. మాత్రులు)

"జీవో బ్రహ్మైవ సామనః" అని, అదీకంకరుడు పలికెను.

ఏదేని నొక విషయము నున మితరులకు జోధించు పూర్వము దానిని మన ఆచరణమునందుంచుకొని మన స్వానుభవమును మాటలతోఁగొక క్రియారూపమునఁ బ్రకటించుటలయును. సామాన్య మానవుడు ఏ విధముగ ధైర్యవత్సత్వి

పొందజాలునది ఆ వరమేశ్వరుడు శ్రీసాయిబాబాగా  
అవతరించి, ఆచరించి, ప్రదర్శించినాడు. శ్రీరామావతార  
మున పరాత్పరుఁ డాచరించిన ధర్మాచరణము శ్రీకృష్ణావ  
తారమున బోధించినాడు. ఆచరణ పూర్వకముగ ప్రకటింప  
నిదే యితరులకు బోధింపఁ జూచువాఁడు లోకవంచకుడు.

ఒక విషయము గమనింపుడు. క్రింద మంట - పైన  
నీరు. ఈ రెంటికి మధ్య పాత్రలేనిదే నీరము కాగఁబెట్టలేము.  
మధ్యపాత్ర లేనియెడ నీరెక్కువైన నిప్పు చల్లారును.  
నిప్పుక్కువైన నీరమావిరి యగును. అట్లే దైవము - మాన  
వుని మధ్య సమర్థ నద్దురువు ఆధారము. దైవము అందు  
బాటునఁ గల దైవత్వము. మానవున కందుబాటున మాన  
వత్వము కలిగియున్న నద్దురువే సాధారణ మనుష్యుల సుదృ  
ఠింపఁ గలఁడు. మానవునియందుఁ గల బడతను మాన్వి  
దైవత్వస్థితి ప్రాపింపఁ జేయఁగలఁడు. ఈ నత్వమును  
ప్రపంచమున కెఱుకపఱచుటకే శ్రీ సాయిబాబావతారము  
బాబా వుట్టువు మొదలు శుద్ధివరకు గల జీవిత చరిత్రను  
సావధానముగ మనము గ్రహించిన ఈ నత్వము విశేషము  
కాఁగలదు.

‘అమాచా ఘరాణే నిరాళా ఆహే’ - మా వద్దకులు  
ప్రత్యేకములు. “మీ కానాలా ఇన్ గా రాగునవ్వు” - నేను  
చెవిలో నుబడేశించునది లేదు. అని బాబా పలికినాడు.  
తన గురువు తన్ననుగ్రహించిన విషయముఁ దెలుపుచు -  
‘కేవలము గురుకృపావలోకన ప్రభావముననే తన కట్టి నీతి  
ప్రాప్తిచెనని యథార్థముపలికినాడు. (సా. కథలు పుటలు 11-15)

సమర్థ సద్గురువు మహత్వ మెట్టిదియో మనము  
ముందుగఁ దెలిసికొనవలయును. తెలిసికొనిన ఆ వస్తువు నాశ్రీ  
యింపవలయునను బుద్ధి పొడమును. ఆ వస్తువునందు తొలుత  
భయమేర్పడును. ఆభయము (దై వభీతి) లేనిచో భక్తి నుస్థిరము  
కాదు. ఆ భక్తి క్రమక్రమముగా పరస్పరాను రాగముగ-  
ప్రేమగఁ పరిణమించును. ఆ ప్రేమ యెంతెంత పెంపొందునో  
గురువు. తదాశ్రితుఁడు అంతంత సన్నిహితు లగుదురు.  
తుదకై కృత్తితి నొందుదురు. బాబా అవతారమున బోధపడు  
పరమరహస్య మిదియే. ఆ తండ్రి ఆచరించి చూచి మనకు  
బోధించినాఁడు పూర్వసుకృతముగల జీవి బాబాను ఆశ్రయించి  
తరించును. శ్రీ సాయిప్రభువు తన బిడ్డల వలన కోరునది-  
1. నిష్ఠ (విశ్వాసము) 2. సబూరి (ధైర్యముతోఁగూడిన  
ఓర్పు) ఈ రెండు నాణెములను బాబాకు సమర్పించి శరణా  
గతిఁజేసిన జీవి నకల భారము తా తండి వహించి తనవాని  
క్షేమకర మార్గము నడిపించి గమ్యమును జేర్చును.

శ్రీగురు పాదరాజీవముల్ మ్రోం  
సాగిలఁ బడి నకుల్ నలుపు వేవేం,  
కవఁగఁజాలద కీటకంబు లేకంబుఁ  
దనకు సామ్యముఁ జేసి తనువు తృంగంబు.

ఓమ్

శ్రీ వేంకటేశాయనమః

శ్రీ సాయినాథాయనమః

## సాయీబాబా కూడ దేవుడేనా ?

ఉన్నదేవుళ్ళు చాలకనా ?

(వందేహ విప్పత్తి)

### తృతీయాంశము

సాయీబాబాకూడ దేవుడేనా? అను ప్రశ్నమును గూర్చి పలుకుపూర్వము బాబా జననాదికమునుగూర్చి సంగ్రహముగఁ దెలిసికొనుట అవసరము. (శ్రీ సాయీబాబా సంపూర్ణ చరిత్రము- భక్తుల అనుభవములు- “ఏమీ, నిన్ను పేక్షింతునా?” అను గ్రంథమునఁ దెలుపఁబడినది. బాబా అనుగ్రహించిన త్వరలోనే పోదరభక్తుల కందింప ప్రయత్నింతును.)

బాబా జననాదికములఁగూర్చి మనకు సరిగా తెలియదు. తన చరమదశయందు 1910 ప్రాంతమున బాబా తన ఆంతరంగిక భక్తుడగు మహల్బాపతికిఁ దెలిపిన విషయము ననుసరించి, దాన గణూమహారాజు- హేమాద్రివంతు- కపర్థి మొదలగు బాబాభక్తుల రచనలనుసరించి యీవిధముగఁ దెలియవచ్చు చున్నది.

వైజాము రాష్ట్రమున పార్వణి కాలాకా మన్వాత్ సమీపమునగల ‘పత్ర’ అను గ్రామమున బ్రాహ్మణ దంపతులకు 1838 సంవత్సరమున బాబా జనించెను. (ఒక చరిత్రకారుడు బాబా జనన జనకులు జమునాబాయ్ నందలాల్ అని వ్రాసినాడు. అది యంతవరకు వమ్మఁదగినదో తెలియదు.) ఆతలిదండ్రు లాచిడ్డను

రెండవయేట నాక ఫకీరున కొప్పుగించిరి. ఫకీరుదంపతు లా  
లిడ్డను ర సంవత్సరములు సాగిరి. వారి పోషణమున నున్న  
బాబాక అరి బాల్యముననే చక్కని ప్రవర్తన మలవడెను.  
ఫకీరు తన అవసానకాలమున నాలిడ్డను నేలుగ్రామమున  
నున్న గోపాలరావు దేశముఖ దగ్గఱ విడిపింపు మని తన  
భార్యతోఁ జెప్పి వరమవదించెను.

మహారాష్ట్రదేశమున పీష్వాలకు సామంతుడై జం  
తురు వరగణాకు జమీందారుగ గోపాలరావు 1800 ప్రాంత  
మున నియమింపఁ బడెను. అతఁడు శ్రీవేంకటేశ్వర భక్తుఁడు.  
వైరాగ్య జ్ఞాననిష్ఠుఁడు. సకల సిద్ధు లాతని వరించినవి. ఆయన  
వేంకటేశ్వరావతారుడని ప్రజలు ఆ ప్రభువును నేవించిరి.  
ఆయనను “వేంకటేశుఁడు” అని పిలుచువారు.

ఫకీరు కాంత తన భర్త నానతిచొప్పున ఆరేండ్ల  
బాలుడగు బాబాను నేలునకు గొనివచ్చి గోపాలరావు  
దేశముఖనకు నమర్పించెను. శమగమాడులు - సత్యదయా  
కాంతి ప్రముఖ నుగుణము లా గోపాలరావునందు మూర్తిభ  
వించినవి. బాబా తన గురువగు వేంకటేశుని మిక్కిలి శ్రద్ధా  
భక్తులతో వండ్లెండు సంవత్సరములు నేవించెను. గురువు  
కృపాకటాక్షవిక్షణము మూత్రమున సకల నద్గుణ సంపద -  
సకల సిద్ధులు అమృగపాపాత్రుడగు బాబాయందు వాడుకొని  
నవి. దీనినే ‘శక్తినిపాత’ ముండురు.

బాబా మొదటిసారిగా శ్రీరికి 1854 నఁ జేరెను. కదు ననిమిదేండ్ల వయసు గలిగి బ్రహ్మచర్యస్సు ముఖమున తాండ వింప మానియై యెల్లవేళల ధ్యాననిష్ఠ యుందుండెడివాఁడు. మధురనింబ వృక్షముక్రింద కొలఁది దినములుమాత్రముండెను. తరువాత 4 సంవత్సరము లెక్కడ సంచరించునో తెలియదు. 'సాయి-బాబా'-నామకరణము.

రెండవసారి బాబా 1857 సంవత్సరమున దూప్ ఫిడా నుండి చాంద్ భాయి వఱకు వెంట వెండి బంధువులతోఁ గలసి శ్రీరికిఁ జేరెను. ఊరివెలుపల మట్టిబెట్టుక్రింద పెండివాగు బండ్ల నాపిరి. అచట ఖండ్ బా దేవాలయము కలదు ఆ కోవెల ధర్మకర్త 'మహల్సాపతి' విశ్వబ్రాహ్మణుఁడు. గుడి యందు కూర్చుండెను. చాంద్ భాయి, యువకుడైన బాబా, యిరువురు బండిదిగిరి. బాబా దివ్యసుందరప్రహముఁజూచి మహల్సాపతి ఆశ్చర్యచకితుఁ డయ్యెను. తల కొక గుడ్డచుట్టు కొని కుప్పీ ధరించిన బాబా ఒక మహమ్మదీయ బాలుఁడని ఆతఁడు తలంచెను. ఆ బాలుని చూచిన తోడనే మహల్సాపతి నోటినుండి అప్రయత్నముగ "యా-సాయి! బాబా!; యా! సాయి! బాబా!" (స్వాగతము! సాయిబాబా! స్వాగతము! సాయిబాబా!) అను మాటలు వెలువడెను.

అది ఈశ్వరేచ్ఛ! ఆ నామ మహత్వ మెట్టిదియో! మహల్సాపతి నోటినుండి వెలువడిన యా నాలుగు దివ్యాక్షర నూల సంపుటి నేడు లక్షలు కోట్ల భనులకు భవతారక



మహామంత్రమైనది. \*సంస్కృతభాష యందలి 'స్వామి' శబ్దమునకు హిందీ వికృతి 'సా-కు' - 'సాయి' అందుచేతనే 'గోసాయి' - 'గోస్వామి' - శబ్దములు ప్రసిద్ధములైనవి. అవతారపురుషుడు - సమర్థసద్గురువగు బాబాకు 'సాయి బాబా' అని నామకరణముచేసిన మహల్నాథుని మన కెల్లరకు వందనీయుడు. ప్రాతఃస్మరణీయుడు. అచట నిన్నవారందఱు ఆ సిద్ధవస్తువును - 'సాయిబాబా' అనిగుర్తించిరి. ఆ క్షణము మొదలు ఆ పేరుననే యెల్లరు ఆ మహనీయుని చిలువ నారంభించిరి. శీర్డియందవతిరించిన పరతత్త్వము 'సాయిబాబా' - అను ప్రసిద్ధి నామమున జగద్వ్యాప్తి పొందినది. 'సాయి' - (స్వామి) జగత్ప్రభువు. 'బాబా' - జగత్ప్విత ప్రేమతో తండ్రని సంబోధించు పదము) అను అర్థము కలది కావున జగములకు ప్రభువు-తండ్రీ యెవడైయున్నాడో ఆ వస్తువే 'సాయి బాబా' అని పాఠకులు గ్రహింపఁ దగును.

**నామము - నామి :-**

పరమేశ్వ రావతారము లన్నియు శ్రేష్ఠములే. కాని, యొక్కొక్క అవతారమునందు ప్రత్యేకించి విశిష్టము గలదు. అందలి నామరూపములు ప్రాధాన్యములు. శ్రీరామ శ్రీకృష్ణాద్యవతారములందులె శ్రీసాయి అవతారమునందు నామ - నామి నుల కట్టి మహత్త్వము కలిగినది. అట్టి ప్రాశస్త్య మొనర్చినది కాదు. అది శుశ్రవ రేచు. నామికంటె నామమున అద్భుతశక్తి కలదు. నామి చేకూర్చఁజాలనది

\* పాయాశబ్ధవిర్వచనము, 'శ్రీ పాయామనజము' గ్రంథమునఁ జూడుదు.

నామము చేకూర్చు గలడు. సాకార బ్రహ్మము - నామ - అవతార సమాప్తివొంది అదృశ్యమైనను 'నామము' మాత్రము చిరస్థాయిగ నిలుచును. నామ యందున్న శక్తుల కంటె నామమువలె దధిక శక్తులు గలవు. నామజలమున నామి ఆకర్షింపబడును. నామి కంటె నామమే జీవిని ఘోరసంసార సారావారమును దాటించ నమర్థమైనది. శాబరమంత్రములు పఠించితి మేని అందలి యర్థము మృగ్యము. కాని అందలి మహత్త్వ మత్యద్భుతము. ఆ బీజాక్షరసంపుటికరణ మాహా త్యమమోఘము - అతి బలియము.

ఇది సాయిబాబా అవతారవిశేషమే - లేక గురు వైన శ్రీ వేంకటేశుని అద్భుత మహిమయో మన మెఱుంగఁ జాలము. సాకారుడై శీరియందు పొలిచిన భరేకునికంటె - నామికంటె ఈ నామము - 'సాయిబాబా' అను నామమున అత్యద్భుత మాహాత్యము కలదు. ఆ నామామృత మాస్వా దించిన వారికే అందలి మహత్త్వము విశదము కాగలదు. ఈ విషయమును దలంచియే శ్రీ సాయిస్మరణమున నిట్లు పలికిరి.

ఏ యయ్యర్ ముదమారణ విధిరొ ఏకీ పేడు; సుశ్రేయమై  
ద్యేయంబై, నకలార్థదంబులు, రసాధిష్ఠావమై, శ్రావ్యమై  
హాయింగూర్చు దలంచినా వినిన నోరారం జపించంగ ఏ  
'సాయి' ద్వ్యక్షర మెల్ల టీవుండు విశ్వంబును కీర్తికరరా;  
బాబా! 'సాయి' పదంబు ఏకతగు నవ్వర్థావిధానంబునై  
ప్రావిణ్యంబునుగాదు నెల్ల ట పమర్థంబొడు; నందేహమే  
రా! బీజాక్షరసంపుటికరణ మాహాత్యం బగమ్యంబు, ప  
ర్మాహాత్యమచింత్యమై నతిగు పంతత్యామి కీర్తికరరా;

**నామి - రూపము.**

ఏ రూపమున సర్వేశ్వరుడు తన అద్భుత శక్తి సామర్థ్యముల బ్రకటించెనో - ఏరూపమున ఈశ్వరప్రేమ ప్రపూర్ణమై వెల్లివిరిసినదో - ఏ రూపమున పరాత్పరుడు ఆశీతజనమును సమగ్రహించెనో ఆ రూపము జగత్ప్రభువు. జగత్ప్రతియొక్క ఆలయము. ఆ రూపము సఖిశిఖరర్యంతము కవిత్రయము - ఉపద్యాయము - ధ్యేయము - సకలార్థప్రదము. కావున శ్రీసాయిబాబా రూపమును పటమునందు - ప్రతి మాదులందు నే విధమున ధ్యానించినను నేవించినను - పూజించినను భౌతిక తనువునందున్న బాబాను పూజించిన ఫలము ప్రసాదించు దక్షమైనదని పాఠకులు గ్రహించవగును. సాధకులు బాబా రూపమును తమయందు సకల భౌతికము లందు జూడ నభ్యసించు వలయును. బాబా బోధల నవగాహనము చేసికొని ఆచరణము నందుంచు దగును.

**సాయిబాబా - మనీదుఁ జేరుట.**

**ద్వారకామాయి నామకరణము.**

సాయిబాబా ఆ యూరి వెలువల నున్న ఖండోబా దేవాలయమున నుండఁ దలంచెన. కోవెల ఆచరణముతోనికి బ్రవేశించు బోయెను. తొలుదొలుత గౌరవ ప్రేమలఁ బ్రదర్శించిన మహల్పావతి - బాబా నొక మహమ్మదీయుడుగఁ దలంచి హైందవ దేవాలయముతోనికి రావడగదని నివారింపెను. ఖండోబాకు దూరముననుండి నమస్కరించి బాబా

అచట నుండి వెడలెను. శీర్డికి ఆవల దఱిని శిథిలమైన మసీదు కలదు. దానికిముందు 4 సంవత్సరముల క్రితము బాబా నివశించిన వేపచెట్టు (మధురనింబవృక్షము) కలదు. బాబా ఆ మసీదు నందు ప్రవేశించెను. కొంత తడవు మసీదునందు - కొంతనేవు వేపచెట్టు క్రింద కాలము గడపెడివాడు. ఆ మసీదునకు 'ద్వారకామాయి' (ద్వారక అనుపేరుగలతల్లి) 'మసూదిఅయి' (తల్లియైన మసీదు) అను ప్రసిద్ధి నొందినది. ఆ పేరు బాబా పెట్టినదే. ఎల్లదను ఎల్లవేళల దెలువబడిన ద్వారములుగల నిలయమగు తల్లి - 'ద్వారకామాయి'. శ్రీ కృష్ణసాయికి ఆశ్రయ మొనఁగిపది ద్వారకామాయి గాక మఱేమగును? తానే ద్వారకామాయిగ బాబా యొనఁగిన అధ్యయములు.

(శ్రీ సాయికథలు - 14, 15, 16 పుటలు చూడుడు)

బాబా శీర్డి జేరిన మొదట నిలకడగ నొకచోట నుండలేదు.

“ అక్కరామో ఆనయవృక్కా విదరేష్టదవమ్మనిః”

(తాగ. XI - 11-17)

దైవమందు (అక్కయందు, బీజమైనవాడై ముని, మూర్ధునివలె నంచరించును)

అహర నిద్రలును అశ్రమముచేయుక భ్యాసనిమగ్నుడై సమీపమున గల అరణ్యములందు నంచరించెడివాడు గ్రామములోని బాలురు మఱికొందఱు బాబాను పిచ్చివానిగ తలంచిరి. బాబాపై రాళ్ళు కుద్రవనవాగును కలదు. ప్రశంస పృశంసనములను సమముగ గ్రహించినవాడు బాబా. భిక్షు గీతములందుఁ దెలువబడిన భిక్షువువలె సాయిప్రభువు ప్రవర్తించెను.

గ్రామముపెద్ద గణపతిరావు-వటేల్ కోట. ఆయన సతి 'బయ్యాజిబాయి' బాబాయొక్క దివ్యాకారముచే ఆకర్షితులైరి. తొలుత ఖండోబాదేవాలయ ప్రవేశమునకు అనమ్మకీఁదెలిసిన మహల్సాపతి ('భగత్' అని బాబా పిలుచువాడు. భక్తుడు అని అర్థము) బాబాశిష్యులు. అంకితసంతతిలో ప్రప్రథముడు. మొదటినుండియు నాతఁడు బాబాను ఆశ్రయించెను. ఆయన మిత్రులు 'కుకారాం దర్శి', 'అస్సాభిల్' అను ఇరువురుమాత్రమే బాబాయొడ భక్తి గౌరవములు ప్రకటించిరి తక్కినవారు బాబా నొక పిచ్చిఫకీరుగ తలచిరి.

అన్నము తినక అడవులందు సంచరించు బాబాపై బయ్యాజిబాయి (వటేల్ భార్య) అత్యంత వాత్సల్యము ప్రదర్శించుచు వెదకుచు వెళ్ళి బాబాకు ఆహారము పెట్టెడిది. ఆయను ప్రేమానురాగములు అసాధరణములు. ఆతల్లియొడ బాబాకును అధికాదరణము. తరువాత ఒక సందర్భమున పూర్వజన్మమున నామెతనసోదరియని బాబా తెలిపెను. ఆ కారణమున ఆమె కుమారుడు తాత్యావటేల్ బాబాను 'మామా' అని సంబోధించెడివాడు. మహల్సాపతి-తాత్యావటేల్ ఇరువురు బాబా కుడి - ఎడమ భుజము లని చెప్పదగినవారు.

ఒకటి రెండు సంవత్సరముల తరువాత బాబా అడవులందు సంచరించుట మాకెను. కిర్డి గ్రామమున నితూమకము లగు నైదిండ్లకు భిక్షుకై పోవువాడు. వారికిన కుదార్థములఁదెచ్చి ద్వారకామాయి మనీదునందుఁ దినువాడు.

కీర్తి యందును చుట్టుకట్టు గ్రామములనుండి వచ్చిన రోగులకు మూలికలతో సిద్ధముచేసిన ఔషధము లిచ్చి వ్యాధులు నివారింపబడినాడు. ప్రతిఫలము కోరియోఱుంగడు. ఇట్లు సమాధి మందిరమున్న తావున కేల శ్రవ్యి పూలచెట్లు - తులసి బృందావనము పెంచినాడు. నీటికై మనీదు దగ్గట నొక బావి శ్రవ్యి ఆ నీరు చెట్లకుపోసి పెంచినాడు.

ద్వారకామాయి మనీదునందు ధని (అగ్ని) ఎల్లవేళల బాబా ఉంచువాడు. తైలవర్తకులదగ్గటను వెళ్ళి నూనె చెచ్చి రాత్రిళ్ళు మనీదున దీపములు వెలిగించువాడు. ఒక నాడు తైలవర్తకులు నూనెపోయక లేదనిరి. బాబా నీటితో ప్రిమిదెలను నింపి వత్తులు తడిపి వెలిగించెను. నూనెపోసి నవ్వుటికంటె మిక్కిలి కాంతితో దీపములు వెలిగెను. ఆ రాత్రి బాబా యేమి చేయునో చూతమని వచ్చిన తైలవర్తకుల దృశ్యముఁ గని భయపడి బాబా పాదములపైబడి క్షమింపుమని ప్రార్థించిరి. బాబా వారి ననుగ్రహించి కల్లల వలికిన దైవమునకు దూతమగుదు యని నీతినిఁ గఱపి వారినిఁ బంపెను.

హిందువులు బాబాను ఒక మహా సిద్ధపురుషుఁడని “చల్ తే-బోల్ తే దేవ్” నడుచు పలుకు దైవము అని తలంచి నేనించిరి. మహమ్మదీయులు ‘అవాలియా’ - పై గంబరు (ప్రవక్త) అని విశ్వసించి ప్రేమించినాడు. గురుదేవుడని విశ్వసించి తొలుత గంధపుష్పాక్షతలతో బాబాపూజనలిపిన వాడు మహల్నాథతి ఆతని ననుసరించి తక్కిన హిందువులు

బాబాకుమాత్ర మిష్టములేదు. కాని యేమి చేయగలడు? భక్త పరతంత్రుడగు. వారిభక్తిభావమునకు కట్టుబడి తన పూజ కంగీకరించెను. మహమ్మదీయుల కిది సరిపడకుండెను. కొందఱు బుండిగులు మసీదులో బాబాను పూజించు హిందువుల మడియిలకు సిద్ధపడిరి. కాని, బాబాకు ఆగ్రహము కలిగించ నిష్టములేక తమ పూనికను విడచి వెళ్ళిరి.

**బాబా హైందవుడా? - మహమ్మదీయుడా?**

ఈ ప్రశ్న తఱచుగ బాబాను జేరువారందఱకు పొడముచునే యుండును. మనకు లభించిన ఆధారముల ననుసరించియు బాబా స్వయముగఁ దెలిపిన విషయముల ననుసరించి బాబా హైందవ (బ్రాహ్మణ) దంతులకు జన్మించినట్లు తెలియుచున్నది. దీనికి నిదర్శనముగ దెవులు కుట్టఁబడి యున్నవి. (చౌలము హైందవుల ఆచారము. కాని మహమ్మదీయుల ఆచారము కాదు).

లోగడ తెలువఁబడినట్లు బాబా 2 సంవత్సరముల బిడ్డగా నున్నపుడే మహమ్మదీయ సంబంధము కలిగెను. బాలుండగు బాబాను పెంచిన ఆ ఫకీరు ఎవరైనది మనకు తెలియదు. అతఁడెట్టివాడైనది మాత్రము గ్రహింపగలము. క్రీతి గ్రామ నమీషమునగల 'మన్యాత్' గ్రామవాసి అగును. బాబా ముఖ్య సందర్శనములందు 'ఆఫకీరు' - అను పదము తఱచు ఉచ్చరించుటచే అతి బాల్యముననే నక్రీమ మైన క్రీవర్తనము ఆ ఫకీరు మూలముననే బాబాకు అల

వడివదలి మనకు తెలియుచున్నది. ఆతఁడొక మహనీయుడు - జితేంద్రియుడు శుద్ధ వైరాగ్య ప్రపూర్ణుడు - భగవద్భక్తుడగు గొప్పసాధుని యుండవచ్చును.

2. 6 సంవత్సరముల వయస్సులో ఆ ఫకీరు శిక్షణము పలన కాలాడగు బాబాకు వైరాగ్య - దైవభక్తి ప్రకృతులు నత్ప్రవర్తనము లలవడియుండును. బాబా ఆతని గురు దేవునిగ భావించినాడు. తనను కాపాడుచు, సక్రమపథమున నడిపించు దైవము - గురుదేవుడు - అను అర్థము స్ఫురించు పట్టుల బాబా 'ఆఫకీరు' - అను శబ్దము పలుకువాడు. ఈవిషయముల ననుసరించి ఆఫకీరు సూఫీ శాఖకుఁ జెందిన వాఁడై యుండ వచ్చును. సూఫీలు సమాధివిష్ట పడయు చుండురు. ఆ స్థితిలో అరిబ్బీ భాషలో "అనల్ హక్" ('అహంబ్రహ్మృత్సి' - అను మహావాక్యము) అని తమ స్థితినిగూర్చి పలుకుచుండురు. బాబా అప్పుడవుడు ఆ శబ్దము 'అనల్ హక్' - 'మైఅల్లా హహామ్' - అను పలుకు లుచ్చరించుట బాబా ఆశ్రితులు పలువురు వినియుండిరి. అబ్బీ నారాయణ - గణపతి - దత్త - మారుతి - విఠల్ - రామ - కృష్ణ మొదలగు రూపములు అల్లాఅనియు - తానిన్ని రూప ములై యున్నాననియు తెలుపువాడు.

బాబా శీర్డిబ్రహ్మేశ్వరిని కొంతలో అరిబ్బీ పారశీ యదము లుచ్చరించువాడు. ఆ భాషలో గేయములు ముఖ్యముగ 'శిబీరు రచనలు' గానము చేయువాడు. కాళ్ళకు గజలు చేతిలో చిలుకలు ధరించి వివకుడై నాట్యము.



చేయుచు గానము చేయువాఁడు. నూతన మతమున “i మన అజ్ఞానమే మనల పెడదారిని నడిపించుచున్నదనియు, ii మన బుద్ధిని కరతత్వమున లీనముచేసి, మనము చేయు ప్రతి కార్యము దైవముచేఁ గావించఁ బడుచున్నదనియు అనగా ‘కర్త’దేవుఁ డొక్కఁడే యనియు, iii మనకుఁ గావలసిన సాధనము ‘గురు’వొక్కఁడే యనియు, ఆ సద్గురువు బోధ ఉపదేశాదులచేగాక తన అద్భుత శక్తి ప్రేమలను తనవాసినై పఱపి, తన ఆశీర్వాద ఉద్ధరించు ననియు” తెలుపఁబడినది. గురువు తన అద్భుతమైన ఆత్మశక్తిచే శిష్యుని ఆత్మను తనకైవశము చేసికొని, చక్కదిద్ది, తనయందు లయముచేసికొని, తనకుఁగల అజ్ఞాన శక్తుల ప్రసాదించి, “అవనా సరికా కరితత్ గాల్” తనయంతవానిగఁ జేయును.

ఈ లక్షణములు బాబాపీషయమున తన గురువులయొడ ప్రవర్తనలో గాని, తన అంతేవాసులగు నానాసాహెబ్ చందోర్కరు ఉపాసనీబాబా మొదలగువారలను చక్కదిద్దుటలో గాని విదితములగుచున్నవి. బాబాను ఆ ఫకీరు మిక్కిలి బాల్య దశలోనే నర్వసద్గుణ పూర్ణుడగు బాలకునిగఁ చక్కదిద్ది, గోసాలరావు దేశమున - వేంకటసు సమాశ్రయించుటకు యోగ్యుడగు శిష్యునిగ నిర్దవఱచినాఁడు. బాబా భాగ్య విశేషము గమనింపుడు. హైందవ జననీడనకులనుండి మహమ్మదీయ సాధువుచేతులలోఁ బడినాఁడు. ఆ ఫకీరు రక్షణము నొంది తిరిగి హైందవ సాధువరేణ్యుని రక్షణమునకుఁ జేరినాఁడు. హైందవ మహమ్మదీయుల సాంఘిక సమైక్యత బంధించుటకు ముందు ఆ రెంటి సమైక్యస్థితి బాబాయందు చక్కగ పొందుపడినది.

ఇస్లాం మతము ఏకేశ్వరతత్వము గలది. హైందవ మతమున బహుదేవతాభావనము కలదు. హైందవుల గృహములందు పలువురు దేవతల చిత్రములను బాచుచుం గుము. శ్రీరామ-కృష్ణ-వేంకటేశ్వర-లక్ష్మీనారాయణ-దత్త-గణపతి మొదలగునవి. ఆయా దేవతల సంబంధములగు పురాణ కథలను విశ్వసించి ఆయా విముఖత కాలమున ఆయా దేవతలను పూజించుచుందురు. ఇస్లాం మతమున దేవతలు పలువురు లేరు. దేవుఁ డొక్కఁడే. తరువాత ప్రపక్ష-మహమ్మద్, ఈ రెంటికంటె నస్యము వా రెఱుంగరు.

మన వేద వేదాంతములు 'నర్వమ్ ఖల్విదం బ్రహ్మ' మనియు - 'ఆంగాస్యస్యదేవతా' - అని పలుకుచున్నవి. నకలము బ్రహ్మస్వరూపమే. నకల దేవతలు ఆపరమాత్మ యొక్క అంగములు. "నమస్తే నాయో త్వమేవ ప్రత్యక్షం బ్రహ్మ" అని యీ విధముగ సూర్యాగ్ని వరుణాదులను గూర్చి స్తుతులు గాననగును. కావున హైందవులచే వీరు పర్యాయ మున దైవస్వరూపులుగ భావించబడుచున్నాది. 'మాతృ దేవోభవ'- 'పితృ దేవోభవ'- 'అతిథి దేవోభవ' ఇత్యాదులు హైందవేతరులకు బోధపడవు. "ఆచార్యదేవోభవ" అను నిషయమున హైందవులతో బాటు మహమ్మదీయులు కొంత వరకు నమ్ముచుండుదురు. సూఫీ మతమున సాధకుఁడు తన హృదయమున నిలుపు కొనఁదగిన దైవము- 'గురువు' ఒక్కఁడే గురువును ప్రేమించుట- గురువును భ్యానించుట - గురువునందు మనస్సు లయింపఁజేయుటయే వారిమూలసిద్ధాంతములు. 'ఆచార్యదేవోభవ' అనునది తెల్లరేయిఉపనిషత్తులందు ప్రతిపాదితమైనసిద్ధాంతము.

బాబా సూఫీ ఫకీరులక్షణమునుండి శ్రీ వేంకటేశ్వరక్షణమునకేరెనా. 'జీవార్థదేవోభవ' అనునది సూఫీ-హైందవ సంలేములందు సమాన ధర్మముగూట. ఈ సిద్ధాంతము బాబాకు చలించు నీవి వున్నాడై నది. శ్రీ వేంకటేశ్వరి నన్నిధిని వందలెందు సంవత్సరములు కడసిన విధానమును గూర్చి బాబా స్వయముగఁ దెలిపినాడు. (శ్రీసాయికథలు 80-83 పుటలు చూడుడు.)

గురువు తనవలన కోరునది ప్రేమమాత్రమే, తాను కాంక్షించునది గురువుమాత్రమే సంవత్సరములకొలది గురువేంకటేశ్వరి నేమించుచు ఆ గురుదేవుని నధిక ప్రేమతో చూచుచుండెడివాడు. ఈ విశ్వమున నకలము మఱచినాడు. సూఫీ మతస్థులు కోరు ఏకాగ్రత అదియే. శ్రీకృష్ణచైతన్యకరువు మొదలగు ప్రేమ మార్గావలంబులు ప్రతిపాదించిన సిద్ధాంతము. అమోఘ ఫలము ప్రసాదించు దక్షమైన "అనన్యభక్తి" అదియే. కావున సూఫీ ఫకీరునుండి వేంకటేశ్వరి రక్షణమున చేతులతో వురోధివృద్ధియందు బాబా కెట్టి అంతరాయము కలుగలేదు. సాధనము సమానమే సాధ్యము - ఫలము సమానమే. ప్రేమామృతాబ్ధియందు లయమొందుటే తుది భాము అతి బాల్యమున సూఫీ ఫకీరు రక్షణమున ప్రారంభమైన ఈ ప్రేమతత్త్వము గోపాలరావు వేంకటేశ్వరి రక్షణమున నున్న వందలెందు సంవత్సరములలో బాబాకుండు పరాకాష్ఠ నొందినది. ఈ విధముగ మహామృదీయ - హైందవ విశ్వ సిద్ధాంతము బాబాకుండు చక్కగ ఫలించినది. ఈ కెందు శిష్యులు సిద్ధాంతసారము గమ్యమును - సంపూర్ణ సచ్చిదానంద స్థితిని - ప్రకాశము మార్గమునఁ జేయుటయే.

కావున దైవనియమితబద్ధమై హైందవ-మహమ్మదీయ విశ్వ తత్వము బాబాయందు సంపూర్ణతత్వము గాంచినది. బాబా తఱచుగ దైవమును నిర్దేశించి జలకు సందర్శముల అల్లా- ఫకీరు- లేక హరి అను పదములు వాడువాడను. అల్లా స్మరణ- హరి (నాను) స్మరణ- అను పదములు వర్ణయముగ అభేదదృష్టితో నుపయోగించువాడు. సామాన్యముగ మనము చూచు మహమ్మదీయ సాధు లీ రెండు శబ్దములు వర్ణయముగ వాడరు. కాని 'కబీరు' విషయమున ఈ సమన్వయము- సమైక్యత మనకు గోచరింపఁగలదు. కబీరు సూఫీ మతస్థులకు గురువైనాడు.

హరినామమున సకల వశతత్వము నిర్దేశింపఁబడినది. కబీరు తన 'గురువు' అని బాబా తెలిపినాడు. ఒక సందర్శమున బాబా, యిట్లు వలికెను. "నాకు హృద్యోగ ముండెడిది. హరినామస్మరణము- అల్లాస్మరణము - చేయుచుండెడివాడను. నా ఎడపై చేర్చికొనిన విష్ణుసహస్రనామములనుండి 'హరి' హృదయములోనికి దిగివచ్చినాడు. నేనుస్వసతనొందినాడను" మఱియొక సందర్శమున కాకాదీక్షితో "నేను- 'హరి'- 'హరి'- యని స్మరించేవాడను. హరి ప్రత్యక్ష మయ్యెను. ఆనాటినుండి వ్యాధిగ్రస్థులకు మందు లిచ్చుట ఆపివేసినది. 'ఉధి'- (ద్యౌరకామము) మనీషుసందలి ధుని లోని విభూతి) మూతమే యిచ్చుచున్నాడను." అని వలికెను. కావున బాబాకు హరి- అల్లా ఇరువురు నొకరే. బాబా ఆశ్రమలై ఆ తండ్రి రక్షణములో నున్న వారందఱు గట్టి దమవ్యయ- సమైక్యభావమున కలిగియున్నాడు.

## 72 గంటల సమాధి

1886 సంవత్సరము బాబా జీవితచరిత్రయందు మహా ర్కప్రప్తమైన ఘట్టమని చెప్పవచ్చును. గురుదేవుడగు వేంకటేశుని అనుగ్రహమున బాబా కోరకయే యెట్టి ప్రయత్నములు చేయకయే ననున యోగైశ్వర్యములు, సకలసిద్ధులు బాబాను ఆశ్రయించినవి. బుద్ధిని పెద్దతొవల కీడ్చి, కలించి 'శొమ్ములు తిరిగిన' యోగులను సైతము సర్వనాశవముచేయు నీ సిద్ధులను బాబా ఆదరించినవాడగు కాండు. నానివలన కన్నెత్తిచూచి యైన నెఱుంగడు. ఆ సకల సిద్ధులు, యోగైశ్వర్యములు చాలాకాలము 30-35 సంవత్సరముల పరకు బాబా అను గ్రహమునకై ఆప్రభువుచేత వేచియుండినవి.

భాగవతము పంచమ స్కంధమునకు దెలుగు బడిన ఋషభునివలె శ్రీసాయీప్రభువు యోగైశ్వర్యముల సకల సిద్ధుల నాదరింపక నిరంతరము ప్రేమయందై హరినామ స్మరణము చేయుచుండెడివాడు. మనస్సును నమ్మదగదని పెద్దలు చెప్పుదురు. మనస్సు అనెడి బీజమున ఏలవము 'పచ్చి' యుండిన కర్మాంకురమును బుట్టించ ననుర్థమై యుండును. అది పూర్ణముగ వేగినకాని దానిబలము నశింపదు. 1886 న జరిగిన అద్భుత సంఘటనతో శ్రీసాయీప్రభువు 'సాక్షాత్కారి' స్థితి నుండి సంపూర్ణపరబ్రహ్మస్థితి విశ్వమయస్థితి పొందినాడు.

మహా సమాధికి 32 సంవత్సరములకు బూర్వము 1886 సంవత్సరమున సాయీప్రభువు 'సిమోల్లంఘనము' గావించు జూచెను. అది మార్గశిర శుద్ధ పూర్ణిమ దినము.

బాబా ఉబ్బనముచే మిక్కిలి బాధపడుచుండెను. ఆ బాధ నుండి తప్పకొనుటకు ప్రాణము నిరోధించి నమాధినొంద నిచ్చయించి కొనెను. మహల్బాపతిని జూచి “ నేను అల్లానుజేరఁబోవుచున్నాను. నాశరీరమును మూడు దినములు కాపాడుము. నేను తిరిగి వచ్చితినా సరే తిరిగి రాకున్న ఈనా శరీరమును కవలుపలి ప్రదేశమున (ప్రేలితోజూపించెను) భూస్థాపితము చేయుము చిహ్నముగ నట రెండు జెండాలు పాతుము.” అని చెప్పి మరాఠీ 10 గంటలకు బాబా నేలపై పొలెను. ఉచ్చాస నిశ్వాసలు స్తంభించెను. నాడియు వాగెను పొమ్ము శరీరమును విడచినట్లుండెను.

శీర్డి గ్రామములోని జమలెర్లరు జేరిరి. బాబా మృతి నొందెనని తలచిరి. పంచాయితీ జరిపి బాబా శరీరమును ఆయన నిర్దేశించిన స్థలమున భూస్థాపితము జేయఁబూనిరి. కాని మహల్బాపతి అందుల కంగీకరింపకుండెను. ఆ శరీరము నెవ్వరిని దాచనీయలేదు బాబాతలను తన తొడపై బెట్టి కొని మూడు దినములు దివారాత్రములు ఆ శరీరమును కాపాడెను. నాలుగవనాడు వేకువజామున 4 గంటలకు బాబా శరీరమున ప్రాణ చిహ్నములు తోచెను. ఉచ్చాస నిశ్వాసములు ప్రారంభమయ్యెను. ఉదర చలనము కాన్పించెను. నేత్రములు తెలువఁబడెను. అవయవములు కలుసేతులు సాచబడెను బాబా తిరిగి మేల్కొనెను.

బాబా తిరిగి భౌతికదేహమున ప్రవేశించిన తరువాత తాను భగవంతుని దర్శించితినియు కొన్ని సంవత్సరములి

దుండి తాను గావించడగినపనులు - ప్రజలకుఁ దాను జేయ వలసిన మేలు - చేయుదునని మహల్బాపతితోఁ జెప్పెను.

లోకమున బ్రహ్మ నిష్ఠులు మహాత్ములై న సాధువులు రెండు తెజఃగులు. ప్రాకుంచిక సంబంధము విడచి కేవల బ్రహ్మనిష్ఠులై నిర్వికల్ప సమాధియందుండి ఆత్మానంద మనుభవించువారు ఒకతరగతి. వీరు ప్రపంచమున సేజీవు లతో కృత్య క్షముగ సంబంధము కల్పించుకొనరు. కాని వారి ప్రేమ రసప్రవాహము విశ్వమంతటను వ్యాపించు చుండును. వాధు సన్మార్గవర్తుఁగు వారలను వారనుగ్రహించుచునే యుండురు అట్టిపరమ పాధువరేణ్యుల యునికిచేతనే విశ్వ మున ధర్మ సత్యములు (రామాయణమున కృత్రిమాదితమైన ధర్మము - భగవద్గీతలందు నిరూపింపబడిన సత్యము,) సుస్థిర ములై యున్నవి.

ఇక రెండవ తరగతి వారినిఁ గూర్చి విచారించుము.

“న తరతి న తరతిలో కాంస్తారయతి”

“అతఁడె తరియించుఁ దరియించు వతఁడెఃయెల్ల

ప్రాణుల తరింపఁగా జేయు వతఁడి యతఁడె”

(ప్రేమామృతము - (నారద భక్తిసూత్రములు-))

అని చెప్పబడినటుల తాము తరించి కృపించుచున్నామని జీవులఁ దరింపఁ జేయుచుండురు. అట్టి సమర్థ సద్గురువు బ్రహ్మసూత్రములు III-3-3౨ సూత్రమునఁ జెప్పబడిన ‘అధికారి’ - పురుషుడు - లేక అపతారము - ఇట్టివారు కృపించుచును మెలఁచుచున్నట్లు ఇతరులకుఁ గనిపించినను వారు సదా బ్రహ్మ నిష్ఠులే. వారిని లోభవలనను వస్తువేషయలు లేదు.

అట్టి సద్గురువు జగదంతర్యామియై చరించును. ఆమహనీయుడు కష్టములు చేసినను చేయనివాడే.

“న మే పారాఽప్తి క రవ్యం క్రిమిరొకేషు కించన  
వానవాస్తవ మవాస్తవ్యం వర్త ఏవవ తర్కతే”  
అనఘ వారిత్ర: నామోదయంగః దగిన  
కర్మమేదియ మూడు లోకముల లేదు ;  
పొందఁబడినది, తెగినది పొందుటకును  
నా ప్రియైనను గర్భము లావరింతు.

(భగవద్గీతామృతము ౩-౩౨)

కావున మహాత్ములైన సాధువు లేకుని గావించినను లోకుల సుద్ధరించుటకే కాని, వారికిఁ గావలసిన దేమియు లేదు. వారు ప్రేమస్వరూపులు. పెడమార్గమునందుఁ జరించు జీవులందు అవ్యాజ కరుణ వహించి ఈశ్వరప్రేమచే వారి సుద్ధరించుటకు ఈ భూమియందు సంచరింతురు.

‘సరవర తరవర సంతకన చౌధారి సేమేహ  
వరమార ధకే కారణే: వారౌ ధరీ దేహ’  
సరసులంబుదములు సాధుజనంబు  
తరువులు నీనాలు ధర ననిశంబు  
వరులకు మవక్కుతుర్ వణువఁగాఁ గోరి  
ధరియించుచుండును దనువులవ్వారి.  
విరచాక బహు వపశుజే: నదీ న అంచనె నీర్  
వరమారధకే కారణే: సాధుధనా శరీర్.  
త మవలంబులఁ జరుర్ కాడినఁబోవు  
తమ నీకముల వదుర్ తా క్రోధఁబోవు  
వరమార్థమతి సాధువరులు దేహములు  
ధరియించి పొనరింతు ధర్మోపకృతుకా.

(శ్రీ సాయి కవీరు మాక్తులు)



ఓమ్

శ్రీ వేంకటేశాయనమః

శ్రీ సాయినాథాయనమః

## సాయీబాబా కూడ దేవుడేనా ?

ఉన్నదేవుడు చాలకనా ?

(నందేహ నివృత్తి)

చతుర్థాంశము

శ్రీ సాయీబాబా చరిత్రను శావధానులమై పరిశీలించిన మనకీ నత్యము బోధపడగలదు. 1880 సంవత్సరమున 72 గంటల సమాధి పూర్వస్థితికి తరువాత స్థితికి సంబంధము లేదు. బాబా 'అల్లాను జూడబోవు చున్నాను' అని మహల్బూ పతితోఁ జెప్పి శరీరమును త్యజించెను. నాల్గవనాడు తిరిగి శరీరములోఁ బ్రవేశించి 'అల్లానుజూచితిని' అని ఆతనితోఁ జెప్పెను. 'అల్లానుజూచుట' - అనునది అల్లా స్వరూపుఁడగు టయే. 'బ్రహ్మవిద్రుప్తమైత భవతి' బ్రహ్మ సరిగినవాడు బ్రహ్మమే యగుచున్నాడు. విశ్వమయత్వము పొందుటయే. అది సర్వభూతాత్మ భూతాత్మస్థితి. అస్థితి నొందినవాఁడు

“సర్వతః పాణిపాదంత కృత్యతోఽపి శిరోముఖమ్

సర్వతః క్రుతిమల్లోకే సర్వభూపృథ్వీవృత్తి

అన్నియొకలఁ బాదహస్తములు అన్నిట

నక్షత్రము శిరః లాస్యములును

గర్భములును వెలఁ గలిగి యీలోక మం

దెల్లయెడల నావరించి యుండు.”

(భగవద్గీతామృతము. ౧౩-౧౪)

అంతటఁ గరములు పడములు .. అంతట నేర్పిములు - శిరములు - ముఖములు - అంతటఁ గర్ణములు గలవాడై విశ్వమందెల్లడ నావలించియుండును. అతఁడు దైవమే. అట్టి సీతినొందినవాఁడు షడ్విశ్వైశ్వర్య సంపూర్ణుడు.

సర్వశక్తియుతము - సర్వజ్ఞత్వము - సర్వవ్యాపకత్వము - సర్వనియంత్రత్వము గల వస్తువగు చున్నాడు. ఎక్కడనీ నెక్కడనీ నేడునీ నేని జేయఁగలడు. “కర్తుమకర్తుమన్యథార్తుమ్ సమర్థః” సర్వభూతహృదయ నియామకుఁడు పంచభూతతత్త్వముల కతీతుఁడు - వానికి కృత్యము - త్రాకాల వేది - ప్రేమస్వరూపుఁడు = జగత్పిత - విశ్వజయ - సకల భూతప్రార్థనలు విని - అనుగ్రహించఁగల అపారశక్తినంతుఁడగు దైవముగు చున్నాడు.

**బాబా సగ్గుణ నిర్గుణ బ్రహ్మము:-**

బాబా విశ్వమయస్థితి పొందినను తిరిగి పంచభౌతిక మగు శరీరమున ప్రవేశించెను గదా? అట్టియొక ‘దైవము’ - అనియెట్లు చెప్పగలము? - అను నందేహము కలగవచ్చును. విశ్వమయత్వ మొకటి పొందినతరువాత శరీరముండినను లేనిదియే. బాబా ఒకసందర్భమున

“ఈవు చూచునట్టి యా శరీరం బొక  
గృహమందు నీవు నెఱిగికొనుము  
ప్రేమ నాకురుండు వేంకటం దెప్పుడో  
యిత్తుకొనుచు బోయే వింతునుండి” అనివాడు

శీరియం దొకచోట జేరి తన బిడ్డలతో మాటలాడుచు నేవోపనులు చేయుచున్న సువిశ్వ వ్యాపియేయగుచున్నాడు ఎన్ని నేలమైళ్ళ దూరముననైనా నెక్కడ నేమిజరుగుచున్నదో ఆ తండ్రి యెఱుంగును. అంతట వ్యాపించియున్నవానికి చెలియని విషయ మేముందును? తనబిడ్డ లెక్క డెక్కడగలరో వానిని వేయిన్నుల గనిపెట్టి రక్షించువాడు. బాబా సగుణ నిర్గుణ బ్రహ్మ మగుచున్నాడు. సామాన్యుల కిది బోధపడదు. దేహమున్నను దేహికాదు. కర్మము లాచరించుచున్నపు వానిచే బంధింపు బడదు.

“సాక్షాద్యధైర్యదేశే వర్తలముపలభ్యతే రవేర్హింబమ్  
విశ్వం ప్రకాశమతి తత్సర్వైః సర్వత్ర దృశ్యతేముగళక  
యద్యపి సా కారోఽయం నిత్యే క దేశవిభాతి యదుపాదః  
సర్వగతః సర్వాత్మా - తథావ్యయం నచ్చిదానందః”

“అర్కబింబ మొందొకటఁ బ్రత్యక్షముగను  
వర్తలాకృతి పడస విశ్వంబు వెలుగు  
నొందఁజేయుచునుండఁ దానొక్క మొగివి  
నెల్ల రకును నెల్లెడలఁ గాన్పించునెన్నఁ  
కాన నేకదేశగతుడైన, రూప న  
మేఱుడైనఁగాని యిమని మాడ్కి  
సర్వగతుఁడు మఱియు సర్వాత్మ నచ్చిదా  
నందమయుఁడు నందనందనుఁడు.”

(ప్రబోధ సుధాకరము - సగుణ నిర్గుణైక్య ప్రకరణము)

కావున శ్రీ సాయీనాథుడు శీర్డియందున్నట్లు కనఁబడినను శీర్డిలో లేడు. దేహము ధరించుచు దేహికాడు. సర్వవ్యాపి సర్వభూతాంతర్యామి యైనవాడు. పిలిచిన మాత్రమునఁ బలుకును. తలచిన మాత్రమున దావుఁజేరును. అట్లుకావించుట సర్వవ్యాపకుడగు దైవమునకుఁ దక్క మతి యిదియలకు సాధ్యము కాదు.

బాబా తన ఆశీర్వాదులకు దన విశ్వవ్యాపకత్వాదులెట్లు వర్ణించి యెట్లువారి కనుగ్రహించి లౌకిక ఆధ్యాత్మిక మార్గముల నున్నత స్థితిని బొందించినది ఆయా భక్తుల అనుభవములను “ఏమీ నిన్ను పేక్షింతునా?” అను గ్రంథమున వివరించెను. కాని ఇన్నిటి నిటఁ జేర్కొనిన నొక గ్రంథమును. అట్టి విషయము లొక నేయిఁ దెలిపెను సంకయాత్ము లగు వారిని సమాధానపరుచునఁ జాలము.

శ్రద్ధావాన్ లభతే జ్ఞానం తత్సర్వసృయతేబ్రహ్మయః  
జ్ఞానం బ్రహ్మపరాంకార మచిరేదాది గద్యక॥  
అజ్ఞాత్వాబ్రహ్మసప్త సంకయాత్మా విసత్కతి  
నాయంబోకోఽపి నవరోపయితం సంకయాత్మనః  
జ్ఞానతత్వయందు శ్రద్ధాభవుండు నొ  
సంయతేబ్రహ్మయందు జ్ఞానమొందుః  
అటుల జ్ఞానమొంది యడునా! బొందును  
శ్రేష్ఠమైన కాంతి క్రిస్తుముగను.  
శ్రద్ధలేనివఁడు జ్ఞానవిహీనుండు  
సంకయాత్మకడే న జ్ఞానంబు చెడును!  
సంకయాత్మకడే న జ్ఞానమును గుణ మిచ  
లేనిఁ బరమునందు వేని లేడు.

(భగవద్గీతామృతము. ౪-౨౫౪౦.)

అవతారములను — నమర్థ నద్గురువులను గూర్చి ఎవరికివారు  
అనుభవమునకు దెలిసికొనవలయును గాని మఱి యొక విధ  
మున నెట్టి ప్రవచనములచేత నెట్టివాడేని విశ్వాసముఁ గలి  
గింకఁ జాలఁడు.

కాత్ర గురుదోధులను నుటి స్వామ్యభవను  
కలిమి నెద్దాని వరుడేమిడఁగ నమ్ము  
నదియె శ్రేష్ఠుండు — పరమమో నదియె — పాదె ల  
గంబునకా వాని కవలంబునంబు — పోయి!

అనుసూక్తి సర్వమత సిద్ధాంతపారముని పాఠకులు గ్రహింప  
నగును

బాబా నాశ్రయించిన వివిధ మతస్థులు తా మొక  
మహా సిద్ధవస్తువు నెదుట నుంటిమని, అనమర్థ నద్గురువు  
త్వారా దైవమును పొందగలమని, మతవిధేకములు హాస్యా  
స్పదములని, జ్ఞానులగు తద్విద్వులు పాదంబుఁ దగనిపని గ్రహిం  
చిరి. బాబాను తమతమ గురుదేవునిగ భావించి నేపించి తరిం  
చిరి. శ్రీ సాయీప్రభువు తనపూజ కంగీకరించి వివిధ మత  
శాఖలందుఁ గల వైషమ్య ముడంచి సర్వమత సమాహిత  
మగు మార్గమున నడుచు నవకాశముఁ గల్పించి మానవ  
సమాజమున పరస్పరప్రేమ నెలకొల్పెను. సత్యభూత  
దయాదీ సుగుణ సంపదలను తన చిత్తబలముండు పెంపొం  
దించెను.

అన లీనులు లోభము నవ్యసించ  
కవలము న సత్యమును కౌము క ప్రవృత్తి  
అగ్రహంబు వెలిమిది అనసదాముల  
నవలఁ ద్రోయనో సాయీ పదాలకియెడు.

సాయిబాబా భువు ననుగ్రహము సంపాదించు దలంచినవారు ఈ పై నెనిమిది యవగుణములకు దూరము కావలయునని గ్రహించిరి. 'సాయిభక్తి' - యన - ఎల్లరయెడ నమానముది - జైవమునందు అచంచల విశ్వాసము - బాబాకుందు నద్గురుభావము - వివిధ మతములందు కృతీపాదించబడిన మూలసూత్రములను ననుస్వయపఠించుకొనుట యని బాబా భక్తులు తెలిసికొనగల్గిరి. బాబా - ప్రేమకవిత్వతల రూపమని దైవశక్తి సంపదల ఆగారమని - ప్రత్యక్ష దైవమని గ్రహించిరి. "నేను మిమ్ముందఱు బ్రేమించుటలు మీ రొండొరులు ప్రేమించుకొనుడు." - అని బాబా వలెనూరులు తెలిపినాడు. బాబా యెదుట ఎట్టి మతనిబంధనములు లేవు. నకలభూత హృదయాంతర్యరీయే యెల్లెడల నల్ల వేళ్ల నేమిజనుగుచున్నదో తెలిసికొని, తనవిడ్డల కేడు గడయై అసాధ్యముల సాధించజాలు నమర్క నద్గురువు బాబా యెడ గాఢమగు ప్రేమఁ బఱపుటయే వివిధ మతస్థులగు బాబాచిత్రితులకు నమాన ధర్మమైనది. ఆప్రేమ నిర్వంచిత నిరవధిక ప్రేమ ఆపిచ్చిప్రేమయే శ్రీసాయిబాబాభువునడ ఉపయో పేయములై యున్నవి.

బాబా అట్టి ప్రేమచేతనే తన గురువు ననుగ్రహము సంపాదించుకొనెననియు, తన - యట్టి మహోన్నత స్థితికి ఆ ప్రేమయేమూలమని విస్పష్టముగ తెలిపినాడు. కష్టనివారణము అభీష్టసంసిద్ధియే పృథివ్యక్తియుఁ గోరువది. అది ప్రేమైక సాధ్యము. బాబాపాదమూలమోల నెల్లరు వానిని సంపాదించు గలిగిరి. సంపాదించు గలరు. గురువుకు ప్రేమించు పట్టుల వారివారి మతములు పృథివీబంధకములు కావయ్యెను.

## హిందూ మతమునకు బుద్ధితత్వ-ఐక్యత :-

హిందూమతమునఁగల వివిధ శాఖలకు బాబా ఐక్యతఁ గూర్చుజూలినాఁడు. అతి బాల్యమున సూఫీమతస్థుడగు ఫకీరు శిక్షణమునఁ బెరిగినాఁడు గావున 'దైవమొకఁడే' అను బుద్ధి బాబాయందు గాఢముగా పాదుకొనినది. 16 వ సంవత్సరము మొదలు 18 వ సంవత్సరము వరకు (పండ్లెండు సంవత్సరములు నేలునందు గోపాలరావు దేశ్ ముఖ్ (వేంకుళుని) నేవయందుండి సర్వము గురువుగ భావించి, ప్రేమించి, నేవించిన కారణమున తాను బాల్యమున గ్రహించిన ఆ దైవము-అల్లా-తన గురువు నేవించు వేంకటేశ్వరుడుగఁదెలిసికొనెను. ఇతర దైవరూపములు-తన గురువు తీర్థయాత్రలు నేవించినవి- ఆ దైవముయొక్క వివిధ నామ-రూపములుగ గుర్తించినాఁడు. "ఏకం సద్విప్రా బహుధా వదంతి" - సత్యవస్తువు ఒకటే - విజ్ఞులగు బుద్ధిశాలురు దానిని పలు విధములుగ పలుకుచుందురు" - అను నిగమోక్తియందలి సత్యమును యధార్థముగ గ్రహించినాఁడు. బాబా తన మతమున సకల నామరూపములుగల దైవమొకఁడే అను నిశ్చితజ్ఞానమును బాల్యముననే పొందగలిగినాఁడు. ఈ సత్యము తన బిడ్డల కెఱుకపఱచినాఁడు. ఈ సిద్ధి హైందవు లందఱు గుర్తించి పొందఁదగినది. 'ఈ సకలము-దైవము-అల్లా-అగును.' అను ఎఱుకను తనవారికి బాబా చక్కగా పాదుకొలిపినాఁడు.

బాబా సర్వ దేవతా స్వరూపుడు. శాస్త్రములు "అంగాన్యన్య దేవతాః"-(తైత్తిరీయోపనిషత్తు) అని పలుకు

చున్నవి. ఆ తండ్రి సంపూర్ణస్థితి నొందినాడు. దైవరూపము లేకాదు - సకల దైవశక్తులు - సంపూర్ణ దైవత్వము బాబాయందుఁగలదు. సచ్చిదానంద విగ్రహుఁడు సాయీనాఁడు. తనను గురుదేవునిగ భావించి, ప్రేమించి, నేవించు వారిని శ్రేయకరమగు మార్గమున నడిపించి గమ్యమును జేర్పఁగల సమర్థుల బాబాయందుఁ గలదు.

సచ్చిదానంద స్వరూపుడు దైవము. సర్వమతముల గమ్యస్థాన మావస్తువు. ప్రతిసాధకుఁడు ఆగమ్యమును దృష్టియందుంచుకొని సాధనము చేయనగును. ఎల్ల అవతారములు - సద్గురువులు ఆ ప్రేమ స్వరూపమగు ఆ దైవమే - అనునదియే బాబా బోధలలోని సారము. మన భారతదేశములోను - ప్రపంచమునందుఁగల సకలమతముల సమీకరణమునకుఁగదియే మూలాధారస్మృతము-అని మనము గ్రహింపవలయును.

హైందవ భక్తులు వారివారి యిష్టదైవములను బాబాయందుఁ జూడఁగలిగిరి. దక్షిణాఫ్రికానుండి వచ్చిన శ్రీరామ భక్తుఁడగు డాక్టరు శ్రీరాముని బాబాయందుఁ జూడఁగలిగెను. అతనికిఁ బరమానందప్రేమలు బాబా ప్రసాదించెను. M. S. నిమోస్కర్ (పోలీస్ ఇన్స్పెక్టరు) హనుమద్భక్తుడు. బాబా ఆతనికి హనుమంతునివలె గోచరించెను. M. G. చందోర్కరు బంధువు 'బిన్నేవాలా' - అనునతడు దత్తాత్రేయ భక్తుఁడు. అతనికి దత్తాత్రేయమూర్తిగ దర్శనమిచ్చెను. మేమునకు (మేఘశ్యామునకు) శివుఁడుగ దర్శన



మిచ్చెను. క్రూరా కుటుంబమునకు పాండురంగవిత్తల యానమున దర్శన మిచ్చెను. B.V. దేవ సోదరునకు ఆతని ఇష్టకై నమగు గణపతియొనమున గోచరించెను.

“యే యశామాం ప్రవక్ష్యంతే శాం ప్రశ్నకథామృహమ్.

మమ వక్ష్యామి వర్తంతే మనుష్యాః పార్థ! నర్వరః”

ఇంద్రవందనః యోజులెలు లెవ్వ లెవ్వ

కాశ్రయింతులో నన్ను లే నటులంటుల

కారివారిః గే కొండు, నర్వ విరములను

మమకా లెవ్వర వామార్గ మమనరింతు.

(భగవద్గీతామృతము.. ౪- ౧౧)

“అయామపిం శి సాలాన- కయాశై సా అనుకాన”

“కానకకృక మమ-కవమును గూ రువు

నేవక అమలకు- తిద్దిలానుడవే”

(శ్రీహయనాథ త్రికాలసేవ - మధ్యాహ్న సేవ)

కరణమృతవాత్సల్యంబుః అలపును

కలఁచిన నళయప్రదాన మొనఁగు,

నా దుఃఖ ననియిచ్చి కా రి హరింతును,

కన- పిర తున్నక యోచార్యమూను.

నవంబులఁ కలఁచి శోవంబు గవక శు

తుంబుల విద్యాలవంబు వేయు,

త్రిహృదులకు వేనిఁ జకయ దుర భవగు

త్రియవదంబు సంసదీ గూర్చు

సాయి హరిః- కాన, వాశ్రయశీయుఁ కలఁడై;

శలయ చందోర్కయను - మిడికధను - నాచ్చి -

వాల్మీకి - సర్పము - మూర్ఖుల పంగ సాతి

కాటుగురు విందుఁగఱగు నక్ష్యంబుఁ దెలుచు.

(శ్రీ సాయామవనము - ద్వితీయ పర్వము)

శ్రీ సాయిబాబాను పూర్ణముగ నెఱిగినవారు నన్ని  
హితసంబంధము గలవారు 'భగవంతుని అవతారము' అని  
నిశ్చయించినారు. నిశ్చయించుచున్నారు.

గా. శ్రీ జస్టిస్ యెస్. వి. రేగె, B. A., L. L. B.,  
ఇందూరు హైకోర్టు జడ్జి "శరీరయొక్క శ్రీ సాయి పభువు  
తన కలుకులచేత, కనులచేత తనభక్తుల మార్గమునకు వెలుగు  
ప్రసరించు మూర్తిభవించిన పరమాత్మ. భౌతిక దేహము  
మాత్రము తొలగినది. అందున్న బాబామాత్రము అత్యు  
తాత్పర్య దేహమందున్నప్పటివలె. అంతరించుచున్న గ. తన  
ఆశ్రయముకోరిన వేసవేలు భక్తులను కలిగి గావరాకయే  
అనుగ్రహించుచున్నాడు" అని తన నిశ్చితాభిప్రాయమును  
జెల్పెను.

మఱియొక హైకోర్టుజడ్జి "శ్రీ సాయిబాబాను సృష్టి  
నీతి లయకారునిగఁ జూచుచున్నాను. 1918 ఆక్టోబరున  
మహానమాధి పూర్వము ఇక్కడును ఆవిధముగనే భావించు  
చుంటిని. నా సృష్టిమాత్రము 'బాబా' ఎక్కడకుఁబోలేదు.  
ఇక్కటికి నిక్కడనే యున్నాడు. బాబాకు పరిమితి లేదు.  
మనతో సున్నపుడు భౌతిక దేహ మొరేడదీది. అవ్యభివృద్ధుడు  
నేటికిని ఆ భౌతిక దేహసుభవము కలుగ్గుచుండును. మౌనసీక  
ఆధ్యాత్మిక మూర్తిగ బాబాను డలంతును. శరణు నిర్దుణ  
ప్రహారతత్వములు బాబాయందు చక్కగ పొందుపడినవి.  
భౌతిక దేహమువిడచిన తరువాత నిర్దుణతత్వమే సాయి  
బాబా గా తేల్పించినది.

జ.జ. నారక్క, (యమ్.వి., యమ్.యమ్.వి.) పూనా ఇంజనీరింగ్ కాలేజి ప్రొఫెసర్ :- ఆయన కుటుంబము బాబాని దైవముగ నేమింపదురు. నారక్క యీవిధముగఁ దెలిపెను. “నేను క్రొత్తలోనాకడివము. ‘ఆరితి’ నమయి నువ ద్వారకా మాయ మనీషుఁ జేరితిని. బాబా క్షుణ్ణులు పునఁ ఆగ్రహవేళుఁడై తిట్టులు కపించుచు నేమేమియో చేయుచుండెను. “ఈయన పిచ్చివాఁడా ఏమి?” - అని మనస్సున అనుకొంటిని. ఆ సాయంత్రము బాబా దగ్గఱ కూర్చుండి పాదము లొత్తుచుంటిని. ఆయెడ బాబా నా పిచ్చు తనచేతితో చుట్టి “నేనుపిచ్చివాఁడను కాను” - అని తెలిపెను. ఆహా! బాబా నాహృదయమును పరికించి నాఁడు. ఆయన కనులఁ బ్రానుగలుగునది యేదియులేదు. ఆయన నాలంతర్యామి. నా ఆత్మలోని ఆత్మ, ఇట్టి విశ్వ యము పాదుకొల్పఁగల అనేకానుభవములు నాకు గల్గినవి. కలుమారులు నా యనుభవములందు బాబాను ‘అంతర్యామిగ’ తెలిసికొంటిని. ఆయన పలుకునపుడు నా హృదయ మున ఆశీసుఁడైయున్న విధమున, హృదయనశిల్పము లెల్ల నెఱిగినట్లు కలుగువాఁడు. బాబా హృదయస్థితుఁడైన భగవానుఁడు సాక్షాత్ భగవానుఁడని కీసాయీ ప్రభువును నిర్వచించుటకు నెనుకాడను. వలమారులు పరీక్షించి చూచిరిని, అన్నిటను అట్టిదృఢాభిప్రాయమే పాదుకొనినది. సాయీనాథుఁడు సర్వజ్ఞుఁడు. తన ఇచ్చప్రకారము సర్వము గ్రహింపఁజేయఁగలఁడు. సర్వనమస్కరము, సర్వవిముక్తి.”

దాదా సాహెబ్ కనకే... వీరారాని అమ్మాయి  
సగరమున నువ్వసిద్ధ న్నాయువాది... "కాకా వ్రతీనము  
అంతరంగిక... వ్రసము తెలిగినవాడు ఎల్లర కోటల  
వనుగ్రహించెను. ఎల్లరకు కాంతిసుఖములఁ బ్రసాదించెను.  
శ్రీసాయీవ్రతువు భూమిపై చరించు భగవానుడు." అని  
తన అభిప్రాయము విన్నవ్వుచు చేసినాడు.

దాసగణా మహారాజు "సాయీవ్రతువు వ్రతంభ  
మూలకారణుడు. శుద్ధాంతరాత్మ, కరుణామయుడు." అని  
తెలిపి,

"సరదాపుడగు అగన్నాకుఁ దీతండు  
వరియించు - వరుణ చిక్పాడి యాతండు,  
అవత రక్షి కష్టార్తి వారచుడు  
అనంద సుఖదామూర్తి సాయీవిభుఁడు.  
సరదాపుడవు పూర్ణబ్రహ్మ. సాయీ  
నిరతింతు నక్కటా! వివరించేదోయి." అనివరికినాడు.

హీమాద్రినందు (అన్నాసాహెబ్ దళోల్కర్) కాకాకు  
తొలుదొలుత గొప్ప సాధువుగ నెంచి నేవించెడివాఁడు.  
తుదకు సాయీవ్రతువు "భగవానుడు" - "వరప్రహ్మ" అని  
తన నిశ్చితాభిప్రాయ మెఱిగించెను. (గురువరకృతాదుడు)  
శీర్షినివాసులు, కాకా నన్నిహిత సంభంధము గల మాధవ  
రావు దేశపాండే (శ్యామా) మొదలగువారును అన్య  
రాష్ట్ర-మండలముల జనులు వలుపురు కాకాను 'జేవ' -  
అని సంభోధించెడివారు. ఈవైదేభువలుచినవి లోకాల  
బోధకులు. 1918 పూర్వముననే కాదు మహానామా

అనంతరమును శ్రీ సాయీబ్రతువు సర్వసంతోషముగ, సర్వ సమర్థుడుగ, సర్వనియంతగ భాసిల్లుచున్నాడు. తనవిడ్డల నేయికన్నుల గనిపెట్టి రక్షించుచున్నాడు. శాంతి సుఖములఁ బ్రసాదించుచున్నాడు.

మనపూర్వములు ఉపనిషత్తులందుఁ బేర్కొనబడిన మహామునులు భగవదవతార సిద్ధాంతములను ప్రతిపాదించినారు. బృహదారణ్యక, ఛాందోగ్య, కఠ, శ్వేతాశ్వతరా ద్యుపనిషత్తులు “ఈ విశ్వమున గల చేతనాచేతనము లీశ్వర మయము లనియు, అంతర్భాగముయు అధీశుఁడు సంతక్షకుడై భగవానుఁడున్నాడు” అనియుఁ దెలుపుచున్నవి. దీనికి ఉదాహరణ మేమైన కావలయుననిన ‘శ్రీసాయీబాబా’ అని చెప్పునగును. ‘ఏమీ నిన్ను పేక్షింతునా?’ అను గ్రంథమున వివిధ సాయీభక్తుల వృత్తాంతముల సావధానులై చనువువారు వినుతారీ పత్తమును గ్రహించుగలరు.

శ్రీ సాయీభక్తి నేడు మన దేశమున నేలు లక్షల జీవులకు మతప్రాధాన్యత వహించినది. సాయీశ్వేతి యీ భూమియందు అష్టదిక్కులను దీపింపఁ జేయుచున్నది. దాని మనము గమనించుచు గమనింపనట్లు పేక్షించుటవలన ప్రయోజనము లేదు. సాయీభక్తి జీవశక్తి-ప్రాణశక్తి-చిత్తశక్తి-యైనది. ఎల్లద మనుష్యుల భావములను చక్కదిద్దుచు మార్గదర్శకమై గమ్యమును తేర్చ వనర్థ మగుచున్నది. మన మీ విషయ మంగీకరించినను అంగీకరింపకున్నను దానికని అది కావించుచునే యుండును అది యీశ్వరేచ్ఛ. పురాకృత సృష్టితముగల జీవి యీ నదనకాశమును వినియోగించుకొని కాను తరించి మనుష్యవంశమును తరింపఁ జేయును.

భక్తిమతాచార్యు లెల్లరు ఉదారాశయులు. నల్లరుగా ప్రపూర్ణులు. మాయాబద్ధులైన జీవులను తరింపఁ జేయుటయే వారి ముఖ్యాశయము. ఏ మతము మరికీలించినను ఉదారాశయములందు స్పష్టమగును. కాని క్రమముగ నా మతానుయాయులు ఏవియో నిబంధనలను కల్పించి యన్యమతద్వేషాంకురములను నాటిరి. దానిచే పరస్పర ద్వేషములకు దారులు తీసిరి. ముఖ్య ధర్మములను విస్మరించి ఆచార వేషాదులకు ప్రాధాన్యమిచ్చి ప్రత్యేక కక్ష్యలు కల్పించుకొనిరి.

‘ఏకః స్వాదు న భుంజీత’ - ‘మధురవస్త్రపు దానోక్తః ధేభుంజరాదు’ - అను న్యాయము ననువరించి మహాత్ములగు వరను సాధువులు - మతస్థానాచార్యులు వారు “సత్యము” - “హితము” - అని విశ్వసించి నేవించి ఆనందించిన విషయ మెల్లరకుఁ జాటిరి. వారి ఉదారాశయములను త్రోసిరాజని తరువాతవారు కక్ష్యలను బెంచుకొనిరి. శ్రీరామానుజుని వృత్తాంతము గమనింపుడు. తనగురువు “వరమంపాన్యము - తైవల్యవ్రదము” - అని, మంత్రరాజ మునదేశించెను. “ఇతరులకు దెలిపిన సరకము పొందెదవు - మిక్కిలి గోప్యముగా నుంచుము” - అని, హెచ్చరించెను. జీవులను తరింపఁ జేయ జాలిన మహామంత్ర మెల్లరకు నుపదేశించి తాను సరకమునైన సిద్ధపడి ఎత్తెనప్రదేశము నక్కి రామానుజుడు బిగ్గరిగా ‘అష్టాక్షరీ మంత్రమును’ వినఁబలికెనని చెప్పుదురు. మతాచార్యుల భూతహితానక్తి యిట్లుండునని పాఠకులు గ్రహించ నగును.

సకలావతారములు - సకల సాధువులు 'నేనే' యని బాబా తన బిడ్డలకు విస్పష్టము చేసినాడు. "ఏమి, నిన్ను పేక్షింతునా?" (శ్రీసాయి సద్గురుదేవచరిత్ర - భక్తుల అనుభవములు) అనుగ్రంథమున అకల్ కోట మహారాజు-నాందేడు చూలా - నాగపూర్ తేజాద్వీప్ బాబా - వాసుదేవానంద సరస్వతీస్వామి - మొదలగు సాధ సిద్ధపురుషులకు శ్రీసాయి బాబాకును గల అభేదస్థితి నిరూపింపబడినది. శ్రీసాయి ప్రభువు అనుగ్రహించిన ఆ గ్రంథమును త్వరలో సోదర భక్తుల కందింపఁగలను.

అవతారంబులు సాధుసద్గురులు ప్రత్యక్షంబున దైవ ము  
 ద్భవుఁడన్ వారి కొలందు లెన్నఁదగ, దవ్యాజానురాగన నే  
 క విధిన్ జీవుల నుద్ధరించుటకు లోకంబందు వర్తింతు, వా  
 రెవరేన్ పేవ్యలఁబడుఁ దెప్పినొకొ; ఏమీ, నిమ్ను పేక్షింతునా?

'సాయిబాబాకూడ దేవుడేనా?' - అని నామిత్రుఁడడిగిన ప్రశ్నమునకు సమాధానము - శ్రీ సాయిబాబా యొక్క సర్వజ్ఞత్వ-సర్వవ్యాపకత్వ - సర్వనియంతృత్వ సర్వ సమర్థత్వములను స్వానుభవమున నెఱిగిన వారికెల్లరకు దేవుడే నిస్సంశయముగ దేవుడే. అట్టి అనుభూతి లేనివారికి దైవము కాకపోవచ్చును. దేవుడని కాకున్న పురుషసాధువను తలంపు గలిగి శారవించినను సత్ఫలితము గలిగి తీరును.

ప్రభూతవు నీతున గొంకుపోవువానికి ఆ బాధను నివారించి స్వస్థతను జేకూర్చుజాలినది 'అగ్ని'యని వేఱుగఁ జెప్ప నేమిచని? గ్రీష్మాతప తేవుడగు వానికి విది శీతలచ్ఛాయనిడు వృక్షము దీనినీడ వసించుముని యొకరు చెప్పనేల? అట్టి ఆతప

తత్తున కెక్కడ శ్రమనివారణమై సుఖసంతృప్తులుచేకూరునో  
అదియే వాని కాశ్రయ మగుచున్నది.

“ఊన్న దేవుణ్ణి చాలకనా?” అను ప్రశ్నమునకు  
భగవానుడు తనబిడ్డల యందుఁగల అవ్యాజకరుణచే వలు  
మోగు లవతరించి ధర్మము . సాధుమార్గము బోధించినాఁడు.  
తాని ఆబోధలను గ్రహించకజాలక మతవ్యామోహితులై,  
అస్యమతస్థులను ద్వేషించుచు ఇహమున\_పరమున సుఖశాం  
తులు గావక అలటుటించు మూసవసంఘము సుద్ధరించుటకే  
దైవము శ్రీసాయిబాబాగా అవతరింపవలసి వచ్చినది. వివిధ  
మత శాఖలకుఁజేందిన జనులు నేఱు\_నేఱుగ భావించుసగుణ  
రూపము నన్నియు నేకము\_అవియున్నయు నేనే అనిబోధించి  
ప్రదర్శించుటకై దైవము సాయిప్రభువుగ అవతరించినాఁడు.  
నకలసాధువులుతానేఅనుఅనుభూతినితనవారికిఁగలిగించినాఁడు.

“విద్యా విషయ సంపన్నే బ్రాహ్మణే గవి హస్తవి  
తువిదైవ క్షపాకేచ పండితా నమదర్శినః.

విషయ విద్యలు గలిగిన విప్రునందు  
గోపునందు నేనుఁగునందుఁ గుక్కయందు  
నట్టిది భుజించు చందాలునందుఁ దుల్య  
తావచును గల్లు వారలే ప్రాజ్ఞు లనఁను!” (భగవద్గీతామృతము- ౫-౧౮)

యోమాం వశ్యతి సర్వత్ర సర్వంవ మయి వశ్యతి,  
తస్యాహం ప్రప్రణామ్యమి సదమే నప్రప్రణామ్యతి.

ఎవడు నకలందునందు నీక్షించునన్ను  
నెవఁడు నాయెదు నకల మీక్షించుచుండు;  
జగతి వానికి నేఁ జిరోక్షంబు నొంద,  
నాఁడు నాకుఁ జిరోక్షంబుఁ గాఁడు; పార్థ!” (భగవద్గీతామృతము. ౬-౩౦)



అను కరమార్గమును శాస్త్రములందుఁ జదివి, చిలుకపలుకుల వలె వల్లించుటగాక వారివారి యనుభవములందు తన బిడ్డల కెఱుకవఱచినాఁడు. ఎఱుకపఱచుచున్నాఁడు. భౌతిక వాదులు - స్వార్థపరులై జనులన్యోన్యహింసలకు గురియగు నిట్టికాలమున దైవము బాబాగా అవతరించవలసి వచ్చినది. ఆ తండ్రిబోధలను గ్రహించి అనుసరించినవారు సంతుష్టి సంతృప్తులఁ బడయగలరు.

1918 లో సాయిబాబా భౌతిక దేహము విడచినను ఎక్కడకుఁబోలేదు. అంతకు బూర్వమెచటఁగలఁడో యిప్పుడు వచటనే కలఁడు. అంతటవ్యాపించి విశ్వమయఁడై యున్నాఁడు. తన బిడ్డల నెల్లవేళల నెల్లవిధముల రక్షించుచు, సన్మార్గమున నడిపించుచు క్షేమముగ గవ్యమును జేర్చుటకుఁ జాలి యున్నాఁడు.

శ్రీ సాయికరుణ - ప్రథమ - ద్వితీయ అహరులలోని బాబామాక్తులు, సలదేశములు, అతయప్రదానములు పాఠకులు గ్రహింపఁ ప్రార్థింతులు.

నా మిత్రుని ప్రశ్న కారణమున శ్రీ సాయిబాబాను శూర్చిన సద్విషయము లించుక పలుకులు కవకాశముకలిగినది. అట్లు అడిగించినవాఁడు సాయిసాధుఁడే. ఈ నాలుగు మాటలు సమాధానము వ్రాయించినది శ్రీసాయిప్రభువే ఇట్టి సదవకాశము కలిగించిన మిత్రయావుఁడగు శ్రీసాయికి వందనశతము లర్పించుచున్నాఁడను.

ఒక్క విషయము మాత్రమిట కలికి యీ చిన్న కృతినఁ బూర్తి చేయువాఁడను. పరమాత్మ నిర్గుణుఁడు - నిర్వికారుఁడు - నిరంజనుఁడు - నిరామయుఁడు - నిర్వికల్పుఁడు

నయ్య భక్తుని ప్రేమాత్మంతతలచే- దృఢవిశ్వాసముచే  
 క్రత్యక్షమై భక్తుని అనుగ్రహించుచున్నాడు. జీవించు  
 గల ప్రేమవిశ్వాసములే సర్వవ్యాపకుడు నిరాకారుడగు  
 పరమాత్ముని ఏకదేశగతునిగ- సాకారునిగ- సర్వఫలప్రదా  
 తగఁ జేయ నమర్థములై యున్నవి. ఇది త్రికాల సత్యము.

“యద్భవ గగనం భూవ్యం తథాఽపి జలదామృతాంకు రూపేణ  
 చాతక చకోర వామోర్ధ్వధీవాత్సర యత్యాకామ్  
 తద్వద్వజరాం పుంసాం దృగ్వాజ్ఞససా మగోచరోఽసిహరిః  
 కృపయా ఫలత్య కస్మాత్ సత్యానందామృతేన విపులేన.  
 ఆకనమి భూవ్యంబై న పగును నాక  
 వారివాహ సుధాంకు రూపమలఁ జేసి  
 చాతక చకోర సుదృఢ విశ్వాసముననె  
 యెల్ల వాంఛితములను బూరించుఁ గాడె;  
 ఆఖిల వాఙ్మనముల కెందు సందరాని  
 కృష్ణసాయీప్రభుం దాక్రయించువారి  
 నెప్పుడో యొకప్పుడు నిజకృపను బిఱపి  
 యమిత శాశ్వతానందామృతమున నింపు.

(ప్రబోధసుధాకరము - అనుగ్రహప్రకరణము)

ఆకనము భూవ్యమైనను దృఢమైనవిశ్వాసబలమున చాతక  
 మును మేఘరూపమున, చకోరమునో చంద్రరూపమున నను  
 గ్రహించి వాని కోరికలను దీర్చుచున్నది. ఆ విధముగనే  
 ఊహించుటకు మనస్సునకు- పలుకుటకు వాక్కునకు అందని  
 వాఁడైనను శ్రీసాయీవరాత్మ తన్నాశ్రయించువారి  
 నెప్పుడో యొకప్పుడు తన కరుణను ప్రసరించి అమిత సచ్చిదా  
 నందామృతమున నింపును.

హరియన్నన్, హరుడన్న, నూర్కుడన్న, తత్తాత్రేయుడన్నన్, గతే  
శ్వరుడన్నన్, మఱి. కాళియన్న, విడియ, బ్రహ్మంబుఁ గర్కంబు, శ్రీ  
స్తరయన్, గోతమబుద్ధుఁ, డత్తుడన్న, నాకల్లా యటంచన్న నీ  
రఱుగన్, జేయనె? 'సాయి' యిన్ని యని; యేమీ నిన్ను పేక్షించునా :

అవిరళైక వృత్తాశృతి సమరు నీ చ  
రాచత ప్రపంచంబు సమావరించి  
స్వీయపద మాశ్రితులను బ్రాపింపజేయు  
సాయినాథ! సదురుదేవ! శరణు! శరణు!

ఓ మ్ శ్రీ సా యీ !

శ్రీ సమత్త సదురుదేవుడు సాయిబాబా  
ఎల్లర బుద్ధులను చక్కదిద్ది అనుగ్రహించుగాత :

శ్రీ సాయిబాబాత్పణమస్తు :

లోకా స్సమస్తా స్సృణ్వన్ తవంతు :

ఓ మ్

నమో నమో.



# ఈ రచయితచే రచింపబడి వునర్ముద్రణకావలసిన గ్రంథములు

1. శ్రీ సాయి కవీసు సూక్తులు
2. శ్రీ సాయి సుభాషితములు
3. శ్రీ సాయి మననము
4. శ్రీ సాయి కరుణ
5. శ్రీ సాయి విజయము (జంగమకథ)
6. శ్రీ సాయి నాథ బోధామృతము
7. శ్రీ సాయి ప్రేమకీరణములు
8. శ్రీ సాయి గీత
9. శ్రీకృష్ణకర్ణామృతము (శ్రీ లీలాశుక సంస్కృత కృతికి  
అనువాదము)
10. శ్రీ ప్రబోధ సుభాషరము (శ్రీ శంకర భగవత్పాద  
గచితము. శ్లోకములు-తెనుగు పద్యములు)
11. శ్రీనివాస దయా శతకము
12. శ్రీ ప్రేమామృతము  
(నారద భక్తిసూత్రములకు వ్యాఖ్య)
13. శ్రీ వుండరీక చరితము

## శ్రీసాయి నిలయము ప్రచురణములు :

కీ॥ శే॥ శ్రీ బాపట్ల హనుమంతరావుగారి రచనలు

1. “ఏమీ ! నిన్ను పేక్షింతునా ?”

శ్రీ షిర్డీ సాయీబాబా జీవితచరిత్ర—

భక్తుల అనుభవములు 5 సంపుటములు

1200 పుటలు రు 30/-

2. శ్రీ సాయీ అనుసరణము 354 ,, రు 12/-

3. శ్రీ సాయీబాబా పూజాస్తవములు 88 ,, రు 2/-

4. శ్రీరామా ! ఆపదుద్ధారకా ! (శతకము) రు 1/-

5. శ్రీ హనుమాన్ చాలీసా ! రు 1/-

6. శ్రీసాయిదేవ శతకము రు 1/-

7. శ్రీ వేంకటేశ్వరసుబ్రహ్మణ్యగీతములు మరియు

శ్రీ లక్ష్మీనారాయణ స్తోత్రమంజరి రు 3/-

8. శ్రీమద్భగవద్గీతామృతము రు 12/-

9. సాయీబాబాకూడా దేవుడేనా ?

ఉన్న దేవుల్ని చాలకనా ? (సందేహనివృత్తి) రు 8/-

(తపాలా ఖర్చులు ఉచితము)

ప్రతులకు :-

బాపట్ల వేంకట పార్థసారథి

శ్రీసాయీ నిలయమ్, చెరువు (P. O.)

గుంటూరు జిల్లా PIN - 522 113